





बरेली के खिलाड़ियों को अंतर्राष्ट्रीय स्तर की तैयारी के लिए स्पोर्ट्स स्टेडियम में सिंथेटिक ट्रैक का निर्माण पूरा हो चुका है। ट्रैक का निर्माण अंतर्राष्ट्रीय मानकों के अनुरूप तैयार किया गया है, जिस पर 9.34 करोड़ रुपये की लागत आई है। 400 मीटर लंबे इस ट्रैक का निर्माण मार्च 2024 में शुरू हुआ था। ट्रैक एक विशेष प्रकार का कृत्रिम रूप से निर्मित रनिंग ट्रैक होता है, जिसे एथलीट्स के प्रशिक्षण और प्रतिस्पर्धा के लिए तैयार किया जाता है। यह ट्रैक आमतौर पर रबर ग्रेन्युल्स और पॉलीयुरेथेन की कई परतों से बना होता है, जो इसे लचीला, टिकाऊ और झटकों को अवशोषित करने योग्य बनाता है। यह सतह एथलीट्स को बेहतर ग्रिप, स्थिरता और गति प्रदान करती है, जिससे परफॉर्मेंस में सुधार होता है और घोट का खतरा कम होता है। किसी भी मौसम में उपयोग किया जा सकता है। मिट्टी या घास के ट्रैक की तुलना में अधिक टिकाऊ व सुविधाजनक होता है।



#### ■ खिलाड़ियों को मिलेंगे ये लाभ

स्पोर्ट्स स्टेडियम में करीब 400 खिलाड़ी रोजाना प्रैक्टिस करते हैं। इसमें एथलेटिक्स, लॉग जंप, हाई जंप, डिस्कस थ्रो, ट्रिपल जंप, शॉर्टपुट, जैबलिन और हर्डल रस आदि की प्रैक्टिस करने वाले खिलाड़ियों को सिंथेटिक ट्रैक बनने से काफी फायदा मिलेगा। वह अपनी प्रैक्टिस राष्ट्रीय और अंतर्राष्ट्रीय मानकों के हिसाब से करेंगे। साथ ही इनके खेल स्तर में भी सुधार होगा।

#### ■ सिंथेटिक ट्रैक पर होने वाले गेम्स

एथलेटिक्स, लॉग जंप, हाई जंप, डिस्कस थ्रो, हेमर थ्रो, ट्रिपल जंप, शॉर्टपुट, जैबलिन, हर्डल रस।

## 6<sup>th</sup> वार्षिकोत्सव विशेष फीचर

# मेरा शहर-मेरी प्रेरणा

# बरेली में अब अंतर्राष्ट्रीय मानक वाला ट्रैक

## व्याख्यावी वीरि मिश्रा जर्नलिस्ट अब फ़ौजवा आर्जफ़िक्पर

मंजिल उन्हीं को मिलती है, जिनके सपनों में जान होती है। पंख से कुछ नहीं होता, हीसलों से उड़ान होती है, ये कहवात तो आपने खूब सुनी होगी, लेकिन बरेली की पंरा एथलीट रिदम शर्मा ने इसे सच कर दिखाया। 18 साल की रिदम बचपन से न बोल सकती है और न सुन सकती है, फिर भी राष्ट्रीय और अंतर्राष्ट्रीय स्तर पर गोल्ड मेडल जीत चुकी है। रिदम की कहानी सिर्फ पदकों की नहीं, बल्कि जच्चे, संघर्ष और प्रेरणा की कहानी है। उन्होंने साबित किया है कि अगर इरादे मजबूत हों, तो कोई भी असमर्थता सफलता की राह में बाधा नहीं बन सकती। रिदम ने उन लोगों के लिए मिसाल कायम की है जो दिव्यांग हैं। अब रिदम का एक ही सपना है ओलंपिक में गोल्ड मेडल जीतकर अंतर्राष्ट्रीय स्तर पर देश का मान बढ़ाना। 2023 में इंदौर में हुई 35वीं राष्ट्रीय एथलेटिक्स चैंपियनशिप में उन्होंने 200 मीटर, 100 और 400 मीटर दौड़ में पदक जीते। 2024 में अंतर्राष्ट्रीय गेम्स में गोल्ड मेडल जीतकर नाम रोशन किया। कुआला लंपुर मलेशिया में एशियाई डीप एथलेटिक्स चैंपियनशिप में 400 मीटर मिक्स रिले और 48.400 मीटर रिले में स्वर्ण पदक, जबकि 400 मीटर बाधा दौड़ में रजत पदक अपने नाम कर इतिहास रच डाला। रिदम ने दो बार राज्य स्तर पर गोल्ड, दो बार राष्ट्रीय स्तर पर गोल्ड और एक अंतर्राष्ट्रीय स्तर पर गोल्ड मेडल जीता।



### डरबन वर्ल्ड चैंपियनशिप में पांच स्वर्ण और दो विश्व रिकॉर्ड

किसी भी ख्वाब को पूरा करने के लिए उम्र मायने नहीं रखती, बल्कि जच्चा और जुनून सबसे बड़ा हथियार होता है। इस कहावत को सच कर दिखाया है बरेली शहर के 75 वर्षीय भगवान बंसल ने, जो उम्र के उस पड़ाव पर खड़े हैं जहां अधिकतर लोग आराम और द्वाइयों पर निर्भर हो जाते हैं, लेकिन भगवान बंसल इसके बिल्कुल उलट हैं। वह रोजाना वेट लिफ्टिंग और पावरलिफ्टिंग का अभ्यास करते हैं। अब तक दुनिया के मंच पर भारत का नाम बार-बार रोशन कर चुके हैं। भगवान बंसल ने साउथ अफ्रीका के डरबन में आयोजित वर्ल्ड पावरलिफ्टिंग चैंपियनशिप में उन्होंने पांच स्वर्ण पदक जीतकर और दो विश्व रिकॉर्ड बनाकर इतिहास रच दिया। 5 से 9 नवंबर तक साउथ अफ्रीका के डरबन में आयोजित वर्ल्ड पावरलिफ्टिंग चैंपियनशिप में भगवान बंसल ने एक बार फिर अद्वितीय प्रदर्शन किया।



■ रिदम बरेली के बड़ा बाजार इलाके की रहने वाली हैं। उनके पिता अनुकाम शर्मा प्राइवेट नौकरी करते हैं और मां पूनम शर्मा हाउस वाइफ हैं। दोनों ने मिलकर अपनी बेटी के सपने को उड़ान दी। रिदम लिप रीडिंग तकनीक से संवाद करती हैं और 12 साल की उम्र में उन्होंने तय कर लिया था कि वह एथलीट बनेगी। रिदम के परिवार में एक बड़ी बहन अपूर्वा और छोटा भाई विनायक हैं।

■ जब रिदम पांच साल की थी तो पेरेंट्स यही सोचते थे कि थोड़ा समय और लगेगा फिर बेटी बोलने और सुनने लगेगी। मगर छह साल बीतने के बाद भी कोई रिस्पॉन्स नहीं मिलता तो डाक्टर को दिखाया गया और पता चला कि वह सुन-बोल नहीं सकती। इलाज के लिए बरेली से लेकर दिल्ली तक गए, लेकिन आर्थिक स्थिति टीक न होने के चलते इलाज नहीं करा पाए।

■ मां पूनम शर्मा ने बताया कि रिदम को बचपन से ही टीवी पर खेल देखने का शौक था। चार से पांच साल की उम्र में रिदम ज्यादा कुछ समझ नहीं पाती थीं, लेकिन टीवी चैनल परिवार में कोई चैनल कर देता तो खुद अपने पसंद का स्पोर्ट चैनल लगा लेती थीं, इसके बाद पेरेंट्स को रिदम की रुचि के बारे में पता चला और सपोर्ट करने लगे।

■ 11वीं की छात्रा रिदम कड़ी मेहनत कर रही हैं। सुबह चार बजे रेलवे ग्राउंड में तैयारी के लिए जाती हैं। मदद कोच अजय कश्यप करते हैं। कालेज की तरफ से भी उन्हें एक घंटे की छुट्टी दी गई है। खुद को फिट रखने के लिए रोजाना करीब 24 किलोमीटर साइकिल द्वारा अपने घर से रेलवे ग्राउंड तक आना-जाना करती हैं।

### हॉकी के जादूगर

मेजर ध्यानचंद स्टेडियम भी बरेली की शान है, जो हॉकी के जादूगर की याद दिलाता है। कैट में स्थित यह स्टेडियम भारतीय खेल प्राधिकरण (SAI) का प्रशिक्षण केंद्र है। यह स्टेडियम विभिन्न खेलों के प्रशिक्षण के लिए एक महत्वपूर्ण केंद्र है, जिसमें हॉकी और एथलेटिक्स शामिल हैं। हाल के वर्षों में, इसमें सुधार किए गए हैं, जैसे कि सिंथेटिक ट्रैक का निर्माण शामिल है। स्टेडियम के सेंट्रल इंचार्ज व एथलेटिक्स कोच संदीप मोहन चौधरी ने बताया कि जनवरी 2007 में 30 साल की लीस पर स्टेडियम लिया गया है। यह कैटेमेंट बोर्ड से लिया था। इसमें हॉटी, एथलेटिक्स व सेपक टाकरा खेल शामिल है। खिलाड़ियों के लिए छात्रावास की सुविधा भी है। हर साल यहां खिलाड़ियों का चयन होता है। 10-18 साल के खिलाड़ियों के बीच-ट्रायल लिया जाता है। ट्रायल जनवरी व फरवरी में होते हैं। एसिस्टेंट अभिषेक कुशवाह ने बताया कि यह स्टेडियम रीजनल सेंटर लखनऊ अंडर में आता है।

## की याद दिलाता है मेजर ध्यानचंद स्टेडियम



सेपक टाकरा में खिलाड़ी बाँबी कुमार इंटरनेशन खिलाड़ी है। उनकी बिहार के पटना में पुलिस में दो माह पहले ही नौकरी लगी है। वहीं बिहार के जयवीर सिंह भी इंटरनेशन खिलाड़ी है। सेपक टॉकरा की कोच मीना ने बताया कि आवासीय योजना स्कीम के अंतर सेपक टाकरा के 18 खिलाड़ी, हॉकी के 20 और एथलेटिक्स के 17 खिलाड़ी हैं।

### डोरी लाल अग्रवाल स्पोर्ट्स स्टेडियम अंतर्राष्ट्रीय खेलों में कर चुका है मेजबानी



डोरी लाल अग्रवाल स्पोर्ट्स स्टेडियम या क्षेत्रीय खेल स्टेडियम उत्तर प्रदेश के बरेली में स्थित एक बहुउद्देश्यीय स्टेडियम है। इस मैदान का उपयोग मुख्यतः फुटबॉल, क्रिकेट, नेटबॉल, हैंडबॉल, बास्केटबॉल और अन्य खेलों के मैचों के आयोजन के लिए किया जाता है। इस स्टेडियम की स्थापना 1960 में हुई थी और इसने भारतीय महिला क्रिकेट टीम और श्रीलंका महिला क्रिकेट टीम के बीच अंतर्राष्ट्रीय मैचों की मेजबानी भी की है। 2015 में उत्तर प्रदेश सरकार ने पुरुष और महिला खिलाड़ियों दोनों के लिए 400 बिस्तरों वाले एक छात्रावास के निर्माण के साथ-साथ सीटियों के निर्माण के माध्यम से स्टेडियम के कोर को अपग्रेड करने का निर्णय लिया था। अगस्त 2015 में स्टेडियम ने ग्रामीण क्षेत्रों के लिए एक स्थानीय टी 20 टूर्नामेंट में भारतीय ग्रामीण क्रिकेट लीग की मेजबानी की। स्टेडियम स्थानीय क्रिकेट टूर्नामेंट की भी मेजबानी की कर चुका है।

## सेपक टाकरा लाए थे डॉ. सीरिया



यह खेल बरेली जिले में 1985 में आया। जिसका पूरा श्रेय स्वर्गीय डॉ. एसएम सीरिया को जाता है। यही प्रदेश में इस खेल के जनक हैं। उस समय मेरी उम्र 17 वर्ष थी। आज 57 साल के अंतराल में मैंने इस खेल में बहुत उतार चढ़ाव देखे। प्रदेश में सेपक टकरा लगभग 35 से 40 जिलों में खेला जाने लगा है। खेल के माध्यम से कई सरकारी नौकरियां मिलना, प्रदेश स्तरीय मान्यता और सभी सरकारी स्कूलों में इस खेल को खेला जाना ये बहुत बड़ी उपलब्धि है। कई खिलाड़ी पोस्ट ऑफिस, इनकम टैक्स, पैरामिलिट्री फोर्स में इसी खेल के माध्यम से नौकरी कर रहे हैं।



#### खेल की स्थापना एसोसिएशन का गठन

उत्तर प्रदेश में सेपक टकरा खेल को संभालित रूप देने और इसे बढ़ावा देने के लिए उत्तर प्रदेश सेपक टकरा संघ की स्थापना 1986 में हुई थी।

संस्थापक : इस संघ की बुनियाद डॉ. एस. एम. सीरिया (Dr. S.M. Siriah) के मार्गदर्शन में रखी गई थी। उद्देश्य : इस संघ का मुख्य उद्देश्य उत्तर प्रदेश में इस खेल को जमीनी स्तर पर विकसित करना, विभिन्न जिलों में प्रचार-प्रसार करना और प्रतिभाशाली खिलाड़ियों को राज्य तथा राष्ट्रीय स्तर की प्रतियोगिताओं के लिए तैयार करना है। उत्तर प्रदेश से कई खिलाड़ी राष्ट्रीय स्तर पर अच्छा प्रदर्शन कर चुके हैं और कुछ ने अंतर्राष्ट्रीय प्रतियोगिताओं, जैसे साउथ एशियन गेम्स और एशियन गेम्स में भी भारत का प्रतिनिधित्व किया है।

#### हाल ही में हुई चैंपियनशिप

हाल ही में पुरुष व महिला इक्कीसवीं सीनियर सेपक टकरा चैंपियनशिप का आयोजन हुआ। इससे पहले प्रथम प्रदेश स्तरीय चैंपियनशिप 1989 में बरेली कालेज के मैदान में खेला गई। इसमें भाग लेने वाले जिलों में लखीमपुर खीरी, मुरादाबाद, शाहजहांपुर, अमरगढ़, पीलीभीत, बागपत, सीतापुर, बदायूं के खिलाड़ियों ने अच्छा प्रदर्शन करके अपने जिले का नाम रोशन कर रहे हैं।

#### सेपक टकरा खेल की बुनियाद

सेपक टकरा एक प्राचीन और रोमांचक खेल है जिसे किंग वॉलीबॉल भी कहा जाता है। यह खेल फुटबॉल और वॉलीबॉल का मिश्रण है, जिसमें खिलाड़ी बिना हाथ का उपयोग किए अपने पैर, सिर और शरीर का इस्तेमाल कर नेट के ऊपर से गेंद को विरोधी के पाले में गिराने की कोशिश करते हैं।

#### 2000 में भारतीय खेल प्राधिकरण की स्थापना

उत्तर प्रदेश में ही दो 2000 भारतीय खेल प्राधिकरण की स्थापना साई सेंटर बरेली में किया गया। इससे पहले साई सेंटर बरेली बरेली कॉलेज में इस खेल का प्रशिक्षण चला रहा था। मगर यह खेल जो इस समय पूरे उत्तर प्रदेश में लोकप्रियता और ऊँचाइयों को छू रहा है इसका पूरा श्रेय बरेली बरेली कॉलेज के पूर्व क्रीड़ा अधिकारी स्वर्गीय डॉ. एसएम सीरिया को जाता है जो हमारे उत्तर प्रदेश सेपकटकरा के जनक और भीष पितामाह है।

## बरेली में नेशनल से इंटरनेशनल स्तर के तैयार हो रहे खिलाड़ी



सिविल लाइंस स्थित पुरानी जेल के पास स्मार्ट सिटी के तहत 11.23 करोड़ की लागत से रायफल क्लब खिलाड़ियों के लिए नेशनल और इंटरनेशनल स्तर पर बनाया गया है। यहां यूपी ही नहीं बल्कि कई राज्यों से खिलाड़ी शूटिंग सीखने आते हैं। कोच का कहना है कि न्यूज रायफल क्लब शुरू हुए ज्यादा समय नहीं हुआ है, लेकिन खिलाड़ी जिस तरह प्रतिभाग कर रहे हैं देखकर लगता है कि बरेली को नए कई नेशनल और इंटरनेशनल खिलाड़ी मिलने वाले हैं। रायफल क्लब में खिलाड़ियों को आधुनिक सुविधा देने के लिए नई बिल्डिंग का निर्माण शुरू किया गया। प्रस्ताव बनाकर भेजा गया, जो 2019 में पास हुआ। इसमें कमिश्नर, डीएम और नगर आयुक्त की महत्वपूर्ण भूमिका रही। न्यू राइफल क्लब को स्मार्ट सिटी ने बनाकर पैसिफिक इंटरप्राइजेज फर्म के सुपुर्द किया। क्लब में इलेक्ट्रॉनिक टारगेट सिस्टम, साउंडप्रूफ रेंज की सुविधा दी गई है। क्लब का उद्देश्य खेल संस्कृति को बढ़ावा देना है। क्लब के अधिकारियों ने बताया कि यह क्लब शहर के युवाओं में खेलों के प्रति रुचि जगाने के साथ-साथ उन्हें आत्मरक्षा, अनुशासन और फिटनेस की दिशा में प्रेरित करेगा। पैसिफिक इंटरप्राइजेज फर्म के मालिक आनंद विक्रम और नवल ने बताया कि क्लब में मेरठ, बनारस, राजस्थान समेत कई राज्यों और जनपदों से खिलाड़ी आते हैं।

### इन खिलाड़ियों ने किया गोल्ड –सिल्वर पर कब्जा

यूपी स्टेट शार्ट गन प्रतियोगिता (12 बोर) जयपुर में 30 अगस्त से 7 सितंबर को हुई। इसमें मंतिशा फातमा ने गोल्ड, विराट नाथ चौबे ने दो सिल्वर, फुरखान अली ने सिल्वर, दानिशा अहमद ने गोल्ड, सारा ने गोल्ड, मोहसन खां ने ब्रांच मेडल पर कब्जा किया था। वहीं नार्थ जोन की प्रतियोगिता दिल्ली में 25 अक्टूबर से लेकर 31 अक्टूबर को हुई। इसमें मंतिशा फातमा ने गोल्ड और दानिशा ने सिल्वर पर कब्जा किया।

### आडियो-वीडियो से लेकर लॉकर तक की सुविधा

न्यू रायफल क्लब में खिलाड़ियों के लिए बेहतर सुविधाओं का इंतजाम किया है। यहां मेडिकल रूप, आडियो-वीडियो, सीसीटीवी, बेसिक किट रखने के लिए लॉकर, जिम की सुविधा, दिव्यांगों के लिए लिफ्ट, कैफेटेरिया आदि सुविधाएं हैं। जिस कारण खिलाड़ियों को किसी प्रकार की समस्या का सामना नहीं करना पड़ रहा है।

#### चाइना वार को देखते हुए खोले गए थे राइफल क्लब

राइफल क्लब के वरिष्ठ अधिकारी बताते हैं कि जब चाइना से युद्ध की संभावना बन रही थी तब सेना को और मजबूत करने के लिए हर जिले में राइफल क्लब खोले गए थे। ताकि वक्त आने पर खिलाड़ी भारतीय सेना के साथ कंधा से कंधा मिलाकर चल सकें। बरेली में राइफल क्लब की स्थापना 9 फरवरी 1962 में हुई थी।

#### 50, 25 और 10 मीटर रेंज

खिलाड़ी सुविधाओं में अच्छा प्रदर्शन कर पाए इसके लिए स्मार्ट सिटी क्लब में खास इंतजाम किए हैं। फर्म के मालिक ने बताया कि यहां 10, 25 और 50 मीटर एयर पिस्टल की सुविधा है। यूपी में यह अकेली ऐसी रेंज है यहां सभी सुविधाएं हैं। खिलाड़ियों को किसी तरह की परेशानी नहीं होने दी जा रही है।





आज का मौसम

शनिवार को आसमान साफ रहेगा। धूप निकलेगी, हलकी सर्दी रहेगी।

27.0<sup>0</sup>

12.0<sup>0</sup>

अधिकतम तापमान

सूर्योदय

06 : 35

न्यूनतम तापमान

सूर्यास्त

05 : 16

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरस्थ विधि से आपरेशन

अव कम खर्च में

सीजीएचएस, मेडीकलैब व आयुधान कार्ड मान्य

117/क्यू/702,

शारदा नगर, कानपुर

9889538233, 7880306999

न्यूज़ ब्रीफ

घर लौट रहे पिता, पुत्र को पीटने की रिपोर्ट दर्ज

गुरसहायगंज, कन्नौज। घर लौट रहे पिता पुत्र को आरोपितों ने रास्ते में रोक लिया और गाली गलौज की। मना करने पर मारपीट कर घायल कर दिया और धमकी दी। पीड़ित ने कोतवाली पुलिस को तहरीर देकर कार्रवाई की मांग की है। ग्राम भुइहा निवासी जसीम पुत्र इरशाद ने कोतवाली में दर्ज कराई रिपोर्ट में कहा है कि वह 15 नवंबर की दोपहर करीब 02 :20 बजे बाइक से अपने पिता इरशाद के साथ गुरसहायगंज से बाजार कर घर जा था। तभी ग्राम कटकेया के निकट रास्ते में इसी गांव के विजय, अवधेश, माखन ने बिना वजह उसे रोक लिया और गाली गलौज शुरू कर दी। मना करने पर उसे व उसके पिता को मारपीट कर घायल कर दिया और जान से मारने की धमकी भी दी। कोतवाली पुलिस ने रिपोर्ट दर्ज कर जांच शुरू कर दी है।

अश्लील फोटो व गाना डालने की रिपोर्ट दर्ज

गुरसहायगंज, कन्नौज। युवती व उसकी बहन की अश्लील फोटो सोशल मीडिया पर डालने के बाद आरोपितों ने गाली गलौज की और शादी न होने देने की धमकी भी दी। पीड़िता ने कोतवाली पुलिस को शिकायती पत्र देकर कार्रवाई की मांग की है। ग्राम निवासी युवती ने कोतवाली में दर्ज कराई रिपोर्ट में कहा है कि गांव के नातेदार रवि, राखी व कन्नौज के घोडा नकासा निवासी कोशलेंद्र उर्फ अंशु ने सोशल मीडिया पर उसकी व उसकी बहन की अश्लील फोटो थेंदें गानों के साथ लगा दी। शिकात करने पर उसके साथ गाली गलौज की और शादी न होने देने की धमकी भी दी। कोतवाली पुलिस ने तीन लोगों के विरुद्ध रिपोर्ट दर्ज कर जांच शुरू कर दी है।

महिला को लाठी डंडों से मारपीट कर घायल करने का केस दर्ज

सौरिख। थाना क्षेत्र के ईजलपुर गांव निवासी गीता देवी पत्नी संजीत पाल ने बताया 19 नवंबर को सुबह करीब 8 बजे अपने दरवाजे बैठी थी तभी परिवार के योगेश, सुरेश चंद्र तथा गायत्री व सरोजिनी घर के बाहर लगा घुमा भरने लगे। जब उसने घुमा भरने से मना किया तो उपरोक्त लोग एक राख होकर गाली गलौज करते हुए लाठी डंडों से मारने पीटने लगे। शोर मचाने पर गांव के लोग आ गए तो सभी आरोपी जान से मारने की धमकी देते हुए वहां से भाग गए। पीड़िता ने थाने पहुंचकर शिकायती पत्र दिया। पुलिस ने महिला को डॉक्टरों परीक्षण कराते हुए मुकदमा पंजीकृत कर जांच प्रारंभ कर दी।

बूथ लेवल अभिकर्ता बनाने में सपा अव्वल

कार्यालय संवाददाता, कन्नौज

अमृत विचार। जनपद के तीनों विधानसभा क्षेत्र कन्नौज सदर, तिवां व छिबरामऊ में कुल 1522 पोलिंग स्टेशन हैं। इतने ही बीएलओ तैनात किए गए हैं। राजनीतिक दलों को भी बूथ लेवल अभिकर्ता (बीएलए) बनाने हैं। इसमें सत्तापक्ष बड़ भाजपा ने 1464 तो सपा ने सभी 1522 एजेंट बना लिए हैं। आम आदमी पार्टी ने एक भी अभिकर्ता नहीं बनाया है।

वर्ष 2024 की मतदाता सूची के अनुसार जनपद में 12,89,220 मतदाता पंजीकृत हैं। बीएलओ के कार्यों के निरीक्षण को लेकर 153 सुपरवाइजर, 03 ईआरओ और 15 ईईआरओ नामित किए गए हैं। जिला निर्वाचन अधिकारी आशुतोष मोहन अग्निहोत्री ने राजनीतिक दलों की प्रगति की जानकारी देते

दो बूथों के गणना प्रपत्र भरे या गलत दी जानकारी तो होगा कारावास

विशेष प्रगाढ़ पुनरीक्षण के तहत प्रपत्र पर नवीनतम फोटो लगाएं वही वोटर लिस्ट में आएगी

कार्यालय संवाददाता, कन्नौज

अमृत विचार। अगर कोई व्यक्ति या मतदाता अलग-अलग दो बूथों से गणना प्रपत्र भरकर जमा करता है तो उसे एक साल का कारावास या जुर्माना या दोनों लगाए जा सकते हैं। विशेष प्रगाढ़ पुनरीक्षण (एसआईआर) अभियान के तहत प्रपत्र पर मतदाता अपनी फोटो नवीनतम व साफ चस्पा करें क्योंकि नई वोटरलिस्ट में वही फोटो छपकर आएगी। यह बात जिला निर्वाचन अधिकारी आशुतोष मोहन अग्निहोत्री ने कही।

शुक्रवार को कलेक्ट्रेट सभागार में मीडिया से जानकारी साझा करते हुए उन्होंने कहा कि वोटर अपने गणना पत्र में सभी कॉलम पढ़कर उसकी जानकारी सही व स्पष्ट भरें। साथ ही उस पर हस्ताक्षर भी करना पड़ेगा। जिला निर्वाचन अधिकारी ने बताया कि जनपद में मतदाता सूची को पूरी तरह से शुद्ध और त्रुटिरहित बनाए जाने के उद्देश्य से विशेष प्रगाढ़ पुनरीक्षण कार्यक्रम संचालित है। आगे कहा कि वोटर से किसी भी प्रकार

कलेक्ट्रेट में जानकारी देते जिला निर्वाचन अधिकारी आशुतोष मोहन अग्निहोत्री, साथ में मौजूद एडीएम देवेंद्र सिंह व अन्य ।

इस तरह चल रहा अभियान

■ बीएलओ घर-घर जाकर गणना प्रपत्र उपलब्ध करा रहे हैं। अभियान 04 नवंबर से 04 दिसंबर तक चलेगा। वोटरलिस्ट का आलेख्य प्रकाशन 09 दिसंबर को होगा। दावे और आपत्तियां दाखिल करने की अवधि 09 दिसंबर 2025 से 08 जनवरी 2026 तक है। दावे- आपत्तियों पर नोटिस जारी करने, सुनवाई, सत्यापन तथा निस्तारण का कार्य 09 दिसंबर से 31 जनवरी तक पूरा किया जाएगा, जबकि अंतिम मतदाता सूची का प्रकाशन 07 फरवरी 2026 को होगा। इस अवसर पर एडीएम वित्त/ राजस्व देवेंद्र सिंह, प्रशिक्षु आईएसएस अर्पित कुमार, सहायक जिला निर्वाचन अधिकारी बिनोत कटियार उपस्थित रहे।

का प्रपत्र नहीं लिया जाएगा। फार्म पर जानकारी भरनी होगी और निर्धारित कॉलम में फोटो चस्पा की जाएगी। उन्होंने बताया कि अगर गणना प्रपत्र में कमी मिलने पर संबंधित मतदाता को बीएलओ के

घायल मिले बालक की हालत में सुधार

कार्यालय संवाददाता, कन्नौज

अमृत विचार। एक सप्ताह पहले मानपुर गांव में तालाब के किनारे मिले दो वर्षीय बालक का जिला

अस्पताल में छह दिन से उपचार चल रहा है। अब उसके स्वास्थ्य में सुधार हुआ है। इससे पहले सिर में लगी चोट की वजह से कीड़े पड़ गए थे लेकिन चार दिन से एक भी कीड़ा नहीं निकला है। वजन भी 680 ग्राम बढ़ गया है।

14 नवंबर को जिला अस्पताल के डॉक्टर एपी सिंह मानपुर से होते हुए निकल रहे थे। इस दौरान कुछ लोगों ने उनको रोक कर बताया कि दो वर्षीय बालक तालाब के किनारे अपने घर के बाहर लावारिश पड़ा है। उस के सिर में चोर लगने से घाव के बाद कीड़े पड़ गए हैं। इस

कुपोषित वाई में भर्ती घायल बालक।

इसके बाद बच्चे को जिला अस्पताल के कुपोषण वाई में भर्ती कराया गया। सीएमएस डॉ. शक्ति बसु ने डाक्टरों की टीम लगा कर बच्चे की सभी जांचे कराने के बाद उपचार दिलाया। उसका कुपोषण भी धीरे-धीरे ठीक हो रहा है। कुपोषण वाई की डाइटीशियन स्वप्निल मिश्रा ने बताया कि लगातार चल रहे बेहतर

इलाज के चलते बच्चे की हालत में सुधार आया है। अब बच्चा खाना भी खा रहा है। अन्य पौष्टिक आहार मिलने से उसका वजन 680 ग्राम अधिक हुआ है। उन्होंने बताया कि सदर कोतवाली क्षेत्र के गांव मानपुर निवासी बालक आयुष कठेरिया है। इसके पिता रवि कठेरिया ने बिहार से कुछ वर्ष पहले शादी की थी। रवि शराब का आदी है इसके चलते पत्नी बच्चे को छोड़ कर कहीं चली गई। रवि शराब का आदी होने से पुत्र आयुष पर कोई ध्यान नहीं देता। एक दिन उसके सिर में चोट लग गई। उपचार न कराने से उसके सिर में कीड़े पड़ गए। कोई देख रेख न होने से वह बीमार रहने लगा। इस कारण वह घर के बाहर बने तालाब के किनारे पूरे दिन व रात भर पड़ा रहता था। यदि कुछ दिन उसकी देख रेख न होती तो शायद उसकी मौत तक हो जाती।

तीन बच्चों का पहले चरण में चयन

कार्यालय संवाददाता, कन्नौज

अमृत विचार। विद्यार्थी विज्ञान मंथन परीक्षा के प्रथम चरण में उच्च प्राथमिक विद्यालय मुसाफिर विकास खण्ड तालग्राम के 03 विद्यार्थियों का चयन हुआ है।

प्रभारी प्रधानाध्यापक डॉ. रजनीश द्विवेदी ने बताया कि विद्यालय से 11 बच्चों का इस परीक्षा में ऑनलाइन आवेदन कराया था। जिसमें कक्षा 07 में 03 बच्चों आर्यन, मानवी शर्मा, आराध्या ने परीक्षा उत्तीर्ण की। सहायक अध्यापक मुकेश कुमार एवं प्रभारी प्रधानाध्यापक ने बच्चों का माल्यार्पण कर मुंह मीठा कराया। साथ ही स्टेशनरी किट देकर सम्मानित किया। बताया गया

विद्यार्थियों को मिठाई खिलाते शिक्षक।

है कि विद्यार्थी विज्ञान मंथन विज्ञान भारती की एक पहल है।

इसे राष्ट्रीय शैक्षिक अनुसंधान और प्रशिक्षण परिषद् (एनसीईआरटी) और राष्ट्रीय विज्ञान संग्रहालय परिषद के सहयोग से संचालित किया जाता है। जिला

समन्वयक आशुतोष दुबे ने बताया कि विद्यार्थी विज्ञान मंथन कक्षा 6 से 11 तक के विद्यार्थियों के बीच विज्ञान को लोकप्रिय बनाने के लिए एक राष्ट्रीय कार्यक्रम है। द्वितीय चरण की परीक्षा में बच्चे 23 नवंबर को प्रतिभाग करेंगे।

नुककड़ नाटक

कार्यालय संवाददाता, कन्नौज

अमृत विचार। विशेष प्रगाढ़ पुनरीक्षण के तहत गलत घोषणा किए जाने पर लोक प्रतिनिधित्व अधिनियम 1950 की धारा-31 के तहत एक वर्ष का कारावास, जुर्माना या दोनों से दंडित किए जाने का प्रावधान है। इसी विषय पर

शहर के मकरंदनगर स्थित गोमती देवी बालिका इंटर कॉलेज की सहायक अध्यापक श्रद्धा राठौर की देखरेख में छात्राओं पल्लवी, आशी शर्मा, जाह्नवी, पलक, शरबती, खुशबू शर्मा, महिमा, काजल और नव्या ने कलेक्ट्रेट परिसर में नुककड़ नाटक प्रस्तुत किया। इसमें छात्राओं ने मतदाता, उसकी पुत्री, चाचा, बीएलओ, ईआरओ, एसएचओ, सिपाही व ग्रामीण का किरदार निभाया। नाटक के जरिए बताया कि दो प्रपत्र भरने की

कलेक्ट्रेट परिसर में नुककड़ नाटक पेश करती गोमती देवी बालिका इंटर कॉलेज मकरंदनगर की छात्राएं।

जिला निर्वाचन अधिकारी ने की गोमती देवी इंटर कॉलेज की छात्राओं की होसलाहजाई

जानकारी सामने आने पर मतदाता को पुलिस पकड़कर ले गई। इसे जिला निर्वाचन अधिकारी आशुतोष

मोहन अग्निहोत्री की उपस्थिति में अधिकारियों, कर्मचारियों एवं आम नागरिकों ने देखा और सराहा। इस अवसर पर प्रशिक्षु आईएसएस वैशाली, अतिरिक्त मजिस्ट्रेट नवनीता राय, मजिस्ट्रेट अभिनव वर्मा उपस्थित रहे।

सांस्कृतिक एवं नवाचार ट्रैक के लिए युवाओं से मांगे आवेदन

कन्नौज। जिलाधिकारी आशुतोष मोहन अग्निहोत्री ने बताया कि युवा कल्याण एवं प्रान्तीय रक्षक दल विभाग की विकसित भारत यंग लीडर डायलाग 2026 के तहत जनपद स्तरीय युवा उत्सव एवं विज्ञान मेला प्रदर्शनी होनी है। इस प्रतियोगिता में प्रतिभागियों की उम्र 15 से 29 वर्ष (01 सितम्बर 2025 को) के मध्य होना अनिवार्य है। उन्होंने बताया कि जनपद स्तरीय युवा उत्सव में सांस्कृतिक एवं नवाचार ट्रैक (साईंस मेला प्रदर्शनी) में विधावार प्रतिभागियों की प्रविष्टियां आमंत्रित की गई हैं। नवाचार ट्रैक में विज्ञान मेला प्रदर्शनी शामिल है, जिसमें एक टीम में अधिकतम पांच प्रतिभागी भाग ले सकते हैं।

सांस्कृतिक ट्रैक में डिक्लेमेशन में 02 प्रतिभागी, कहानी लेखन में 03, पेंटिंग में 02, कविता लेखन में 03, लोकनृत्य (समूह) एवं लोकगीत (समूह) विधाओं में 10- 10 प्रतिभागियों की प्रतिभागिता होगी। डीएम ने कहा है कि अधिक से अधिक युवाओं को My Bharat Portal पर पंजीकरण कराने के लिए प्रेरित किया जाए, ताकि जनपद के प्रतिभाशाली युवा अपनी कला, नवाचार और नेतृत्व क्षमता का प्रदर्शन कर सकें।

सच्चा मित्र धन-दौलत नहीं, हृदय देखता है: आचार्य

संवाददाता, छिबरामऊ, कन्नौज

अमृत विचार। नगर के व्यवसायी एवं समाजसेवी ब्रह्मलून महेश चंद्र तिवारी की नवमी पुण्यतिथि पर सिद्ध पीठ निर्जन आश्रम पृथ्वीपुर में आयोजित सप्तम दिवस की श्रीमद् भागवत कथा में आचार्य पंडित हरिशंकर शुक्ल साहित्याचार्य ने कृष्ण सुदामा के पावन प्रसंग का मार्मिक वर्णन करते हुए कहा सच्चा मित्र धन दौलत नहीं, हृदय देखता है।

आचार्य ने कहा गुरुकुल में साथ पड़े बाल-सखा श्रीकृष्ण और सुदामा की मित्रता सच्ची निष्काम प्रीति की मिसाल थी। समय बीता, कृष्ण द्वारिका नरेश बन गए, वहीं सुदामा अत्यंत दरिद्रता में जीवन यापन करने लगे। पत्नी के आग्रह पर सुदामा मुट्ठी भर चावल लेकर सखा कृष्ण से मिलने द्वारिका पहुंचे।

कथा का आनंद लेते श्रद्धालु।

अमृत विचार

द्वार पर पहुंचते ही भगवान श्रीकृष्ण दौड़े आए, सुदामा को हृदय से लगा लिया, चरण धोए, आसन दिया और स्वयं पत्नी रुक्मिणी के साथ चावल चबाने लगे। सुदामा लज्जा से कुछ मांग न सके। भगवान ने बिना मांगे उनकी झोपड़ी को सोने का महल बना दिया, दरिद्रता दूर कर दी।

जल संचय पोर्टल पर फीडिंग में लापरवाही से शासन नाराज

कार्यालय संवाददाता, कन्नौज

अमृत विचार। जल संचय पोर्टल पर सूचनाएं अपलोड करने में लापरवाही के चलते शासन ने असंतोष व्यक्त किया है। इसके बाद सीडीओ राम कृपाल चौधरी ने संबंधित अधिकारियों को चिट्ठी भेजकर कार्य पूरा करने का फरमान जारी किया है।

मुख्य विकास अधिकारी ने डीएफओ डॉ. हेमंत सेट, सीएमओ डॉ. स्वदेश गुप्ता, डीडीओ नरेंद्र देव द्विवेदी, डीडी कृषि संतोष यादव, पीडी डीआरडीए

भाजपा नेता को प्रधान प्रतिनिधि ने सिर कलम करने की दी धमकी

कार्यालय संवाददाता कन्नौज

अमृत विचार। प्रधान प्रतिनिधि ने भाजपा कार्यकर्ता को सिर कलम करने की धमकी दी है। किसी ने धमकी देने के आडियो को वायरल कर दिया है।

ग्राम प्रधान प्रतिनिधि ने पक्ष में मतदान न करने पर एक भाजपा नेता को धमकाते हुए सिर कलम करने की धमकी दी है। आरोप है कि तालग्राम ब्लॉक क्षेत्र के भाजपा बूथ अध्यक्ष को प्रधान प्रतिनिधि मनोज सिंह बघेल फोन पर धमकी दे रहे हैं। जबकि दूसरे पक्ष से भाजपा नेता कोई झगड़े के मूड़ में नहीं दिख रहे हैं। क्योंकि वायरल आडियो में वह गाली गलौज व धमकी देने के बाद भी कोई ख़ास जवाब नहीं दे रहे हैं। करीब 5 मिनट के आडियो में प्रधान प्रतिनिधि लगातार गाली गलौज व धमकी दे रहे हैं। गुरुवार को किसी ने इस आडियो को वायरल कर दिया। इसके बाद भाजपा बूथ अध्यक्ष ने मामले की शिकायत एसपी विनोद कुमार से की है। बताया जाता है कि तालग्राम क्षेत्र के गांव विधीपुर्वा निवासी ओमकार

- धमकी देने का आडियो वायरल, शिकायत एसपी से
- तालग्राम थाना क्षेत्र की एक ग्राम पंचायत का मामला

प्रजापति ने एसपी से शिकायत करते हुए बताया कि वह दिव्यांग व आर्थिक रूप से कमजोर हैं। भाजपा का वह बूथ अध्यक्ष है। 19 नवंबर की रात करीब 10 बजे गढ़िया ग्राम पंचायत के प्रधान प्रतिनिधि मनोज बघेल ने फोन कर उनको दमकी देते हुए कहा कि ग्राम पंचायत चुनाव में यदि उसको वोट न दिया तो अंजाम समझ लेना।

आडियो में कहा जा रहा है कि उसके आगे ग्राम पंचायत के माफिया गांव छोड़ कर चले गए हैं। उससे बड़ा कोई नहीं है। जो वह चाहेगा वही करना होगा। यदि खिलाफत की तो मिट्टी में मिला दिया जाएगा। इससे पहले चुनाव में वोट नहीं दिया था पर अबकी पूरे परिवार का खुला वोट लूंगा। धमकी भरे आडियो की जांच एसपी विनोद कुमार ने सीओ सिटी अभिषेक प्रताप अजेय को सौंपी है। जांच के बाद संबंधित पर कार्रवाई की जाएगी।

कृष्ण-सुदामा और कंस वध के साथ कथा का समापन

पकड़कर पटक दिया और उसका अंत कर संसार को पाप से मुक्त किया। इस प्रकार कृष्ण की लीला में सखा भक्ति और दुष्ट संहार दोनों ही समान रूप से चरितार्थ हुए। इस अवसर पर जिला पंचायत अध्यक्ष प्रिया शाक्य एवं उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू ने माल्यार्पण के साथ अंगवस्त्र से आचार्य हरिशंकर शुक्ल, सहायक आचार्य पंकज पांडेय, परीक्षित का दायित्व निभा रहे श्री चंद्र (ललुआ) तिवारी एवं सपना तिवारी को सम्मानित किया। कथा में निर्जन आश्रम के पुजारी बाबा अजय, विश्वनाथ तिवारी, प्रीतिका तिवारी, पुष्पा तिवारी, मुनेश तिवारी, श्रेया, आशीष तिवारी व प्रांशु दुबे उपस्थित रहे।

यह प्रसंग बताता है कि सच्चा मित्र धन-दौलत नहीं, हृदय देखता है। ठीक वैसे ही जैसे भगवान श्रीकृष्ण ने पहले मथुरा में दुष्ट कंस का वध करने लगे। सुदामा लज्जा से कुछ भाव से सखा के प्रति भी उन्होंने अपनी कृपा लुटाई। कंस वध के समय भगवान ने अखाड़े में कंस को

सीडीओ ने संबंधित सभी अधिकारियों को भेजी विद्दी और कार्य पूरा करने को कहा

राम औतार सिंह, अपर मुख्य अधिकारी जिला पंचायत जेपी मोर्य, डीआईओएस पप्पू सरोज, बीएसए संदीप कुमार, कृषि विज्ञान केंद्र अनीगी, डीपीआरओ राजेंद्र प्रकाश, अधिशासी अभियंता सिंचाई खंड सूर्यमणि, अधिशासी अभियंता जल निगम सुरेंद्र कुमार, अधिशासी अभियंता भूगर्भ जल विभाग कानपुर नगर, डीएओ संत लाल गुप्ता, जिला भूमि संरक्षण

स्वास्थ्य कैप में मौजूद डॉक्टर व अन्य लोग।

अमृत विचार

यातायात पुलिस ने निःशुल्क कैप में चालकों को दिया उपचार

कार्यालय संवाददाता कन्नौज

अमृत विचार। यातायात माह के दौरान वाहन चालकों की आंखों की जांच का कैप लगाया गया।

गुरुवार को क्षेत्राधिकारी यातायात डॉ. प्रियंका वाजपेई के पर्यवेक्षण में ट्रैफिक पुलिस ने तिवां क्रॉसिंग के निकटर चालक- परिचालकों के लिए निःशुल्क स्वास्थ्य कैप लगाया। इस दौरान कैप का फीता काट कर सीओ यातायात ने उदघाटन किया। कैप में जिला अस्पताल की नाक, कान व गला

● सीओ ने कैप का फीता काट कर किया उद्घाटन

रोग विशेषज्ञ डॉ. मोनिका सचान व विनोद दीक्षित अस्पताल के डॉक्टर एसके कटियार ने वाहन चालकों के स्वास्थ्य की जांच की। यातायात निरीक्षक अफाक खां ने वाहन चालकों को यातायात नियमों की जानकारी देते हुए सुरक्षित यात्रा के संबंध में जानकारी दी। चालकों को सुरक्षित ड्राइविंग व यातायात नियमों का पालन करने की हिदायत दी गई।



### न्यूज़ ब्रीफ

**आलू की फसल सूखने की कगार पर**
सौरिख। क्षेत्र के गांव कूकापुर में 11000 लाइन का तार लगभग 20 दिन से टूटा पड़ा है जिससे आलू की फसल में पानी नहीं लगा पा रहा है। किसान की आलू फसल सूखने के कगार पर पहुंच गई है। आरोप है कि बिजली विभाग को कई बार अवगत कराया गया लेकिन अब तक 11 हजार का लाइन का तार नहीं जोड़ा गया। लाइन पर लगभग दो से तीन नलकूप संवाहित है पानी न मिल पाने के कारण आलू फसल को नुकसान हो रहा है। ग्रामीणों का कहना है कि अगर तार को नहीं जोड़ा गया तो बिजली घर पहुंच कर धरना प्रदर्शन करेंगे।

**स्कूल की कुंडी काट कर उड़ाए गैस सिलेंडर जलालाबाद।**
कंपोजिट विद्यालय जलालाबाद के ऑफिस की कुंडी गैसकत ऑफिस में रखे भिलेख व गैस सिलेंडर को चोरों ने धर कर दिया। शुक्रवार सुबह कर्मचारी ओम शरण विवारी विद्यालय खेलने पहुंचे तो देखा कि विद्यालय के ऑफिस का ताला टूटा पड़ा है। उन्होंने इसकी सूचना विद्यालय के प्रधानाध्यापक नीरेंद्र कुमार को दी। विद्यालय पहुंचने पर सुनाध्यापक ने चोरी की घटना की पुष्टि कर जसोदा पुलिस चौकी को तहरीर देकर कार्रवाई की मांग की है।

**गैंगस्टर एक्ट में चार दोषी करार**

फर्रुखाबाद। भूमि पर अवैध कब्जा करने वाले तीन सगे भाइयों सहित चार आरोपियों को दोषी करार दिया है। 18मसआबाद थाना प्रभारी जयंती प्रसाद गंगवार द्वारा दर्ज कराई गई शिकायत के अनुसार, गांव गंगलई मसरक निवासी मनोज, मुकेश और उमेश (नरसिंह के पुत्र) तथा वेदपाल (बाबुराम के पुत्र) इस संघटित आपराधिक गिरोह का हिस्सा थे। यह गिरोह नरसिंह पुत्र बाबुराम के नेतृत्व में शमसाबाद क्षेत्र में सक्रिय था। यह गिरोह गंगा की सरकारी भूमि और आम नागरिकों की निजी जमीन पर अवैध कब्जा कर आर्थिक लाभ कमाता था।। वे क्षेत्र में अपनी दबंगई कायम रखते थे, जिसके कारण स्थानीय लोग उनके खिलाफ शिकायत या गवाही देने से डरते थे।थाना पुलिस ने जांच के बाद चारों आरोपियों के विरुद्ध गैंगस्टर एक्ट में आरोपपत्र दाखिल किया था। मामले को सुनवाई के दौरान अभियोजन पक्ष की ओर से शैलेंद्र परमार और भानु प्रकाश मिश्रा ने अपनी दलीलें प्रस्तुत कीं। विशेष न्यायाधीश गैंगस्टर एक्ट रितिका त्यागी ने दोनों पक्षों की दलीलें सुनने के बाद गवाहों और सबूतों का गहनता से अध्ययन किया। इसके आधार पर उन्होंने चारों आरोपियों को दोषी ठहराया।। अब इस मामले में दोषियों को 25 नवंबर को सजा सुनाई जाएगी।

**कार ने युवक को मारी टक्कर, गम्भीर**

फर्रुखाबाद। कायमगंज कोतवाली क्षेत्र में सोमवार को एक सड़क हादसे में 13 वर्षीय किशोर सत्येंद्र गंभीर रूप से घायल हो गया। कायमगंज-फर्रुखाबाद मार्ग पर बरझाला गांव के पास एक तेज रफ्तार कार ने उसे टक्कर मार दी। घिलसरा गांव निवासी सत्येंद्र अपने बाल कटवाने के लिए बरझाला गांव गया था। फर्रुखाबाद की ओर से आ रही एक रिफ्ट डिजाइनर कार ने उसे जोरदार टक्कर मार दी, जिससे वह सड़क पर गिर पड़ा। हादसे के बाद कार चालक वाहन सहित मौके से भागने का प्रयास कर रहा था। हालांकि, वहां मौजूद ग्रामीणों ने तुरंत उसका पीछा किया, उसे पकड़ लिया और पुलिस के हवाले कर दिया।। गंभीर रूप से घायल सत्येंद्र को ग्रामीणों ने तत्काल सामुदायिक स्वास्थ्य केंद्र कायमगंज पहुंचाया। इयूटी पर तैनात डॉ. अमरेश ने प्राथमिक उपचार के बाद उसकी नाजुक हालत को देखते हुए उसे लोहिया अस्पताल फर्रुखाबाद रेफर कर दिया।। वरिष्ठ उप निरीक्षक सुरजीत सिंह ने बताया कि पुलिस ने कार चालक को हिरासत में ले लिया है और दुर्घटना के संबंध में आगे की जांच शुरू कर दी गई है।

**गैस सिलेंडर में लगी आग, रसोइया झुलसी फर्रुखाबाद।**
कमालगंज क्षेत्र के गांव गौमुपुर स्थित उच्च प्राथमिक विद्यालय में शुक्रवार सुबह बाढ़ हादसा होत-होते टल गया।। मध्याह्न भोजन (एमडीएम) तैयार करते समय अचानक गैस सिलेंडर के पाइप में आग भड़क उठी, जिसकी चपेट में आकर विद्यालय की रसोइया सरला देवी गंभीर रूप से झुलस गई। हादसे के दौरान विद्यालय में अफरा-तफरी का माहौल बन गया। घटना की जानकारी मिलते ही विद्यालय की इंचार्ज प्रधानाध्यापिका मंजूलता ने तत्काल समझदारी दिखाई हुए फायर सेफ्टी सिलेंडर से आग पर काबू पा लिया।

# किसानों ने की चकबंदी प्रक्रिया रोकने की मांग

**चकबंदी कर्मचारियों पर लगाया भ्रष्टाचार का आरोप, की नारेबाजी**

कार्यालय संवाददाता, कन्नौज

**अमृत विचार।** चकबंदी विभाग में भ्रष्टाचार के खिलाफ किसानों ने मोर्चा खोल दिया है। कलेक्ट्रेट पहुंचे किसानों ने जिलाधिकारी को संबोधित ज्ञापन एडीएम देवेंद्र सिंह को सौंप कर चकबंदी प्रक्रिया बंद करने की मांग की।

शुक्रवार को जलालाबाद ग्राम सभा के ग्रामीणों ने जिलाधिकारी कार्यालय के बाहर प्रदर्शन किया। चकबंदी विभाग के खिलाफ किसानों ने नारेबाजी की। इसके बाद ज्ञापन देकर आरोप लगाया कि 2016-17 में उनकी ग्राम पंचायत का चयन चकबंदी में किया गया था। 08 वर्ष बीत जाने के बाद भी चकबंदी का रिकार्ड पूरा नहीं किया गया है। इससे किसानों को खतौनी जिसका मूल्य 3 रुपये 50 पैसे है लेकिन उसके स्थान पर 100 से 200 रुपये व पक्की खतौनी लेने पर 300 से



कलेक्ट्रेट में एडीएम देवेंद्र सिंह को ज्ञापन देते जलालाबाद के किसान।

500 रुपये लिए जा रहे हैं। समय पर खतौनी भी उपलब्ध नहीं कराई जा रही है। जलालाबाद ग्राम पंचायत के सभी किसानों की भूमि पहले से ही जहां पर भूमि है उसी के अनुसार चक बना कर आवंटित किए जाएं। इसी तरह की किसानों ने कई मांगे की हैं। इस मौके पर होरी लाल एडवोकेट, अमित कुमार, संजीव कुमार, सियादुलारी, कुशल बाबू, सोने लाल, विनय अवस्थी, रामजी पाठक आदि लोग मौजूद रहे।

## कन्नौज में चलाया मतदाता जागरूकता अभियान

संवाददाता, छिबरामऊ, कन्नौज

अमृत विचार। विशेष गहन पुनरीक्षण (एसआईआर) अभियान के तहत पूर्व विधायक अरविन्द सिंह यादव ने ग्रामीणों को 2025 की नई मतदाता सूची के लिए फॉर्म भरने की अनिवार्यता पर जोर दिया। उन्होंने कहा कि 2003 की पुरानी मतदाता सूची में नाम होने के बावजूद हर व्यक्ति को एसआईआर फॉर्म भरकर बीएलओ को जमा करना होगा, अन्यथा नाम कट सकता है। ग्राम महमूदपुर खास में आयोजित कार्यक्रम में उन्होंने 2003 की मतदाता सूची में बूथ संख्या 134 (प्राथमिक विद्यालय पूर्वी) के भाग संख्या 134 में क्रम संख्या 1318 से 1407 तक 89 वोटों के गायब होने की अनियमितता भी उठाई।

उन्होंने स्पष्ट किया कि यदि आपका नाम 2003 की सूची में है तो फॉर्म के बाएं कॉलम में पुराना विवरण भरें। नाम नहीं होने पर दाएं कॉलम में माता, पिता, दादा या दादी में से किसी एक का 2003 वाला मतदाता विवरण दर्ज करें। उन्होंने चेतावनी दी कि भविष्य में वोटर आईडी के लिए केवाईसी अनिवार्य होगी। इसलिए सभी मतदाता तुरंत फॉर्म भरें और अपने नजदीकी बीएलओ से संपर्क करें। यह अभियान मतदाता सूची को पूरी तरह पारदर्शी एवं अद्यतन बनाने का सरकार का प्रयास है। पूर्व विधायक ने लोगों से अपील की कि वे इस काम में लापरवाही न बरतें। इस दौरान विधानसभा अध्यक्ष उमेश पाल, प्रताप सिंह यादव, राशिद फारुखी, संतोष गुप्ताभोला व प्रवीन मौजूद रहे।

## सपा प्रदेश सचिव ने ग्रामीणों को एसआईआर की दी जानकारी

संवाददाता फर्रुखाबाद

**अमृत विचार।** समाजवादी पार्टी के प्रदेश सचिव एवं अमृतपुर विधानसभा क्षेत्र के प्रभारी डॉ. जितेन्द्र सिंह यादव ने शुक्रवार को अपनी विधानसभा क्षेत्र के ग्रामीणों को एसआईआर के प्रति जागरूक किया और सेक्टर अध्यक्षों से कहा एक-एक वोट कीमती है। अमृतपुर विधानसभा क्षेत्र के ग्राम राजेपुर में श्री श्याम सिंह स्कूल में वरिष्ठ समाजसेवी डॉ. जितेंद्र सिंह यादव ने सेक्टर अध्यक्षों की बैठक ली और उनसे एसआईआर के बारे में विस्तार से चर्चा की। डॉ. जितेन्द्र सिंह यादव ने कहा गांव-गांव, घर-घर जाकर जानकारी करें कि ग्रामीणों को एसआईआर फार्म मिले हैं या नहीं। यदि नहीं मिले हैं तो सम्बन्धित बीएलओ से



राजेपुर में सपा के सेक्टर अध्यक्षों की बैठक लेते प्रदेश सचिव डॉ. जितेन्द्र यादव।

एसआईआर फार्म वितरित कराएं और उन्हें भरवाएं। उन्होंने कहा इस बात का ध्यान रखे कि मतदाता एसआईआर फार्म के प्रति उदासीन न होने पाएं। उन्होंने ग्रामीणों को भी एसआईआर फार्म के सम्बन्ध में बताया और ग्रामीणों ने जो भी जटिलता बताई उसे दूर किया। इस अवसर पर रूकमांगल सिंह

श्रीराम नगरिया मेले में ‘जिला महोत्सव दिवस’ के रूप में आयोजित करने के निर्देश

# प्रभारी मंत्री ने लाभार्थियों को दी योजनाओं की सौगात

कार्यालय संवाददाता फर्रुखाबाद

**अमृत विचार।** कलेक्ट्रेट सभागार में शुक्रवार को पर्यटन एवं संस्कृति विभाग के मंत्री तथा फर्रुखाबाद जनपद के प्रभारी मंत्री जयवीर सिंह की अध्यक्षता में विकास कार्यों एवं कानून व्यवस्था की समीक्षा बैठक आयोजित की गई। इस दौरान प्रभारी मंत्री ने लाभार्थियों को योजनाओं की सौगात दी।

बैठक की शुरुआत मंत्री द्वारा कृषि यंत्रीकरण योजनांतर्गत लाभार्थियों को उपकरण दिए जाने से हुई। मधुबाला को कम्बाइन हार्वेस्टर की चाबी प्रदान की गई जिस पर 10,19,700 रुपये का अनुदान स्वीकृत है। वहीं उमेश चंद्र को



लाभार्थी को चेक सौंपते प्रभारी मंत्री जयवीर सिंह साथ में सांसद मुकेश राजपूत व अन्य।

लेजर लैंड लेवलर पर 1,35,000 रुपये का अनुदान दिया गया। इसके बाद मंत्री ने 10 विद्यार्थियों को टैबलेट वितरित किए। उद्यान

विभाग की ओर से नौ किसानों को एकीकृत बागवानी विकास मिशन योजना के तहत संकर सब्जी बीज उपलब्ध कराए गए।

### दुर्घटना में घायल

### व्यक्ति की उपचार

### के दौरान मौत

**छिबरामऊ।** कुछ दिन पूर्व नगर के पूर्वी बाईपास पर सड़क दुर्घटना में साइकिल सवार गंभीर रूप से घायल हो गया था। 17 दिन बाद कानपुर के एक अस्पताल में उसकी मौत हो गई।

कोतवाली क्षेत्र के ग्राम बहवलपुर निवासी राजू पाल पुत्र राम सिंह पाल 03 नवंबर की सुबह लगभग 5 बजे साइकिल से निगम मंडी से सब्जी लेने के लिए गए थे। वापस लौटते समय नगर के पूर्वी बाईपास पर किसी अज्ञात वाहन ने जोरदार टक्कर मारकर घायल कर दिया। आनन फानन में उन्हें सी शैया अस्पताल पहुंचाया गया। हालत गंभीर होने पर प्राथमिक उपचार के बाद उन्हें तिर्वा मेडिकल कॉलेज के लिए रेफर कर दिया गया, जबकि परिजन उनको फर्रुखाबाद के किसी प्राइवेट चिकित्सक के पास ले गए। वहां से उन्हें कानपुर के लिए रेफर कर दिया गया। वहां 17 दिन बाद उनकी उपचार के दौरान मौत हो गई। घटना से परिजनों में चीख पुकार मच गई।



अत्र-अत्राओं को जानकारी देती पुलिस टीम।

अमृत विचार

## डिजिटल अरेस्ट की धमकी से मत घबराएं

संवाददाता, तिर्वा

**अमृत विचार।** एसएसपी इंटर कॉलेज में साइबर सेल पटल प्रभारी बृजेश कुमार ने कहा कि अगर आपके मोबाइल पर कोई धमकी भरे लहजे में कह रहा है कि आपको या आपके परिवार के किसी सदस्य से अपराध हो गया है या किसी अपराधी प्रवृत्त मंट सम्मिलित है और वह वीडियो वायरल कर खाते में रकम भेजने की धमकी दे रहा है तो इसमें कतई मत घबराएं।

इस प्रकार के अपराधी आपका कुछ नहीं बिगाड़ सकते हैं। इसकी सूचना तुरंत पुलिस को दें। वहीं

उन्होंने बच्चों को चेताया कि अनचाहे ऐप डाउनलोड मत करें अपनी ओटीपी एवं अन्य सूचनाओं को किसी को शेयर ना करें।

साइबर अपराध की बढ़ती प्रवृत्ति के चलते उन्होंने अभिभावकों से भी अनुरोध किया है कि वह अपने बच्चों को कम से कम मोबाइल का इस्तेमाल करने दें, तथा उनकी निगरानी भी रखें इसी प्रकार यातायात उपनिरीक्षक ने भी दो पहिया वाहन चालकों को हेलमेट तथा चौपाइयों वाहनों के लिए सीट बेल्ट प्रयोग करने की नसीहत दी है। उन्होंने यातायात के नियमों का पालन करने का भी सुझाव दिया है।

## 122 जोड़ों ने फेरे ले वैवाहिक सफर शुरू किया, 18 मुस्लिम जोड़ों का भी निकाह



मुख्यमंत्री सामूहिक विवाह समारोह में फूल माला पहनाते वर-वधू। अमृत विचार

के तहत उपहार व मिष्ठान दिया गया। विधायक कैलाश राजपूत, जिलाध्यक्ष भाजपा वीर सिंह भदौरिया, ब्लॉक प्रमुख अजय वर्मा, पूर्व जिलाध्यक्ष नरेंद्र राजपूत, जिला उपाध्यक्ष श्यामू राजपूत, नगर पंचायत अध्यक्ष प्रतिनिधि सौरभ गुप्ता, मिथलेश बाथम ने

नव दंपतियों को आशीर्वाद एवं उपहार प्रदान किए। इस मौके पर मुख्य विकास अधिकारी रामकृपाल

चौधरी, जिला समाज कल्याण अधिकारी वेद प्रकाश मिश्र, खंड विकास अधिकारी सोनिया श्रीवास्तव व एडीओ संजय पाठक मौजूद रहे हैं।

## इटावा-बरेली हाईवे पर हादसे में एक घायल

फर्रुखाबाद। इटावा-बरेली हाईवे पर में एक सड़क दुर्घटना में एक युवक गंभीर रूप से घायल हो गया।

जानकारी के अनुसार, कन्नौज के गुरसहायगंज थाना क्षेत्र के कटकेड्या गांव निवासी 35 वर्षीय राजीव पुत्र बाबा वीरसहाय अपनी बहन के घर दुबका गांव गए थे। वापस लौटते समय इटावा-बरेली हाईवे पर रोहिला चौराहा के पास सामने से आ रही एक तेज रफ्तार बाइक ने उनकी मोटरसाइकिल को टक्कर मार दी। टक्कर के बाद राजीव अपनी मोटरसाइकिल से गिरकर गंभीर रूप से घायल हो गए। उन्हें डॉ. राम मनोहर लोहिया जिला अस्पताल की इमरजेंसी में पहुंचाया गया। अस्पताल में इयूटी पर तैनात डॉ. नवनीत कुमार ने घायल राजीव को भर्ती कर उनका उपचार शुरू कर दिया है। पुलिस मामले की जांच कर रही है।

संवाददाता कायमगंज

**अमृत विचार।** कायमगंज में शुक्रवार दोपहर एक तेज रफ्तार ट्रैक्टर की चपेट में आने से एक महिला की मौके पर ही मौत हो गई। यह घटना दोपहर करीब 12.30 बजे नगर से सटे पितौरा गांव के पास रायपुर चैराहे के समीप हुई। पितौरा निवासी मन्नु अपनी मां सितारा बेगम को बाइक पर बैठाकर कासगंज जनपद के राजा का रामपुर स्थित रिश्तेदार के यहां गमी में ले जा रहा था। जैसे ही मां-बेटा रायपुर गांव के पास चैराहे पर पहुंचे, सामने से आ रहे मिट्टी से भरे तेज रफ्तार ट्रैक्टर ने उनकी बाइक को जोरदार टक्कर मार दी। टक्कर से दोनों सड़क पर गिर गए। इसी दौरान बेकाबू ट्रैक्टर सितारा बेगम के सिर के ऊपर से गुजर गया, जिससे उनकी मौके पर ही मौत हो गई। हादसे के बाद

चालक ट्रैक्टर छोड़कर मौके से फरार हो गया। आसपास के ग्रामीणों ने तुरंत पुलिस को सूचना दी। जानकारी मिलते ही प्रभारी निरीक्षक मदन मोहन चतुर्वेदी और एसआई सुरजीत सिंह कस्बा चौकी पुलिस बल के साथ घटनास्थल पर पहुंचे। मृतका सितारा बेगम के बड़े पुत्र फकीर, मझले पुत्र शम्भू और छोटे पुत्र मन्नु हैं। उनकी चार विवाहित पुत्रियां भी हैं। पुलिस ने शव को पोस्टमॉर्टम के लिए भेजने का प्रस्ताव रखा, जिस पर परिजन पहले सहमत नहीं हुए। पुलिस द्वारा समझाने के बाद वे मान गए। इसके बाद पुलिस ने शव का पंचनामा भरकर पोस्टमॉर्टम के लिए भेज दिया। तेज रफ्तार ट्रैक्टरों से बड़ रहा खतरा, पुलिस ने हादसे वाला ट्रैक्टर पकड़ लिया। इस्पेक्टर ने बताया कि तहरीर मिलने पर मुकदमा दर्ज किया जाएगा।

## कम्पिल रोड स्टेशन पर ट्रेन से कटकर युवक की मौत

कार्यालय संवाददाता फर्रुखाबाद

**अमृत विचार।** कम्पिल रोड स्टेशन के खम्बा नंबर 174 के पास शुक्रवार सुबह एक युवक की पहचान ग्राम कटारिया निवासी मनोज कुमार (25) पुत्र लालाराम के रूप में हुई है। पुलिस ने मौके पर पहुंचकर मामले की जांच शुरू कर दी है।

परिजनों के अनुसार, मनोज कुमार शुक्रवार सुबह करीब 4 बजे घर से निकला था। उसकी मौत किसी अज्ञात ट्रेन की चपेट में आने से हुई। पुलिस ने शव की शिनाख्त कर परिजनों को सूचना दी। मृतक के परिजनों ने बताया कि मनोज मानसिक रूप से विक्षिप्त था। वह

### राजस्व निरीक्षक संघ

### के जिलाध्यक्ष बने

### श्रीकृष्ण त्रिपाठी

**कन्नौज।** उत्तर प्रदेश राजस्व निरीक्षक संघ जनपद कन्नौज का चुनाव शुक्रवार को सदर तहसील में सम्पन्न हुआ।

इस मौके पर चुनाव अधिकारी व पर्यवेक्षक ने चुनाव सम्पन्न कराया। सदर तहसील में शुक्रवार को आयोजित चुनाव प्रक्रिया के दौरान निर्वाचन अधिकारी राजेश यादव व निर्वाचन पर्यवेक्षक जितेंद्र यादव की मौजूदगी में हुए चुनाव में सबसे पहले चर्चा हुई। इसके बाद वोटिंग न होकर सभी पदाधिकारियों का चयन निर्विरोध हुआ। इसमें जिलाध्यक्ष श्रीकृष्ण त्रिपाठी, जिला वरिष्ठ उपाध्यक्ष रामजीवन, कनिष्ठ उपाध्यक्ष उत्तम त्यागी, जिला मंत्री यज्ञदत्त, उप मंत्री मुकेश कुमार, जिला संगठन मंत्री मदन मोहन, जिला कोषाध्यक्ष हरी शंकर व जिला लेखा परीक्षक संजीव कुमार को निर्वाचित किया गया। इसके बाद निर्वाचित पदाधिकारियों को माला पहना कर स्वागत किया गया।

[www.amritvichar.com](http://www.amritvichar.com)  
पर भी खबरें पढ़ें

## दहेज प्रताड़ना,मारपीट से त्रस्त महिला ने लगाई गुहार

तंग आकर रीना कई बार ससुराल छोड़ चुकी है। तीन महीने से न्याय की आस में दर-दर भटक रही रीना ने कोतवाली, एसपी कार्यालय और मुख्यमंत्री जनता दरबार तक गुहार लगाई, लेकिन कहीं सुनवाई नहीं हुई।

20 नवंबर को जब वह अपने बच्चों से मिलने ससुराल गई तो ससुराल वालों ने दोनों बच्चों बेटा रियान्स (9 वर्ष) और बेटा आयशा (5 वर्ष) को घर में बंद कर ताला लगाकर फरार हो गए। पति विशाल की बाहर है। पड़ोसियों ने रीना के साथ अभद्रता की। सूचना पर पहुंची 112 पुलिस ने भी कोई कार्रवाई नहीं की। पीड़िता रीना ने कोतवाली प्रभारी से मामले का संज्ञान लेकर ससुराल वालों पर कड़ी कानूनी कार्रवाई और बच्चों को सौंपने की मांग की है।

### मन में छल होने पर नहीं मिलती प्रभु की कृपा

**फर्रुखाबाद।** शहर दरीबा पश्चिम में चल रही श्रीमद्भागवत कथा के तृतीय दिवस में कथा व्यास गंगोत्री तिवारी मृदुल जी महाराज ने भक्त ध्रुव की कथा का दिव्य वर्णन किया। उन्होंने कहा कि भगवान केवल निर्मल और निष्कपट मन वालों को ही प्रिय होते हैं। जिस मन में छल-कपट हो, ऐसे व्यक्ति को प्रभु की कृपा प्राप्त नहीं हो सकती। ध्रुव जी ने भावपूर्वक भगवान को पुकारा तो प्रभु ने उन पर अनंत कृपा बरसाई। इसी तरह भाव से मीरा ने गिरिधर को पाया। कथा व्यास ने कहा कि कलियुग में सभी सुविधाएँ होने के बाद भी लोगों के मन में अशांति बनी रहती है। मनुष्य यदि जीवन में वास्तविक शांति चाहता है तो भागवत के बताए मार्ग जुआ, शराब, व्यभिचार व मांसाहार से दूर रहने का पालन करे। हमारे धर्मग्रंथ सदैव हमें सतमांग पर चलने की प्रेरणा देते हैं, इसलिए उनका अनुसरण जरूरी है।



न्यूज़ ब्रीफ

किसान की दो बीघा जमीन मुक्त कराई

बसरेहर । विकासखंड क्षेत्र के ग्राम पंचायत खुडीसर के 6 माह से भटक रहे किसान समसुंद्री न पुत्र शरीफउद्दसन की प्रशासन ने दो बीघा जमीन का मुक्त कराकर उसके सुपुर्द कर दी गई। राजस्व विभाग से लेखापालों की टीम व पुलिस प्रशासन व उच्च अधिकारियों ने मौके पर पहुंचकर जमीन की पैमाइश कर 4 घंटे की कड़ी मस्कत के बाद किसान समसुंद्री पुत्र शरीफ अल हसन को सुपुर्द की गई । किसान शमसुंद्री ने बताया कि वह 6 माह से भटक रहे लेकिन आज तहसीलदार व प्रशासन ने मेरी जमीन को कब्जा मुक्त कर मुझे न्याय दिलाया है।

सड़क दुर्घटनाओं में तीन लोग घायल

इटावा । जनपद के विभिन्न थाना क्षेत्रों के अंतर्गत अलग अलग स्थानों पर हुई सड़क दुर्घटनाओं में तीन लोग घायल हो गए, जिन्हें उपचार के लिए जिला अस्पताल में भर्ती कराया गया है। थाना कोतवाली सड़क क्षेत्र के अंतर्गत नगर पालिका चौहरे के पास किसी वाहन की टक्कर लगने से संग्राम सिंह पुत्र भगवान दास निवासी सती मोहल्ला कोतवाली घायल हो गया। थाना भरथना क्षेत्र के अंतर्गत ग्राम चन्द्रपुरा के पास अज्ञात वाहन की चपेट में आने से बल्लू कुमार पुत्र संतोष कुमार निवासी चन्द्रपुरा भरथना घायल हो गया। थाना बकेवर क्षेत्र के अंतर्गत महेवा के पास सड़क दुर्घटना में रजनीश पुत्र राघवेंद्र निवासी नगला नन्दन अजीतमल औरैया घायल हो गया।

किसान ने फांसी लगाकर दी जान

बसरेहर । चौबिया थाना क्षेत्र के गांव कबूली में देर रात किसान ने हरिजन एक्ट के मुकदमे के डर से फांसी लगाकर की आत्महत्या कर ली। उसकी जेब से सुसाइड नोट मिला जिसमें उसने फांसी लगाने का कारण लिखा है। पुलिस छानवीन में लगी है। उवगत गांव निवासी सुरेश यादव उम्र 55 वर्ष पुत्र चोब सिंह यादव के परिवार वालों ने जानकारी देते हुए बताया कि गांव के ही एक व्यक्ति के बाबा से जमीन 1977 में बेनामा कराया था । जिसको लेकर गांव के ही एक व्यक्ति एससी समाज का होने के कारण फांसी देने लगा जिससे मृतक सुरेश यादव काजी परेशान रह रहा था। वहीं शाम को करीब 8 बजे सुरेश यादव ने फांसी लगाकर आत्महत्या कर ली।

थाना फ्रेंडस कालोनी का होगा जीर्णोद्धार

इटावा । थाना फ्रेंडस कालोनी के जीणोद्धार का वरिष्ठ पुलिस अधीक्षक बृजेश कुमार श्रीवास्तव ने उद्घाटन किया। एसएसपी ने थाना फ्रेंडस कालोनी में थानाध्यक्ष अमित मिश्रा द्वारा करायें गये कार्य, सीसीटीएनएस कक्ष, कार्यालय, बिल्डिंग के नवीनीकरण की सराहना की। इसके उपरान्त एसएसपी द्वारा चौकीदारों को गमछा पहना कर उनके द्वारा किये गये की सराहना की गयी। अंत में एसएसपी द्वारा सेवानिवृत्त पुलिस कर्मचारी के खाते से बैंक के माध्यम से धोखाधड़ी करने वाले आरोपी की गिरफ्तारी कर उसके कब्जे से धोखाधड़ी कर अर्जित किये गये रुपये बरामद कराने में विशेष योगदान देने वाले आरक्षी मनोज को पुरस्कृत किया गया। इस दौरान अपर पुलिस अधीक्षक नगर अभयनाथ त्रिपाठी, क्षेत्राधिकारी नगर अभय नारायण राय, क्षेत्राधिकारी जकरनगर रामदवन, क्षेत्राधिकारी जसवन्तनगर, लाइन्स आयुषी सिंह सहित पुलिस के अन्य कर्मचारी उपस्थित रहे।

वियतनाम में यूपीयूएमएस के दो प्रोफेसर हुए सम्मानित

इटावा । उत्तर प्रदेश आयुर्विज्ञान विश्वविद्यालय सैफ्ट के प्रो. डॉ. संदीप कुमार कम्युनिटी मेडिसिन विभाग और प्रो. डॉ. कीर्ति जैसवाल फिजियोलॉजी विभाग को इंटरनेशनल सोसाइटी ऑफ मेडिकल फूड एंड न्यूट्रिशन की फेलोशिप से सम्मानित किया गया। यह सम्मान उन्हें वियतनाम के फुकोक शहर में आयोजित 5वें इंटरनेशनल वर्ल्ड कांग्रेस ऑन मेडिकल फूड एंड न्यूट्रिशन – 2025 के दौरान एक भव्य अंतरराष्ट्रीय समारोह में प्रदान किया गया। यह फेलोशिप मेडिकल न्यूट्रिशन को स्वास्थ्य संवर्धन एवं रोग-निवारण के एक महत्वपूर्ण स्तंभ के रूप में स्थापित करने हेतु दोनों प्रोफेसरों द्वारा किए गए गहनतम योगदान, अनुसंधान कार्य एवं निरंतर समर्पण का वैश्विक स्तर पर प्रमाण है। इंटरनेशनल सोसाइटी ऑफ मेडिकल फूड एंड न्यूट्रिशन प्रदान किया गया यह सम्मान न केवल दोनों प्रोफेसरों के लिए उनके शैक्षणिक जीवन की महत्वपूर्ण उपलब्धि है, विवे के कुलपति प्रो. डॉ. अजय सिंह ने दोनों प्रोफेसरों को इस उपलब्धि के लिए बधाई देते हुए उनके उज्ज्वल भविष्य की कामना की है।

# सड़क हादसे में विधायक के भाई की मौत

## आगरा-लखनऊ एक्सप्रेस वे पर गांव कुरखा के पास हुआ हादसा , मचा कोहराम

संवाददाता ऊसराहार इटावा

**अमृत विचार ।** थाना ऊसराहार क्षेत्र के अंतर्गत गांव कुरखा के पास आगरा-लखनऊ एक्सप्रेसवे पर शुक्रवार की सुबह हुए सड़क हादसे में बाराबंकी जिले की हैदरगढ़ विधान सभा क्षेत्र से बीजेपी विधायक दिनेश रावत के भाई मिथिलेश रावत की इलाज के दौरान मौत हो गई। इस हादसे में दो अन्य लोग गंभीर रूप से घायल हो गए। सूचना पर पहुंची पुलिस व यूपीडा की टीम ने घायलों को अपचार के लिए पीजीआई में भर्ती कराया।

पुलिस के अनुसार एक कार आगरा से लखनऊ की ओर जा रही थी। शुक्रवार की सुबह करीब साढ़े पांच बजे ड्राइवर हाफिज को अचानक नींद आने पर वाहन को रोका गया और ड्राइवर बदलने

का प्रयास किया जा रहा था। इसी दौरान खिड़की खुली होने पर किसी अज्ञात वाहन ने कार को साइड से टक्कर मार दी। कार में बाराबंकी की हैदरगढ़ विधानसभा से बीजेपी विधायक दिनेश रावत के भाई मिथिलेश रावत, ड्राइवर हाफिज और दिलीप पटेल सहित कुल तीन लोग सवार थे। हादसे में तीनों गंभीर रूप से घायल हो गए। सूचना मिलने पर यूपीडा

की एम्बुलेंस मौके पर पहुंची और सभी घायलों को सैफई पीजीआई भेजा गया। इलाज के दौरान गंभीर रूप से घायल मिथिलेश रावत ने सैफई अस्पताल में दम तोड़ दिया। मृतक मिथिलेश रावत बाराबंकी के मिरापुर, थाना कोठी के निवासी हैं। हादसे की सूचना विधायक दिनेश रावत को दे दी गई है और वह सैफई अस्पताल के लिए रवाना



मिथिलेश रावत ।

**शव लेकर जा रही एंबुलेंस ड्रिवाइडर सेटकराकर पलटी, कई लोग घायल**

■ इटावा । थाना इकदिल क्षेत्र के अंतर्गत आगरा-कानपुर नेशनल हाईवे-19 पर ग्राम मनियामऊ के सामने शुक्रवार सुबह दिल्ली से शव लेकर झारखंड जा रही प्राइवेट एम्बुलेंस चालक को झपकी आने से ड्रिवाइडर से टकराकर पलट गई। हादसे में मृतका के पति, ननद समेत तीन लोग गंभीर रूप से घायल हो गए। जबकि मृतका का बेटा और दो अन्य लोग बाल बाल बच गए। टाटा नगर झारखंड निवासी अविनाश पांडे ने बताया कि उनकी मां का काफी समय से दिल्ली एम्स में इलाज चल रहा था। गुरुवार देर रात इलाज के दौरान उनकी मृत्यु हो गई। परिवार अंतिम संस्कार के लिए मां का शव लेकर प्राइवेट एम्बुलेंस से दिल्ली से झारखंड जा रहा था। एम्बुलेंस में उनके पिता उमाकांत पांडे, भाई विकास, मामा और मामी साथ में थे। अविनाश के मुताबिक पूरी रात सफर करने के चलते सुबह करीब 7 बजे जैसे ही एम्बुलेंस मानियामऊ इकदिल के पास पहुंची तभी चालक को झपकी आने से एम्बुलेंस ड्रिवाइडर पर चढ़कर पलट गई। हादसे में पिता उमाकांत पांडे, रंजना देवी और संजू देवी गंभीर रूप से घायल हो गईं। छेठा भाई विकास और चालक हादसे में सुरक्षित बच गए। एक ओर मां की मौत का मातम था, वहीं दूसरी ओर अंतिम यात्रा के सफर में परिवार पर एक और दर्दनाक हादसा टट पड़ा। मौके पर पहुंची पुलिस टीम ने हाईवे पर पड़ी पलटी एम्बुलेंस को हटवाकर रास्ता साफ कर यातायात सुचारु कराया। घटना से हाईवे पर अफरा-तफरी का माहौल हो गया।



हाईवे पर पलटी पड़ी दुर्घनाग्रस्त एंबुलेंस ।

अमृत विचार

हो गए हैं। मृतक के परिजन प्रवेश कुमार की तहरीर पर पुलिस ने मुकदमा दर्ज कर लिया है और पोस्टमॉर्टम की कार्रवाई शुरू कर

दी है। एक्सप्रेसवे पर लगे सीसीटीवी कैमरों की फुटेज के आधार पर अज्ञात वाहन की तलाश की जा रही है। हादसे की जानकारी मिलने पर

अमृत भारत एक्सप्रेस में यात्री ने पैट्री वेंडर

पर किया हमला

इटावा। यात्री नरेंद्र सिंह ठाकुर अमृत भारत एक्सप्रेस में यात्रा कर रहा था। खाना बेचने पहुंचे पैट्री वेंडर अजय शर्मा से उसने खाना 80 रुपये की जगह 50 रुपये में देने की मांग की। मना करने पर विवाद बढ़ गया और नरेंद्र ने हाथ में मौजूद छोटी मूर्ति से वेंडर के सिर पर हमला कर दिया, जिससे वेंडर घायल होकर जमीन पर गिर पड़ा। वेंडर ने तुरंत मैनेजर को सूचना दी। इसके बाद यात्रियों की मदद से आरोपी को पकड़ लिया गया। घटना की सूचना इटावा स्टेशन पर भेजी गई, जिसके बाद रात 11 बजे ट्रेन को इटावा जंक्शन पर इमरजेंसी में रोका गया। घायल वेंडर और आरोपी युवक दोनों को नीचे उतारा गया। करीब 20 मिनट की कार्रवाई के बाद ट्रेन रात 11:20 बजे पटना के लिए रवाना कर दी गई। आरोपी नरेंद्र सिंह ठाकुर ने बताया कि मैं गाजियाबाद से अलीगढ़ जा रहा था रास्ते में विवाद हो गया।

# उपकरण पाकर हर्षित हुए दिव्यांग

कार्यालय संवाददाता इटावा

**अमृत विचार ।** दिव्यांगजन सशक्तीकरण विभाग की ओर से दिव्यांगों को कृत्रिम अंग और सहायक उपकरणों का वितरण किया गया। बड़ी संख्या में दिव्यांगों को उनसे संबंधित उपकरण वितरित किए गए। सदर विधायक सरिता भदौरिया ने दिव्यांगों को यह उपकरण दिए।

उपकरण भवन में आयोजित उपकरण वितरण कार्यक्रम में सदर विधायक सरिता भदौरिया ने कहा कि प्रदेश सरकार दिव्यांगजनों की प्रति पूरी तरह संवेदनशील है। दिव्यांगों के लिए कई योजनाएं चलाई जा रही हैं और उन्हें उन योजनाओं का लाभ भी दिया जा रहा है। उन्होंने कहा कि दिव्यांग पेंशन पहले 500 रुपए मिलती थी, हमारी सरकार ने इस पेंशन को बढ़ाकर 1000 रुपए प्रति माह कर दिया है। उन्होंने यह भी



दिव्यांगों को ट्राई साइकिल देती सदर विधायक सरिता भदौरिया ।

अमृत विचार

कहा कि कृत्रिम अंग और सहायक उपकरण के लिए 8000 रुपए की सीमा निर्धारित की गई थी। इसको बढ़कर 15000 रुपए कर दिया है। इसके साथ ही पढ़ने वाले बच्चों को प्रतिवर्ष उपकरण की सुविधा दी गई है। जिला दिव्यांगजन सशक्तीकरण अधिकारी लक्ष्मीकांत त्रिपाठी ने कहा कि दिव्यांगजन असीम प्रतिभा के धनी होते हैं। उन्हें समाज और सरकार के सबल की जरूरत होती है। कार्यक्रम में जिला पंचायती राज अधिकारी बनवारी सिंह, जिला समाज कल्याण अधिकारी संध्यारानी बघेल, जिला पिछड़ा वर्ग कल्याण अधिकारी प्रदीप कुमार तिवारी, जिला समन्वयक समेकित शिक्षा अर्चना सिन्हा मौजूद रहीं। शिविर में 70 ट्राईसाइकिल, 100 एमआर किट, 15 सीपी चेयर, 28 व्हील चेयर, 9 कान की मशीन, 20 जोड़ा बैसाखी, 15 वाकिंग स्टिक, 1 स्मार्ट केन वितरित किए गए।

कर्मज के दबाव से परेशान व्यापारी ने की आत्महत्या

# मनरेगा के अंतर्गत खेल मैदान बनवाए जाएं : डीएम

कार्यालय संवाददाता,इटावा

**अमृत विचार ।** जिलाधिकारी शुभान्त कुमार शुक्ल की अध्यक्षता में कलेक्ट्रेट सभागार में मनरेगा, स्वच्छ भारत मिशन, गौशाला, पीएम सूर्य घर, आईजीआरएस, डीसीएनआरएलएम, मुख्यमंत्री युवा उद्यमी योजना, सांसद निधि, अन्नपूर्णा योजना, डिजिटल लाइब्रेबी आदि की समीक्षा बैठक आयोजित की गई।

जिलाधिकारी ने कहा कि संबंधित अधिकारी द्वारा निर्माणाधीन राशन की दुकानों का कार्य समय से पूर्ण कराया जाए। उन्होंने कहा कि मनरेगा के अंतर्गत खेल मैदान, अन्नपूर्णा भवन बनवाए जाएं। उन्होंने एडीओ पंचायत की ग्राम पंचायतों पर साफ-सफाई कराने एवं दूषित पानी को नालियो द्वारा नजदीकी तालाबों में ले जाने हेतु निर्देश दिए। जन आरोग्य योजना के तहत पात्र लाभार्थियों को लाभ

दिया जाए एवं जीरो पावटी पर जो भी प्रकार लम्बित है, उसको जल्द से जल्द पूर्ण कराया जाए। जनपद में नदी किनारे बसी ग्राम पंचायतों में फिल्टर चेंबर का कार्य पूर्ण कराया जाए। उन्होंने कहा कि अत्यंत स्थल एवं पंचायत घरों का कार्य समय से पूर्ण कराया जाए। सभी ग्राम पंचायतों व ब्लॉकों में स्वच्छता के साथ ही डिजिटल लाइब्रेबी बनाई जाएं एवं साप्ताहिक समीक्षा भी की जाए। गौशालाओं में सफाई कराई जाए एवं हरे चारे की नियमित, स्थायी व्यवस्था करना हमारी प्राथमिकता होनी चाहिये, सभी गौशालाओं में चारा काटने की मशीन उपलब्ध होनी चाहिए। निराश्रित गौवंश को गौशाला में शामिल किया जाए एवं टैगिंग तुरंत की जाए। उन्होंने कहा कि पशु एम्बुलेंस के लिए 1962 पर कॉल करें, जिससे तत्काल सुविधा उपलब्ध कराई जाएगी। बैठक में सीडीओ अजय कुमार आदि रहे।

# भक्ति को पाना है तो गुरु का सानिध्य होना चाहिए : शांतनु



राम कथा में मौजूद भक्त गण ।

अमृत विचार

देकर आनंदित किया। पुष्प वाटिका के श्रृंगारिक प्रसंग को सुनाते हुए महाराज जी ने कहा पुष्पवाटिका वह स्थल है जहां पर भगवान और भक्ति का पहली बार मिलन हुआ। जिनको भी भगवान का दर्शन करना है उनको बाग में आना ही पड़ेगा और बाग मानस में संतों की सभा को कहा है। महाराज जी ने बताया कि भगवान और जानकी जी दोनों की अवस्था किशोरावस्था है और यह अवस्था

जीवन की सबसे महत्वपूर्ण और सबसे खतरनाक होती है इसलिए यह अवस्था सुधरे, सही रहे, इसके लिए बालकों को गुरु पूजा एवं बालिकाओं को गौरी पूजा करना चाहिए। कथा के मुख्य यजमान मोहित दुबे एवं रूबी दुबे ( ब्लॉक प्रमुख ) ने व्यास पीठ की आरती की। इस अवसर पर संघ के प्रांत प्रचारक राम , नवल , यदुवीर यशवीर, सदर विधायक सरिता भदौरिया रहीं।

## वाहन की टक्कर से ठेलेदार की मौत

**जसवन्तनगर ।** राष्ट्रीय राजमार्ग पर शुक्रवार देर शाम एक सड़क हादसे में 55 वर्षीय ठेलेदार विजय सिंह की इलाज के दौरान मौत हो गई। हादसे के बाद से उनके परिवार में कोहराम मचा हुआ है। जानकारी के अनुसार विजय सिंह पुत्र रामजीत राजमार्ग स्थित एक पेट्रोल पंप के किनारे हाथ ठेला लगाकर परचूनी का सामान बेचकर परिवार का गुजारा करते थे। रोज की तरह शुक्रवार शाम उन्होंने ठेला समेटने के बाद राजमार्ग पार कर अपने गांव भावलपुर जाने के लिए कदम बढ़ाए ही थे कि तेज रफ्तार से आ रहे एक अज्ञात वाहन ने उन्हें जोरदार टक्कर मार दी। टक्कर लगते ही विजय सिंह गंभीर रूप से घायल होकर सड़क पर गिर पड़े। उन्हें सीएचसी पहुंचाया, जहां प्राथमिक उपचार के बाद डॉक्टरों ने हालत गंभीर देखते हुए सैफई रेफर कर दिया। वहां उनकी मौत हो गई।

# कोचिंग सेंटर के बाहर जमकर मारपीट, छात्र गंभीर घायल

**इटावा ।** शहर के मोहल्ला चौगुर्जी में कोचिंग सेंटर के बाहर गुरुवार की शाम को छात्रों के बीच मामूली बात पर शुरू हुई नोकझोंक अचानक मारपीट में बदल गई और तीन समय से व्यापार में हो रहे नुकसान और कर्मज के दबाव से परेशान था। अशोक नगर निवासी विवेक गुप्ता वर्षों से लोहे के दरवाजे और शटर बनाने का काम करते थे। उनके छोटे भाई शिवा ने बताया कि उनकी दुकान पीएसी गली के पास थी। करीब दो साल पहले विवेक ने अपने व्यापार को विस्तार देने के लिए एक निजी बैंक से मकान के बदले लगभग 69 लाख रुपये का बड़ा लोन लिया था। शुरुआत में व्यवसाय ठीक चला, लेकिन बाजार में मंदी आने लगी, जिससे बिक्री कम होती गई। लगातार बढ़ते धाते और कर्मज के चलते उसने फांसी लगाकर जान दे दी।

उपचार किया। डॉक्टरों के मुताबिक घायल छात्र के चेहरे और गर्दन पर लगभग तीस से पैंतीस टांके आए हैं और उसकी स्थिति चिंताजनक बनी हुई है। बताया गया है कि दोनों छात्र एक ही विद्यालय में कक्षा 12 के विद्यार्थी हैं और एक ही कोचिंग सेंटर में पढ़ते हैं। हमला करने वाला किशोर वारदात के तुरंत बाद मौके से फरार हो गया। सूचना मिलते ही पुलिस मौके पर पहुंची और सीसीटीवी फुटेज कब्जे में लेकर जांच शुरू कर दी है। सीओ सिटी अभय नारायण राय ने बताया कि प्रथम दृष्टया मामला आपसी विवाद का प्रतीत होता है। उन्होंने कहा कि फुटेज और छात्रों के बयान के आधार पर पूरी घटना की पुष्टि की जाएगी। फिलहाल किसी भी पक्ष की ओर से पुलिस को तहरीर नहीं दी गई है। तहरीर मिलते ही पुलिस विधिक कार्रवाई करेगी।









### न्यूज़ ब्रीफ

### सर्दी, जुकाम, बुखार के मरीज बढ़े

सुमेरपुर (हमीरपुर)। मौसम में आए बदलाव का सीधा असर मानव जीवन पर पड़ा है। लोग सर्दी, जुकाम, बुखार, बदन दर्द, पेट दर्द से ग्रसित होकर अस्पताल पहुंच रहे हैं। पीएचसी की ओपीडी में इस समय संख्या 200 के समीप पहुंच रही है। मौसम के उतार चढ़ाव का सीधा असर मानव जीवन में पड़ा है। लोग सर्दी, जुकाम, बुखार, बदन दर्द, पेट दर्द से बीमार होकर अस्पताल पर पहुंच रहे हैं। शुक्रवार को ओपीडी मरीजों की संख्या 200 के करीब पहुंच गई थी। ओपीडी में मौजूद चिकित्सक बिदेश कुमार ने बताया कि सर्वाधिक मरीज खासी, जुकाम, बुखार, बदन दर्द से ग्रसित आ रहे हैं। उन्होंने कहा कि यह मौसम में हुए बदलाव की वजह से हो रहा है। सर्दी में इजाजा होते ही मरीजों की संख्या घटने लगेगी।

### रीलबाज सिपाहियों का वीडियो वायरल

**मौदहा (हमीरपुर)।** शुक्रवार को सोशल मीडिया में एक वीडियो जमकर वायरल हुआ। जिसमें चार सिपाही बुंदेलखंड एक्सप्रेस में रील बनाते हुए दिखाई दे रहे हैं। हालांकि अमृत विचार द्वारा वायरल वीडियो की सत्यता की पुष्टि नहीं की जाती है। लेकिन वायरल वीडियो में रील बनाने वाले सिपाही मौदहा कोतवाली में तैनात बताए जा रहे हैं। हालांकि अभी तक इस संबंध में किसी जिम्मेदार अधिकारी का बयान नहीं आया है।

### दो बकरियां व उनके बच्चे जलकर मरे

बिंवार (हमीरपुर)। अज्ञात कारणों के चलते कमरे में लगी आग से कमरे में बंधी बकरियां जल कर मर गईं। थानाक्षेत्र के उपरी सायर गांव का सुरेंद्र यादव रात को करीब दस बजे खाना खाकर सपरिवार सो गया। रात करीब 12 बजे खपरेल वाले घर में अचानक आग लग गई। आग से कमरे में रखा कूलर, बिजली का मीटर, घरेलू सामान जलने लगा। वहीं कमरे के अंदर बंधी दो बकरियां व उनके दो बच्चे आग की चपेट में आकर जल कर मर गए। वृह स्वामी के शोर मचाए जाने पर मोहल्लेवासियों ने आग पर काबू पाने की कोशिश की। ग्रामीणों ने कड़ी मेहनत के बाद आग पर काबू पाया। सूचना पर लेखपाल ने मौके पर पहुंचकर जांच की। घटना में गृहस्वामी का करीब पचास हजार से अधिक के नुकसान होने का अनुमान है।

### राष्ट्रीय लोक अदालत को लेकर हुई बैठक

हमीरपुर। जनपद न्यायाधीश मनोज कुमार राय के निर्देशन में आगामी राष्ट्रीय लोक अदालत को सफल बनाने को लेकर जिला विधिक सेवा प्राधिकरण के सचिव महेन्द्र कुमार षण्डेय की अगुवाई में अन्य अधिकारिगण के साथ प्री बैठक की गई। बैठक में उपस्थित सम्स्त अधिकारियों को आगामी 13 दिसंबर को आयोजित होने वाली राष्ट्रीय लोक अदालत में आम जन मानस को बैनर, पोस्टर मुहर एवं ई-रिश्िया, वाहनो में ऑडियो के माध्यम से प्रचार प्रसार करने के लिए निर्देशित किया।

### दहेज हत्या के दो आरोपी गिरफ्तार

**पौथिया (हमीरपुर)।** दहेज हत्या के दो वांक्षित आरोपियों को ललपुरा पुलिस ने गिरफ्तार कर न्यायालय में हाजिर कर जेल भेजा है। ललपुरा थाना क्षेत्र के स्वासा खुर्द गांव में 3 नवंबर को विवाहिता रूबी पति महेंद्र प्रसाद ने फांसी लगाकर जान दे दी थी। मुत्तका के पिता भगवानदास ने पति सहित सास जयदेवी, ससुर कालका प्रसाद सहित कई ससुराल पक्ष के लोगों के खिलाफ ललपुरा थाने में रिपोर्ट दर्ज कराई थी। ललपुरा पुलिस ने पति महेंद्र प्रसाद को दो सप्ताह पहले न्यायालय भेज दिया था। वहीं शुक्रवार ससुर व सास को गिरफ्तार कर न्यायालय में हाजिर कर जेल भेजा है। मामले की जांच की जा रही है।

### अधिक दामों में खाद की बिक्री का आरोप

**राठ (हमीरपुर)।** कस्बे के कोतवाली गेट के इर्द-गिर्द स्थित खाद के दुकानदारों पर निर्धारित मूल्य से अधिक मूल्य पर खाद की बिक्री करने की आरोप किसानों ने लगाया है। किसानों का कहना है कि उन्हें खाद की सख्त जरूरत है लेकिन 280 रुपये प्रति बैरी मिलने वाली खाद निजी दुकानदार 380 रुपये प्रति बैरी के हिसाब से विपण्य कर रहे हैं। तहसील क्षेत्र के झिन्ना वीला गांव के निवासी हरिचंद्र के अलावा गुरगुवारा के निवासी रामभरोसे, विन्केश, अंकित, प्रीतम और आशीष सहित अन्य तमाम किसानों ने बताया कि वह यूरिया खाद लेने के लिए दो दिनों से भटक रहे हैं। बताया कि समिति में खाद न होने की वजह से उन्हें प्राइवेट दुकानों में खाद लेने के लिए मजबूर होना पड़ रहा है।

# सड़क पर बाइक फिसली, पीछे बैठी महिला की गिरकर मौत

## जरिया थाने के कछुआ कला गांव के पास तेज रफ्तार बाइक फिसल कर सड़क पर गिर गई

संवाददाता राठ(हमीरपुर)

**अमृत विचार।** जरिया थाने के कछुआ कला गांव के पास तेज रफ्तार बाइक फिसल कर सड़क पर गिर गई। बाइक के पीछे बैठी एक महिला गिरकर गंभीर रूप से घायल हो गई। घायल अवस्था में महिला को इलाज के लिए सीएचसी ले जाया गया। जहां चिकित्सक ने महिला को मृत घोषित कर दिया।

जरिया थानाक्षेत्र के अलकछवा गांव निवासी अवधेश के 6 माह के बेटे की तबीयत खराब थी। शुक्रवार को अवधेश अपने बच्चे और पत्नी अर्चना (30) को लेकर बाइक से इलाज करने के लिए कस्बे गया था। दोपहर बाद बाइक सवार दंपति वापस अपने गांव लौट रहे थे। रास्ते में कछवाकला गांव के पास अचानक बाइक असंतुलित हो गई और सड़क पर फिसल गई। बाइक के पीछे बैठी महिला गिरकर गंभीर रूप से घायल हो गई। जिसे इलाज के लिए अस्पताल ले जाया गया। जहां चिकित्सकों ने मृत घोषित कर दिया। पति और मासूम बच्चे को मामूली चोट आई है। चिकित्सकों ने बताया कि परिजन शव का बिना



लोडर की भिड़ंत में क्षतिग्रस्त ई रिक्शा।

अमृत विचार

### एक्सल टूटने से लोडर ई रिक्शा में भिड़ा, दो गंभीर

**मौदहा (हमीरपुर)।** कस्बे की बीचों बीच लोडर का एक्सल टूटने से लोडर ई रिक्शा से टकरा गया जिसमें ई रिक्शा के परखच्चे उड़ गए। जबकि ई रिक्शा चालक सहित दो गंभीर रूप से घायल हो गए। वहीं मुख्य सड़क पर लम्बा जाम लगा गया। कस्बे के मलौकुआं चौराहा के निकट गैस एजेंसी के सामने लोडर का एक्सल टूटने से लोडर बाजार की ओर जा रहे ई रिक्शा से टकरा गया। जिससे ई रिक्शा के परखच्चे उड़ गए, जबकि ई रिक्शा चालक सिचौली पुरवा निवासी अनिल (30) पुत्र राम खिलान और यात्री कानपुर निवासी विनीत (45) पुत्र राजेंद्र गंभीर रूप से घायल हो गए। जिन्हें कस्बे के सरकारी अस्पताल लाया गया, जहां से विनीत को गंभीर चोटों के चलते प्राथमिक उपचार के बाद सदर अस्पताल के लिए रेफर कर दिया गया है। जबकि लोडर चालक लोडर छोड़ कर मौके से फरार हो गया और घटनास्थल पर लंबा जाम लग गया। वहीं सूत्रों की माने तो लोडर में राशन कार्ड में मिलने वाला काला बाजारी का चावल लदा हुआ था। इस संबंध में थाना प्रभारी चंद्रशेखर गौतम ने बताया कि एक्सीडेंट के बारे में दिखावा रहे हैं और चावल के बारे में खाद्य सुरक्षा विभाग की जिम्मेदारी है।

पोस्टमार्टम कराए अस्पताल से ले उनके पास ऐसी कोई सूचना नहीं गए। जरिया थानाध्यक्ष ने बताया आई है।

## शिक्षक संघ का दिल्ली चलने का आह्वान

संवाददाता सरीला (हमीरपुर)

**अमृत विचार।** ब्लॉक संसाधन केंद्र में उत्तर प्रदेशीय प्राथमिक शिक्षक संघ हमीरपुर की बैठक का आयोजन किया गया। बैठक की अध्यक्षता जिलाध्यक्ष देवेंद्र सिंह चंदेल ने की।

जिलाध्यक्ष देवेंद्र सिंह चंदेल ने कहा कि आगामी पांच दिसंबर को रामलीला मैदान नई दिल्ली में टीचर फेडरेशन ऑफ इंडिया के तत्वाधान में 2010 से पूर्व नियुक्त अध्यापकों को टीईटी अनिवार्यता के विरोध में विशाल धरना प्रदर्शन होना है। उन्होंने धरने में सभी शिक्षक साथियों को चलने का आह्वान किया। बताया कि सरीला से दिल्ली तक जाने के लिए बसों की व्यवस्था अध्यापकों को ले जाने एवं वापस



बैठक को संबोधित करते जिलाध्यक्ष देवेंद्र सिंह चंदेल।

अमृत विचार

लाने की व्यवस्था की जानकारी ली। ब्लाक अध्यक्ष राम अवतार ने टीचर फेडरेशन ऑफ इण्डिया के राष्ट्रीय अध्यक्ष डॉ.दिनेश शर्मा की अगुवाई में पांच दिसंबर को दिल्ली जाने वालों की सूची जिलाध्यक्ष को उपलब्ध कराई। इसकी जानकारी देते हुए ब्लाक अध्यक्ष राम अवतार

ने बताया कि प्रत्येक ब्लाक से एक एक बस ले जाने की योजना बनाई है। बैठक का संचालन ब्लाक मंत्री अमित कुमार ने किया। बैठक में मुस्करा, कुरारा, सुमेरपुर, मौदहा, गोहाण्ड, के ब्लाक अध्यक्ष व मंत्री सहित समेत सैकड़ों अध्यापक मौजूद रहे।

## राज्य महिला आयोग की सदस्य ने सुनीं समस्याएं



कलेक्ट्रेट में सुनवाई करतीं राज्य महिला आयोग की सदस्य।

अमृत विचार

कार्यालय संवाददाता, हमीरपुर

**अमृत विचार।** उत्तर प्रदेश राज्य महिला आयोग की सदस्य अनीता गुप्ता ने कलेक्ट्रेट सभागार में महिला जन सुनवाई करते हुए घरेलू हिंसा, दहेज उत्पीड़न, संपत्ति विवाद आदि से संबंधित महिलाओं की समस्याओं को सुना। साथ ही संबंधित अधिकारियों को मामलों के निस्तारण करने के निर्देश दिए। सदस्य अनीता गुप्ता ने सभी

### अज्ञात वाहन की टक्कर से बाइक सवार गंभीर, रेफर

■ **मौदहा (हमीरपुर)।** अज्ञात वाहन ने बाइक सवार को टक्कर मार दी। जिससे गंभीर हालत में इलाज के लिए कस्बे के सरकारी अस्पताल लाया गया। जहां से बाइक सवार की हालत गंभीर होने पर प्राथमिक उपचार के बाद सदर अस्पताल के लिए रेफर कर दिया गया है। खन्ना थाना क्षेत्र निवासी ज्ञान सिंह (40) पुत्र मलखान सिंह बाइक से बिंवार क्षेत्र से आ रहा था। तभी कम्हरिया के मस्तान बाबा के निकट अज्ञात वाहन ने टक्कर मार दी, जिसे एंबुलेंस और पीआरबी के सहयोग से इलाज के लिए कस्बे के सरकारी अस्पताल लाया गया। जहां पर बाइक सवार को गंभीर चोटों के चलते प्राथमिक उपचार के बाद सदर अस्पताल के लिए रेफर कर दिया गया है। फिलहाल युवक के सिर में गंभीर चोटें बताई जा रही हैं। वहीं अस्पताल प्रशासन की ओर से घायल के परिजनों और कोतवाली पुलिस को सूचना दे दी गई है।

### पशुबाड़े से आठ बकरे बकरियां चोरी

**राठ (हमीरपुर)।** कोतवाली क्षेत्र के सदर गांव में चोरों ने एक ग्रामीण व्यक्ति के घर में बंधी 8 बकरे बकरियों की चोरी कर वारदात को अंजाम दे डाला।

सुबह जब पशु बाड़े में बकरे बकरियों के न मिलने पर पीड़ित पशु पालक ने ग्रामीणों के साथ कोतवाली में तहरीर देकर कार्रवाई की गुहार लगाई है। कोतवाली क्षेत्र के सदर गांव के निवासी नरेश कुमार पुत्र किशाना ने कोतवाली में तहरीर देकर बताया कि बीती रात चोरों ने उसके पशु बाड़े को निशाना बनाते हुए उसके पशु बाड़े में बंद आठ बकरा बकरियों जिसमें चार बकरा और चार बकरियों की चोरी कर ले गए। पीड़ित ने कार्रवाई की गुहार लगाई है।

## पैड़ित महिलाओं की समस्याओं को सुनने के बाद उन्होंने अधिकारियों को निर्देशित किया कि केंद्र व प्रदेश सरकार द्वारा संचालित विभिन्न योजनाओं में महिलाओं के हितों का ध्यान रखते हुए प्राथमिकता पर उन्हें योजनाओं से लाभान्वित किया जाए। इस मौके पर एडीएम न्यायिक, मुख्य विकास अधिकारी, एसडीएम सदर केडी शर्मा एवं जिला प्रोबेशन अधिकारी, सीओ सदर राजेश कमल समेत कई लोग मौजूद रहे।

### अटेवा की ब्लॉक इकाई की बैठक में दिल्ली चलने का आह्वान

**हमीरपुर।** अटेवा की ब्लॉक इकाई की बैठक सुमेरपुर कस्बे की नई बस्ती में ब्लॉक संयोजक राजेंद्र वर्मा की अध्यक्षता में संपन्न हुई।

बैठक में मौजूद जिला महासचिव कमल किशोर ने कहा कि सभी लोग 25 नवंबर को दिल्ली में होने वाले आंदोलन में अवश्य प्रतिभाग करें। बिना सामूहिक संघर्ष के टेट से मुक्ति और पुरानी पेंशन बहाली आंदोलन में सफल होना संभव नहीं है। जिला प्रवक्ता रणविजय चक्रवर्ती ने कहा कि पुरानी पेंशन आंदोलन को कुचलने के लिए सरकार ने सभी बेसिक शिक्षकों को अनिवार्यता सर्वोच्च न्यायालय के माध्यम से थोपने का काम किया है जो सरासर गलत है। क्योंकि नियुक्ति के समय सभी शिक्षक आवश्यक योग्यता रखते थे। ब्लॉक संशिक्षक राजेश पथिक ने कहा कि अगर हम आंदोलन में सहभागिता नहीं करते हैं तो समझो कि सरकार अपनी रणनीति में सफल हो गई और क्या जरूरी है कि टेट परीक्षा उत्तीर्ण करने के बाद शिक्षकों को पूर्ण अभयदान मिल जाए। क्योंकि निजीकरण करने के लिए सरकार हर तरह के षड्यंत्र कर रही है और शिक्षक को संभारियों को परेशान किया जा रहा है। इस मौके पर सच्येंद्र साहू, अमित प्रजापति, अरुण प्रजापति, अनिल वर्मा, रामबाबू लखेरा, वीरेंद्र सोनकर आदि लोग उपस्थित रहे।



गौशाला का निरीक्षण करते खंड विकास अधिकारी शिवनारायण कश्यप। अमृत विचार

## गौशाला में भूसा व चूनी चोकर न मिलने पर मांगा स्पष्टीकरण

संवाददाता कुरारा (हमीरपुर)

**अमृत विचार।** क्षेत्र के झलोखर गांव की गौशाला का खंड विकास अधिकारी ने औचक निरीक्षण किया। जहां भूसा चारा व चोकर न मिलने व गंदगी होने पर सचिव को नोटिस जारी कर एक सप्ताह में जवाब मांगा है। वहीं जवाब न देने पर एक माह का वेतन काटने की बात कही।

क्षेत्र के झलोखर गांव की गौशाला का खंड विकास अधिकारी शिवनारायण कश्यप ने औचक निरीक्षण किया। जहां गांव की गौशाला में तीन केयरटेकर व 72 पशु बंद मिले। वहीं भूसा घर में भूसा उपलब्ध नहीं पाया गया और चूनी चोकर भी नहीं मिला। पशुओं को पुआल खिलाया जा रहा था।

गौशाला में चरही पानी टंकी की स्थिति अत्यंत खराब पाई गई और चारों तरफ गंदगी मिली। खंड विकास अधिकारी ने ग्राम पंचायत के सचिव को नोटिस जारी कर एक सप्ताह के अंदर स्पष्टीकरण मांगा है।

स्पष्टीकरण न देने पर एक माह का वेतन रोकने की बात कही है। ग्राम प्रधानों ने बताया कि 4 माह से गौशाला संचालित करने के बाद भी अभी तक धनराशि उपलब्ध न हो पाने से उधार लेकर भूसा चारा की व्यवस्था कर रहे हैं। खंड विकास अधिकारी ने बताया कि क्षेत्र की दो ग्राम पंचायतों की गौशालाओं का औचक निरीक्षण किया गया। जहां कमियां मिलने पर सचिवों से स्पष्टीकरण एक सप्ताह के अंदर देने के निर्देश दिए गए हैं।

## परेहटा में चंद्रावल नदी पर रपटा एवं सड़क निर्माण को हुआ भूमि पूजन

कार्यालय संवाददाता, हमीरपुर

**अमृत विचार।** चंद्रावल नदी किनारे बसे परेहटा के ग्रामीणों के लिए आवागमन की सुविधाएं नहीं थी। ग्रामीणों की मांग पर सदर विधायक डॉ.मनोज प्रजापति ने अथक प्रयास कर ढाई किमी सड़क और नदी में रपटा निर्माण की स्वीकृति कराई। उन्होंने दो करोड़ 13 लाख रुपये से बनने वाले इस कार्य का चंद्रावल नदी के तट पर भूमि पूजन किया।

ग्रामीणों को संबोधित करते हुए सदर विधायक डॉ.मनोज प्रजापति ने कहा कि इस चौबीसी क्षेत्र के विकास के लिए हमेशा तत्पर हैं। कहा किसवाही में पुल, परेहटा में रपटे का निर्माण हो जाने से क्षेत्र के विकास को गति मिलेगी। कार्यक्रम में भाजपा के वरिष्ठ नेता रामदेव सिंह, मंडल अध्यक्ष जितेंद्र पाल, जिला मीडिया प्रभारी अरविंद श्रीवास्तव, आईटी सेल जिला संयोजक सिद्धार्थ पाठक, अंकित गुप्ता, पवन शिवक, ज्वाला दीन साहू, अजय, जितेंद्र तिवारी, अतुल तिवारी, रमाकांत सिंह, सियाराम विश्वकर्मा, राधवेंद्र गौतम, उत्तम सिंह आदि उपस्थित रहे। वहीं लोनिवि अधिशासी अधिकारी दुर्गापाल सिंह, आई एके सिंह और जेई मुन्नीलाल भी उपस्थित रहे।

● दो करोड़ 13 लाख रुपये की लागत से होगा निर्माण

● डॉ.मनोज प्रजापति ने कहा कि क्षेत्र के विकास के लिए हमेशा तत्पर हैं



परेहटा में रपटा और सड़क निर्माण का भूमि पूजन करते सदर विधायक डॉ. मनोज प्रजापति।

अमृत विचार



कार्यक्रम में मौजूद ग्रामीण।

अमृत विचार

इंडियन बैंक		Indian Bank		
इलाहाबाद		ALLAHABAD		
अंचल कार्यालय: 15/287, महात्मा गांधी मार्ग, दिर्भॉल, बड़ा चौराहा कानपुर, उ.प्र. – 208001				
कब्जा नोटिस (अचल सम्पत्ति के लिए) प्रतिभूति हित प्रवर्तन नियम 2002 के नियम 8 (1) के अन्तर्गत				
जबकि, अधोहस्ताक्षरकर्ता ने इंडियन बैंक का प्राधिकृत अधिकारी होते हुए वित्तीय आस्तियों के प्रतिभूतिकरण पुनर्गठन एवं प्रतिभूति हित का प्रवर्तन अधिनियम 2002 की धारा 13(12) के अन्तर्गत प्रतिभूति हित (प्रवर्तन) नियम 2002 के सहायित नियम 8 तथा 9 में प्रवर्त शक्तियों का प्रयोग करते हुए बैंक द्वारा ऋणियों को मांग सूचना (जिसका विवरण नीचे दिया गया है) जारी किया गया, जिसमें आगे यह कहा गया था कि उक्त नोटिस की प्राप्ति के 60 दिनों के भीतर बकाया चुकता कर दें। ऋणियों द्वारा राशि के चुकता न कर सकने पर एनद द्वारा ऋणियों व आम जनता को सूचित किया जाता है कि अधोहस्ताक्षरकर्ता ने उत्प्रेरित अधिनियम की धारा 13 (4) के नियम 8 तथा 9 के साथ पठित उसे प्रदत्त अधिकारों का प्रयोग करते हुए इनमें नीचे लिखी सम्पत्तियों का कब्जा ले लिया है। उच्चारकर्ताओं को विशेष रूप से तथा आम जनता को सामान्य तौर पर सचेत किया जाता है कि वे इन सम्पत्तियों का सौदा करने में सचेत रहें और इन सम्पत्तियों के बारे में किसी प्रकार का सौदा नीचे लिखी राशि ब्याज और अन्य खर्च के लिए इंडियन बैंक के प्रभारों के अधीन होगा। हम आपको ध्यान सरफेसी एक्ट की धारा 13(8) और नियमों के प्रावधानों की ओर आकर्षित करते हैं जो कि आपको प्रतिभूतियों से सम्बन्धित Rights of redemption को दर्शाता है।				
क्र. सं.	ऋणी का नाम शाखा	बंधकर्ता का नाम जमानतकर्ता का नाम	अचल सम्पत्तियों का विवरण	मांग सूचना की तिथि कब्जा सूचना की तिथि बकाया धनराशि
1.	1. मेसर्स एस. के. रसायन (प्रोप. श्री सर्वेश कुमार बाजपेयी पुत्र श्री सुरेश कुमार बाजपेयी) 2. श्री सर्वेश कुमार बाजपेयी पुत्र श्री सुरेश कुमार बाजपेयी  शाखा: बरं कॉलोनी, कानपुर मो-0 9307703241	श्री रजनीश कुमार बाजपेयी पुत्र श्री सुरेश कुमार बाजपेयी  1. श्री रजनीश कुमार बाजपेयी पुत्र श्री सुरेश कुमार बाजपेयी 2. श्री त्रिवेण कुमार बाजपेयी पुत्र श्री सुरेश कुमार बाजपेयी	भूमि एवं भवन के सभी भाग व खण्ड निर्मित मकान संख्या 243/ ईडब्ल्यूएस, ब्लॉक: भूतल, दो मंजिला, योजना संख्या 40, नौबरता, मोहल्ला: नौबरता, कानपुर नगर संपत्ति का क्षेत्रफल: 23.82 वर्ग मीटर (47.64 वर्ग मीटर का अविभाजित आधा भाग) संपत्ति के मालिक: श्री रजनीश कुमार बाजपेयी पुत्र श्री सुरेश कुमार बाजपेयी चौहदूदी: पूर्व: 7.50 मीटर रोड, पश्चिम: मकान संख्या 257 भूतल, उत्तर: मकान संख्या 245 भूतल, दक्षिण: मकान संख्या 241 भूतल	25.08.2025 19.11.2025 रु. 8,28,542.00 (रु. आठ लाख अठ्ठाईस हजार पांच सौ ब्यालिस मात्र) दिनांक 18.11.2025 तक दिनांक 19.11.2025 से प्रभावी ब्याज, शुल्क एवं उसपर अन्य खर्च
2.	मे सर्स जी एल के ईडस्ट्रीज प्राो लिो निदेशक: 1. श्री अभिषेक कुमार जाखोदिया पुत्र श्री के शव कुमार जाखोदिया 2. श्रीमती किरण देवी जाखोदिया पत्नी श्री केशव कुमार जाखोदिया  शाखा: सिटी ऑफिस कानपुर मो-0 9151429527	मेसर्स जीएलके ईडस्ट्रीज प्राो लिो  1. श्री अभिषेक कुमार जाखोदिया पुत्र श्री के शव कुमार जाखोदिया 2. श्रीमती किरण देवी जाखोदिया पत्नी श्री केशव कुमार जाखोदिया	भूमि एवं भवन के सभी भाग व खण्ड स्थित लीजहोल्ड प्लॉट संख्या सी-5, इण्डस्ट्रियल एरिया, पनकी, साइट-II, कानपुर नगर संपत्ति का क्षेत्रफल: 622.25 वर्ग मीटर संपत्ति का पहेदार: मेसर्स जीएलकेके ईडस्ट्रीज प्राइवेट लिमिटेड, इसके निदेशक श्री अभिषेक कुमार जाखोदिया पुत्र श्री केशव कुमार जाखोदिया संपत्ति का पहादाता: उत्तर प्रदेश राज्य औद्योगिक विकास निगम लिमिटेड, कानपुर (अब UPSIDA) चौहदूदी: उत्तर: प्लॉट संख्या सी-4, दक्षिण: प्लॉट संख्या सी-6, पूर्व: 80 फीट चौड़ी सड़क संख्या 4, पश्चिम: 150 फीट चौड़ी सड़क	18.09.2025 19.11.2025 रु. 19,53,82,082.00 (रु. उन्नीस करोड़ तिरपन लाख बयासी हजार बयासी मात्र) दिनांक 18.11.2025 से प्रभावी ब्याज, शुल्क एवं उसपर अन्य खर्च
दिनांक: 21.11.2025		स्थान: कानपुर		प्राधिकृत अधिकारी, इंडियन बैंक



न्यूज़ ब्रीफ

फांसी पर लटका मिला वृद्धा का शव

महोबा। थाना पनवाड़ी थाना क्षेत्र अलीपुरा गांव निवासी एक वृद्धा ने फांसी लगाकर आत्महत्या कर ली। परिजनों की सूचना पर पहुंची पुलिस ने शव को फंदे से उतारकर पंचनामा भरा और पास्टमार्टम के लिए भेज दिया। पुलिस मौत की वजह जानने के लिये परिजनों और पड़ोसियों से पूछताछ कर रही है। वहीं परिजन वृद्धा के बीमारी से ग्रस्त होकर आत्महत्या करने की बात कह रहे हैं। अलीपुरा गांव निवासी रुपरानी (65) पत्नी दिलशाद थाना पनवाड़ी के किलहौवा गांव निवासी थीं और वर्तमान में अलीपुरा गांव में रह रही थीं। परिजनों के अनुसार जब सब लोग अपने अपने काम से गए हुए थे तभी रुपरानी ने घर में अकेले होने पर पंखे में रस्सी से फंदा लगाकर आत्महत्या कर ली। परिजन जब घर लौटे तो वृद्धा को फंदे से लटका पाया। फांसी पर शव लटका देख पुलिस को सूचना दी गई। सूचना मिलते ही एसआई राजेंद्र यादव, एसआई हार्दिक और महिला कांस्टेबल सहित पुलिस टीम मौके पर पहुंची।

ग्रामीणों को किया जागरूक

महोबा। मिशन शक्ति फेज-5.0 के तहत जिलाधिकारी के निर्देश पर जिला प्रोबेशन अधिकारी हर्षवर्धन नायक के मार्गदर्शन में ग्राम बाल कल्याण एवं संरक्षण समिति का एक कार्यक्रम विकासखंड पनवाड़ी के ग्राम पंचायत दादरी, दिदवारा, बहादुरपुर कला किया गया, जिसमें बाल अधिकार, बाल संरक्षण, बाल, सुरक्षा, बाल कल्याण विषयों पर जागरूकता बढ़ाना तथा विभागीय योजनाओं की जानकारी देना था। कार्यक्रम में बाल अधिकार, बाल श्रम निषेध, बाल तस्करी, नशा मुक्ति, बाल विवाह की रोकथाम के अलावा विभागीय सहायता योजनाओं की जानकारी, समाज में बच्चों की सुरक्षा के लिए सहयोगी तंत्र का निर्माण पर सभी वक्ताओं ने अपने विचार साझा किये तथा बालकों के संरक्षण, सुरक्षा और विकास के मुद्दे को लेकर मिलकर कार्य करने की शपथ ली गई। बैठक में महिला कल्याण विभाग के संरक्षण अधिकारी श्याम बाबू विश्वकर्मा, सामाजिक कार्यकर्ता ओमप्रकाश, आउटरीच वर्कर भुजबल सिंह के अलावा ग्राम प्रधान, ग्राम पंचायत अधिकारी, आंगनवाड़ी कार्यकर्त्री, आशा आदि मौजूद रही।

नाले में अवैध निर्माण से पानी की निकासी ठप

कार्यालय संवाददाता महोबा

अमृत विचार। चरखारी विकास खण्ड के बरायं गांव में एक दबंग ने प्राचीन नाला में अवैध रूप से मकान व शौचालय का निर्माण कर लिए जाने से जल निकासी बंद हो जाने से अब नाले का गंदा पानी सड़क पर बह रहा है।

गांव की मुख्य सड़क में जल भराव के चलते ग्रामीणों का निकलना मुश्किल हो गया है। ग्रामीणों की सूचना पर दो दिन से नायब तहसीलदार कानूनमो सहित पुलिस व ग्राम विकास अधिकारियों ने डेरा जमा लिया है और जांच पड़ताल करने में जुटे हुए हैं। अधिकारियों के गांव में आने जाने से अतिक्रमणकारी मकान में ताला डालकर चंपत हो गया। इधर भारी जल भराव देख प्रशासनिक अधिकारी दबंग से पूछताछ करने

नरेंद्र कुमार और रिया ने जीती चैंपियनशिप

वीरभूमि महाविद्यालय के 37वें वार्षिक क्रीड़ा समारोह का हुआ समापन

कार्यालय संवाददाता महोबा

अमृत विचार। वीरभूमि राजकीय स्नातकोत्तर महाविद्यालय के दो दिवसीय 37वें वार्षिक क्रीड़ा समारोह के दूसरे दिन छात्रा वर्ग की कबड्डी, खोखो प्रतियोगिताओं का आयोजन किया गया, जिसमें छात्राओं ने अपने दमखम के जरिए अपने खेल का बेहतर प्रदर्शन किया। समारोह के समापन अवसर के मुख्य अतिथि कानपुर धाम मंडल प्रो सुशील बाबू रहे, जिन्होंने खेल का महत्व बताया। दो दिवसीय वार्षिक क्रीड़ा प्रतियोगिताओं के बेहतर प्रदर्शन किए जाने पर छात्र वर्ग में नरेंद्र कुमार व छात्रा वर्ग में रिया ने चैंपियनशिप जीती, जिन्हें मुख्य अतिथि ने ट्रॉफी देकर सम्मानित किया।

महाविद्यालय के वार्षिक क्रीड़ा समारोह के आखिरी दिन संपन्न हुई कबड्डी प्रतियोगिता में रिया और छात्रा की टीम ने विरोधी टीम को हराकर बाजी मारी। खोखो प्रतियोगिता में शिवानी और आकांक्षा की टीम ने



चैंपियनों को ट्रॉफी देकर सम्मानित करते मुख्य अतिथि।

अमृत विचार

जीत दर्ज की। समापन अवसर पर मुख्य अतिथि ने कहा कि खेलकूद से छात्रों का संपूर्ण विकास होता है, खेलकूद में हार जीत का महत्व नहीं है बल्कि खेल भावना से खेल खेलने का महत्व है। अंत में चैंपियनशिप जीतने वाले छात्र छात्राओं का नाम घोषित किया गया। प्रतियोगिता में आयोजित खेलों में बेहतर खेल का प्रदर्शन करने पर बालक वर्ग में नरेंद्र कुमार और छात्रा वर्ग में रिया को चैंपियन चुना गया। मुख्य अतिथि ने सभी चैंपियनों के

अलावा अन्य विजेताओं को पुरस्कार देकर सम्मानित किया। कार्यक्रम का संचालन डॉ. संतोष कुमार पांडे ने किया, जबकि धन्यवाद सापन क्रीड़ा प्रतियोगिता के संयोजक एसोसिएट प्रोफेसर डॉ. प्रदीप कुमार द्वारा किया गया। इस अवसर पर महाविद्यालय के प्राध्यापक डॉ. डीके खरे, डॉ. शक्ति सक्सेना, डॉ. एसएस राजपूत, डॉ. सोवित गुप्ता, डॉ. राम बिहारी पांडे, डॉ. महेंद्र सिंह, डॉ. अन्वर आलम, विशाल सिंह, शैलेंद्र तिवारी आदि मौजूद रहे।

कुल की फातिहा के साथ तीन दिवसीय उर्स का हुआ समापन

महोबा। हजरत निजामुद्दीन औलिया के तीन दिवसीय सालाना उर्स का शुक्रवार को कुल की फातिहा के साथ समापन हो गया। कुल फातिहा में भारी संख्या में अकीदतमंदों की भीड़ जुटी, जहां पर लोगों ने फातिहा पढ़ी और मन्न्ते मानी।

शहर में मोहल्ला मकनियापुरा में मदन सागर किनारे स्थित हजरत निजामुद्दीन औलिया के मजार का तीन दिन सालाना उर्स 19 नवम्बर शुरू हुआ था। उर्स के पहले दिन मजार-ए-अकदश पर संधेल शरीफ और चादरपोशी की गई थी। दूसरे दिन सुबह मजार पर कुरानख्वानी हुई और दोपहर को उर्स का

आयोजन किया गया। उर्स के मौके पर महिलाओं और पुरुषों की भारी भीड़ जुटी, जहां पर भारी संख्या में अकीदतमंदों ने पहुंचकर फातिहा पढ़ी। तीसरे दिन मजार पर दिन में करीब साढ़े ग्यारह बजे कुल की फातिहा कराई गई। कुल की फातिहा के बाद लोगों ने मन्न्ते मानी और लंगर के आयोजन में बड़चढ़ कर हिस्सा लिया। तीसरे दिन शुक्रवार को कुल की फातिहा के साथ उर्स समाप्त हो गया। तीन दिवसीय उर्स के आयोजन में सलीमुरहान खान, मोहम्मद नौशाद डॉ उर्फ राजू, हसीन खां उर्फ गोल्ड अतीकुर्रहमान खां ने बड़चढ़ कर हिस्सा लिया।

कार्यालय संवाददाता महोबा

अमृत विचार। गोसेवा आयोग के अध्यक्ष श्याम बिहारी गुप्ता ने कान्हा गौशाला चरखारी का औचक निरीक्षण किया। निरीक्षण दौरान अध्यक्ष ने गौशाला को स्वावलम्बन की ओर अग्रसर करने हेतु 50 किलो गोबर खाद के बदले हराचारा प्राप्ति का कार्यक्रम चलाने के निर्देश दिये साथ ही किसानों, पशुपालकों को समुचित प्रशिक्षण देकर गौ आधारित जैविक कृषि के लिए प्रेरित एवं प्रोत्साहित करें। निरीक्षण के मौके गौशाला की सफाई के अलावा गोवंशों की देखरेख, खानपान की व्यवस्था को देखकर सुधार लाए जाने के संबन्धित को निर्देश दिए।

पानी के टैंक में गिरने से मासूम बच्चे की मौत

महोबा। कस्बा कबरई में एक छह वर्षीय बच्चे के लापता हो जाने पर परिजनों से उसकी तलाश की। वहीं करीब चार घंटे बाद बच्चे का शव घर के पास बने एक पानी से भरे टैंक में मिला। बच्चे के मिलते ही परिजन उसे सामुदायिक स्वास्थ्य केंद्र ले गये। वहां पर मौजूद डाक्टरों ने बच्चे को मृत घोषित कर दिया। मौत के बाद से मां के साथ साथ अन्य परिजनों का रो रोकर बुरा हाल है।

कबरई के मोहल्ला इंद्रा नगर निवासी रामजी का 6 वर्षीय पुत्र वरुण घर के बाहर खेल रहा था। कुछ देर बाद जब परिजनों ने उसे आसपास नहीं देखा, तो उसकी तलाश शुरू कर दी। परिवार के सदस्यों ने पूरे क्षेत्र में बच्चे की खोजबीन की, लेकिन उसका कोई पता नहीं चला। चिंता बढ़ने पर उन्होंने थाने में बच्चे की गुमशुदगी दर्ज कराई। लगातार तलाश करने के बाद घर के पास बने पानी के टैंक में संदेह होने पर जब अंदर देखा गया, तो मासूम वरुण पानी में पड़ा मिला। परिजनों ने तत्काल बच्चे को टैंक से बाहर निकाला और सीएससी कबरई ले गए, जहां डॉक्टरों ने उसे मृत घोषित कर दिया। इकलौते पुत्र की मौत से पूरे परिवार में मातम छा गया है।

जन्मदिन व वैवाहिक वर्षगांठ गौशाला में मनाने को करें प्रेरित



गौशाला का निरीक्षण करते गोसेवा आयोग के अध्यक्ष श्यामबिहारी।

अमृत विचार

इस मौके पर गौशाला में 803 गोवंश संरक्षित पाए गए। निरीक्षण करते हुए अध्यक्ष ने गौशाला को स्वावलम्बन की ओर अग्रसर करने के लिए 50 किलो गोबर खाद के बदले हरा चारा प्राप्ति का कार्यक्रम चलाने और

गोबर गैस प्लान्ट सुचारू रखने

तथा बिजली एवं स्लरी की बिक्री से गौशाला के लिए आय का श्रोत तैयार करने के निर्देश दिये। कहा कि जन्मदिन तथा वैवाहिक वर्षगांठ जैसे कार्यक्रम गौशाला में मनाने के लिए आमजन को प्रेरित करने के

50 किलो गोबर खाद के बदले हरा चारा प्राप्ति का कार्यक्रम चलायें

गोसेवा आयोग के अध्यक्ष ने चरखारी गौशाला का निरीक्षण कर देखी व्यवस्थाएं

लिये अभियान चलाया जाये। ताकि गौशाला संचालन में जन भागीदारी एवं गोवंश के प्रति प्रेम जागृत हो। उन्होंने सुझाव दिया कि गोबर के गमले तैयार कर इसमें सहजन (मोरिंगा) के पौधे लगाने के लिए भी लोगों को प्रेरित किया जाये। साथ ही सन्ध्या में वन विभाग के साथ इसन्वय स्थापित किया जाये। उन्होंने निर्देश दिये कि कृषि विभाग, उद्यान विभाग, भूमि संरक्षण

एवं पशुपालन विभाग आपस में समन्वय स्थापित करते हुए खेत पर निवास करने वाले किसानों का चयन कर सूचीबद्ध करें जिससे गौ आधारित जैविक कृषि पर एक कार्यशाला का आयोजन शीघ्र किया जाये। भविष्य में ऐसे कृषक, पशुपालकों को समुचित प्रशिक्षण देकर गौ आधारित जैविक कृषि के लिए प्रेरित एवं प्रोत्साहित किया जायेगा। ताकि बुन्देलखण्ड को जैविक एवं प्राकृतिक कृषि का हव बनाया जा सके। इस मौके पर डॉ. रंजन सिंह, मुख्य पशु चिकित्सकीयकरी, डॉ. अटल सिंह, डॉ॰ मकरध्वज सिंह, डॉ. लक्ष्मण सिंह, डॉ. वीर प्रताप सिंह, राजेन्द्र कुमार, सौरभ पाठक आदि रहे।

कार्यालय खण्ड विकास अधिकारी मऊ, चित्रकूट

सर्व साधारण को एतद द्वारा सूचित किया जाता है कि खण्ड विकास कार्यालय परिसर स्थित रुरल उद्यमिता मवन में निर्मित तीन कमरे की किरायेदार हेतु नीलामी किए जाने हेतु बोली कारायी जानी है उक्त नीलामी बोली के इच्छुक व्यक्ति जो उक्त दुकानों को किराए पर आवंटन चाहते हैं वो व्यक्ति कार्यालय खण्ड विकास कार्यालय मऊ में दिनांक – 22 –11–2025 से पंद्रह दिन तक में निर्धारित शुल्क जमा करती हुए एवं सम्पूर्ण विवरण भरकर आवेदन पत्र जमा कर प्राप्त कर सकते हैं आवेदन पत्र जमा करने के उपरांत निम्न विवरण के अनुसार खण्ड विकास कार्यालय मऊ में नियत तिथि व समय पर उपस्थित होकर आवश्यक धनराशि जमा कर बोली में प्रतिभाग कर सकते हैं स्वयं सहायता समूह को वरीयता दी जाएगी।

ओम प्रकाश यादव  
खण्ड विकास अधिकारी मऊ

अमृत विचार

बलासीफाइट

विज्ञापन हेतु अमृत विचार कार्यालय में सम्पर्क करें

वर्गीकृत विज्ञापन हेतु अमृत विचार अखबार के कार्यालय में सम्पर्क करें

**सूचना**  
मैने अपना नाम MOHD ANEES से बदलकर MOHAMMAD ANEES रख लिया अब इसी नाम से जाना व पहचाना जाये। S/O-NOOR MOHAMMAD ADD-435/190, NEW RAJJAB GANJ, NEAR ICECREAM FACTORY, THAKURGANJ DIST- LUCKNOW-226003 (U.P)

**सूचना**  
सूचित हो कि मैं खुशीवा पत्नी मुरताक निवासी कारर खां नगर करवा समधन तहसील शिवरामऊ जनपद कन्नौज, मैने अपने पुत्र मुसलीम पुत्र मुरताक से उसके गलत बाल चाल के कारण अपने सम्बन्ध विच्छेद कर लिये हैं और अपनी समस्त चल व अचल सम्पत्ति से अपने पुत्र मुसलीम को बेदखल कर दिया है। अब मेरा उससे कोई वारसा व सरोकार नहीं होगा। यदि मेरे पुत्र द्वारा कोई भी कोई लेन देन व जचित अनुचित कृत्य व्यवहार करता है तो उसका वह स्वयं जिम्मेदार होगा।

**बेदखली सूचना**  
मैं अनिल कुमार पुत्र प्रताप नरायन अग्निहोत्री निवासी ग्राम सेना निवादा पो0 उत्तरपुर थाना शिवराजपुर तहसील बिल्हौर कानपुर नगर। मेरा पुत्र निखिलेश कुमार पुत्र अनिल कुमार का घाली चलन व कार्य व्यवहार ठीक नहीं है उसे मैं अपनी चल अचल सम्पत्ति से बेदखल करता हूँ। उसके कार्य व्यवहार से आजिज आकर उससे अपने व अपने परिवार के सारे सम्बन्ध विच्छेद कर लिये हैं उनका मुझसे व मेरे परिवार से कोई वारसा सरोकार नहीं होगा। यदि मेरे पुत्र द्वारा कोई भी कोई लेन देन व जचित अनुचित कृत्य व्यवहार करता है तो उसका वह स्वयं जिम्मेदार होगा।

**सूचना**  
सूचित करना है कि मेरा हाईस्कूल परीक्षा वर्ष 2023 अनुक्रमांक 1232681096 माध्यमिक शिक्षा उत्तर प्रदेश, जन शिक्षा संस्थान से आते समय कहीं रास्ते में खो गया है। (काफी प्रयास के बाद भी नहीं मिला।) लाईबा राईनी पत्नी शहबाना, दर्जी टोला, परसपुर जिला गोंडा 786064।991

**सूचना**  
सूचित करना है कि मेरा हाईस्कूल परीक्षा वर्ष 2023 अनुक्रमांक 1232681096 माध्यमिक शिक्षा उत्तर प्रदेश, जन शिक्षा संस्थान से आते समय कहीं रास्ते में खो गया है। (काफी प्रयास के बाद भी नहीं मिला।) लाईबा राईनी पत्नी शहबाना, दर्जी टोला, परसपुर जिला गोंडा 786064।991

**बेदखली सूचना**  
मैं श्यामलाल मोर्य सुत स्व० राममिलन मोर्य निवासी ग्राम पासावासुर पोस्ट-अखण्डनगर थाना अखण्डनगर तहसील कादीपुर जिला सुलतानपुर मैने अपने पुत्र बैजनाथ मोर्य को कहीं बाहर रहता है मुझसे सन् 2019 से कोई सम्बन्ध नहीं हुआ है और बीच में एक बार गांव में आया था किन्तु घर पर नहीं आया। पुत्र का स्वभाव व बाल चलन गलत है मेरे करने सुनने में नहीं रहता है। उसके कुर्चों से कुछ होकर उसे अपनी बात व अचल सम्पत्ति से बेदखल करता हूँ उसका बैजनाथ के कृत्य से मेरी कोई जिम्मेदारी नहीं होगी। बैजनाथ स्वयं जिम्मेदार होगा।

हेल्दी बेबी शो : वन्या प्रथम,ऐश्वर्या द्वितीय

संवाददाता कुलपहाड़ महोबा

अमृत विचार। राष्ट्रीय नवजात शिशु देखभाल सप्ताह प्रतिवर्ष 15 से 21 नवंबर तक मनाया जाता है, जिसके तहत नवजात शिशुओं को उनके जीवन के पहले कुछ दिनों और हफ्तों में आवश्यक देखभाल के बारे में बताया जाता है। इसी क्रम में शुक्रवार को जिला महिला चिकित्सालय में जागरूकता कार्यक्रम आयोजित कर शिशुओं के विकास के हर पहलू पर जानकारी दी गई। इस मौके पर हेल्दी बेबी शो हुआ, जिसमें वन्या तिवारी को निर्णायक मंडल ने प्रथम स्थान दिया।

कार्यक्रम में डॉ. शगुप्ता ने कहा कि राष्ट्रीय नवजात शिशु देखभाल सप्ताह के तहत न केवल नवजात शिशुओं की चिकित्सा आवश्यकताओं के अलावा माता-पिता को यह शिक्षित करने पर भी ध्यान केंद्रित करता है कि वे अपने शिशुओं की सर्वोत्तम देखभाल कैसे



विजयी बेबी के साथ खड़ी स्वास्थ्य टीम व अभिभावक।

अमृत विचार

कर सकते हैं। यह गर्भवती माताओं और पिताओं को प्रसव पूर्व जांच में शामिल होने, बच्चे के जन्म के लिए तैयार रहने और नवजात शिशु की देखभाल के तरीकों के बारे में जानकारी देने के लिए प्रोत्साहित करता है, जिसमें सुरक्षित नौद, भोजन और स्वच्छता शामिल है। बताया कि नवजात शिशु की देखभाल जन्म के बाद 28 दिनों तक बच्चे के स्वास्थ्य,

सुरक्षा और विकास को सुनिश्चित करने के लिए की जाने वाली सभी गतिविधियां अहम होती हैं, इसमें मुख्य रूप से शिशु को गर्म रखना, संक्रमण से बचना, उचित स्नानपान, गर्भनाल की देखभाल, टीकाकरण और स्वास्थ्य की नियमित जांच शामिल है। विशेषज्ञों ने बताया कि जीवन के शुरुआती छह माह में मां का दूध ही बच्चे के लिए सर्वोत्तम

दिल ऐसे मुपितला तेरे मलाल में, जुल्फें सफेद हो गईं 19 साल में...

कार्यालय संवाददाता महोबा

अमृत विचार। ऐतिहासिक श्री गोवर्धन नाथ जू मेला में बनाए गए सांस्कृतिक मंच में तमाम कार्यक्रमों का आयोजन किया जा रहा है, जिसमें गुरुवार की शाम अखिल भारतीय मुशायरा के नाम रही। याद-ए-उजबक के तहत हुए इस कार्यक्रम में देशभर से आए 18 नामचीन शायरों ने अपनी शायरी और गजल से दर्शकों को मंत्रमुग्ध करते हुए तालियां बजाने के लिए मजबूर कर दिया। मुशायरे का संचालन मशहूर शायर नदीम फारुख ने किया।

मुशायरे की शुरुआत अज्म शाकिरी ने नात-ए-पाक से हुई, इसके बाद मंच से शायरों ने एक से बढ़कर एक गजलें और नज्म

चरखारी मेला मंच में आयोजित हुआ अखिल भारतीय मुशायरा, दर्शकों ने लिया आनंद

महोबा। चरखारी मेला मंच में आयोजित हुआ अखिल भारतीय मुशायरा, दर्शकों ने लिया आनंद। मुशायरा में मौजूद नामचीन शायर।

पेश की। चर्चित कवियत्री हिमांशी बावरा ने अपना शेर दिल ऐसे मुपितला हुआ तेरे मलाल में, जुल्फे सफेद हो गईं 19 साल में पढ़कर खूब तालियां बटोरीं। छतरपुर के आमिल हबीबी ने अपने आमाल के

तुमरे नहीं बदले जाते, लेटरक खाक में कपड़े नहीं बदले जाते गजल सुनाकर जमकर तालियां बटोरीं। गुवालिपूर से आए अतुल अजन्बी ने अपनी हास्य कविताओं से दर्शकों को खूब हंसाया। वहीं, फरीद मौदही

ने मैं आसमां हूँ करो ये यकीं अपनी है, ये दूर दूर तक जमीन सब अपनी है गजल सुनाई। मतीन कोंचवी ने अपनी पंक्तियों पढ़ी कि जिसम उसका जान उसकी है, सारे आलम में शान उसकी है।



अखिल भारतीय मुशायरा में मौजूद नामचीन शायर।

अमृत विचार



## न्यूज ब्रीफ

## ई-लाटरी से किया गया लाभार्थियों का चयन

चित्रकूट। उप कृषि निदेशक राजकुमार ने बताया कि शुक्रवार को मुख्य विकास अधिकारी अमृतपाल कौर की अध्यक्षता में कृषि यंत्रों के लिए ई-लॉटरी कराई गई। इस दौरान पांच करटम हायरिंग सेंटर एवं छह किसानों का एकल यंत्र के तहत चयन हुआ। इस मौके पर जिला कृषि अधिकारी, जिला उद्यान अधिकारी, जिला अग्रणी बैंक प्रबंधक, जिला सूचना एवं विज्ञान अधिकारी, वरिष्ठ वैज्ञानिक केंदीके गनीना एवं प्रगतिशील किसान मौजूद रहे।

## सौ किलोग्राम लहन नष्ट कराया

चित्रकूट। विशेष प्रवर्तन अभियान के अंतर्गत शुक्रवार को कुलीतलैया में दंभिश देकर लगभग 100 किलोग्राम लहन मौके पर ही नष्ट की गई। 120 लौटर अवैध शराब जप्त की गई। आबकारी अभिनियम के तहत रिपोर्ट दर्ज की गई।

## एसपी ने ली शुक्रवार की परेड की सलामी

चित्रकूट। एसपी अरुण कुमार सिंह ने पुलिस लाईंस में शुक्रवार की साप्ताहिक परेड की सलामी ली। प्रशिक्षण प्राप्त कर रहे आरक्षियों को व्यायाम कराए गए। एसपी ने परिवहन शाखा में वाहनों को देखा और प्रभारी को इनकी मरम्मत के लिए निर्देश दिए। डायल 112 कार्यालय, आवास परिसर, आरटीसी बैरिक, सीपीसी कैंटीन, मंदिर, भोजनालय, आर्मरी आदि का निरीक्षण कर सफाई के लिए निर्देशित किया। इस दौरान क्षेत्राधिकारी नगर अरविंद कुमार वर्मा, प्रतिसार निरीक्षक रामशीष यादव, प्रभारी निरीक्षक आरटीसी शिवमूर्त यादव आदि अधिकारी मौजूद रहे।

## न्यायालय परिसर की चेकिंग हुई

चित्रकूट। प्रभारी एलआईयू नागेंद्र भूषण पांडेय की अगुवाई और न्यायालय सुरक्षा प्रभारी उपस्थिति में एस-चेक टीम ने डींग स्वयायउ एवं एलआईयू टीम के साथ शुक्रवार को न्यायालय परिसर में चेकिंग की गई। इस दौरान संदिग्ध वस्तुओं-व्यक्तियों की जांच की गई।

## बिना स्वीकृति न कराएं भवन का निर्माण

चित्रकूट। जिलाधिकारी पुलकित गर्ग ने बताया कि बांध प्रयागराज मार्ग पर तोषभूमि हास्तिटैलिटी प्रा. लि. रिषाट के मानचित्र को स्वीकृति दे दी गई है। माना जा रहा है कि पर्यटन को बढ़ावा देने में मील का पत्थर साबित होगा तथा लोगों को रोजगार मिल सकेगा। जिलाधिकारी/अध्यक्ष, चित्रकूट विशेष क्षेत्र विकास प्राधिकरण ने अपील की है कि प्राधिकरण से प्राप्त करने के पश्चात ही भवन निर्माण करें। बिना मानचित्र स्वीकृति कराए किए जा रहे अवैध निर्माणों पर कार्रवाई को अवर अभियंताओं को कड़े निर्देश दिए हैं कि निरीक्षण करते हुए ऐसे निर्माणों/प्लाटिंग पर प्रभावी रोक लगाएं।

## समस्याओं को लेकर टिकैत गुट ने दिया ज्ञापन

हमीरपुर। किसान यूनियन टिकैत गुट के कार्यकर्ताओं ने शुक्रवार को किसानों की समस्याओं के निस्तारण की मांग को लेकर प्रदर्शन किया। इस दौरान उन्होंने मुख्यमंत्री से सम्बोधित 18 सूत्री मांग पत्र अतिरिक्त एसडीएम को सौंपा है। भारतीय किसान यूनियन टिकैत गुट के जिलाध्यक्ष पूर्ण सैनिक रामदास सविता की अगुवाई में मांगों को लेकर ज्ञापन सौंपा गया।

## परेशानी

## क्षेत्रीय लोग काफी समय से सब्जी मंडी को यहां से हटाने की मांग कर रहे हैं

## सब्जी मंडी रोड पर जाम से जूझते हैं लोग

## संवाददाता कालपी जालौन

अमृत विचार। सब्जी मंडी रोड पर सुबह सबरे लगने वाला जाम उस क्षेत्र की जनता के लिए मुसीबत बना हुआ है। यहां पर रहने वाले लोगों की परेशानी से जिम्मेदारों को कोई वास्ता नहीं है, जबकि लोग थोक मंडी को वहां से हटाने की मांग काफी दिनों से कर रहे हैं।

शासन ने लगभग 4 दशक पूर्व बिजलीघर रोड पर सब्जीमंडी का निर्माण कराया था। ताकि बाजार में फैली बेतरतीब सब्जी की दुकानों को एक जगह स्थापित किया जाए, लेकिन महज कुछ वर्षों में ही सब्जी मंडी से विक्रेता गायब हो गये जो अभी भी बाजार में सड़क किनारे सब्जी बेच रहे हैं। और वहां खाली हुई दुकानों में थोक कारोबार शुरू हो गया है। यहां पर प्रतिदिन सुबह 5 बजे से सब्जी किसान

लाज, उत्सव भवनों और होटलों में मानक पूरा नहीं कर रहे संचालक , हादसा होने पर हो सकती है भारी हानि

## मानकों को दरकिनार कर चल रहे गेस्टहाउस, लॉज व होटल

## संजय साहू, चित्रकूट

अमृत विचार। शायदियों का सीजन शुरू हो गया है, लाज, उत्सव भवन और होटलों में चहलपहल है। पर यह सोचनीय है कि क्या इनमें सरकार द्वारा तय मानक पूरे किए जा रहे हैं। अगर नहीं तो कभी कोई हादसा हो गया तो जिम्मेदारी किसकी होगी।

मुख्यालय की ही बात की जाए तो कर्वी के सीतापुर से रामघाट, बस स्टैंड से बेड़ी पुलिया, शंभू बाबू पेट्रोल पंप से खोह रेहुटिया, शंकर बाजार सोनेपुर रोड, गंगा जी रोड में ही तमाम कामशियल भवन हैं, जिनका इस्तेमाल शादी और अन्य समारोहों के लिए किया जा रहा है। इसके अलावा मानिकपुर, राजापुर, मऊ, पहाड़ी, लालता रोड, बरगढ़ आदि में भी इन भवनों में लाखों की बुकिंग की जा रही है। लेकिन इनमें सुविधाएं क्या हैं, इसकी चिंता क्या किसी



कालूपुर के एक प्रतिष्ठान में जांच करते लेबर डिपार्टमेंट के अधिकारी। अमृत विचार

## यह है हाल...

■ विभाग से मिली जानकारी के अनुसार, कुछ प्रतिष्ठानों के पास एनओसी है तो कुछ के पास नहीं। बेड़ी पुलिया स्थित एक लाज के पास एनओसी है तो चकला राजारानी के पास भवन संचालक के पास निर्माण के पूर्व की एनओसी है। अग्निशमन अधिकारी यदुनाथ सिंह बताते हैं कि जिले में 32 लोगों ने विभाग से एनओसी ली है। इनमें से केवल पांच कामशियल हैं। दस के पास एनओसी नहीं है और इनका उपयोग किया जा रहा है। 17 को एनओसी नहीं दी गई है क्योंकि मानक पर खरे नहीं उतर रहे। बताया कि विभाग ने पर्यटन अधिकारी को पिछले माह पत्र भेजकर परिक्षेत्र में होटलों की जानकारी देने का अनुरोध किया था। अभी तक वहां से कोई जवाब नहीं आया।

को है। आश्चर्यजनक यह कि और धर्मशालाओं का सही डेटा विभाग में पैलेस, सत्संग भवन नहीं है लेकिन इसके जिम्मेदारों का

## यह हैं बुनियादी मानक

- पहुंच और स्थान- आयोजन स्थल मेहमानों के लिए आसानी से सुलभ होना चाहिए।
- क्षमता- स्थल पर मेहमानों की संख्या के अनुसार पर्याप्त जगह होनी चाहिए, बहुत कम या बहुत ज्यादा नहीं।
- बुनियादी सुविधाएं- बिजली, पानी, और आपातकालीन लाइट की पर्याप्त व्यवस्था आवश्यक है।
- पाकिंग- मेहमानों के लिए पाकिंग की समुचित व्यवस्था होनी चाहिए।
- सुरक्षा- यातायात को बाधित होने से रोकने के लिए सुरक्षा गार्डों की व्यवस्था की जानी चाहिए।
- स्वच्छता- कचरा प्रबंधन और गंदे पानी की निकासी के लिए उचित व्यवस्था होनी चाहिए।

कहना है कि हम लगातार कार्रवाई कर रहे हैं।

## डीएम ने बच्चों के साथ साझा किये अपने अनुभव

## कार्यालय संवाददाता चित्रकूट

अमृत विचार। जिलाधिकारी पुलकित गर्ग और पुलिस अधीक्षक अरुण कुमार सिंह ने शुक्रवार को श्री जी इंटरनेशनल स्कूल में बच्चों को यातायात नियमों के प्रति जागरूक किया। छात्र-छात्राओं को यातायात नियमों की जानकारी दी। जिलाधिकारी ने कहा कि यातायात नियमों का पालन किया जाए तो दुर्घटनाएं कम होंगी। उन्होंने अपने परिवार के साथ एक घटना भी साझा की। बताया कि तब वह छात्र जीवन में बस से यात्रा करते थे। उन्होंने अभिभावकों से अनुरोध किया कि वे अंडरएज बच्चों को वाहन चलाने को न दें। बताया कि बेड़ी पुलिया से रामघाट, पटेल तिराहे से कलेक्ट्रेट तक दो मीटर का फुटपाथ बनाया जा रहा है। पुलिस अधीक्षक ने बच्चों को

## की जाती है जांच-पड़ताल

■ सहायक श्रमायुक्त आरके गुप्ता कहते हैं कि हम लगातार इन जगहों पर जाकर जांच पड़ताल करते हैं। संचालकों, मालिकों को समझाते भी हैं लेकिन ये न तो अपना पंजीकरण कराते और न सरकार की संहलियतों का लाभ उठाने के लिए तैयार होते हैं। बताया कि हर व्यक्ति को व्यावसायिक प्रतिष्ठान बुक करते समय देखना चाहिए कि पैसा खर्च कर रहे हैं तो वह भवन उपयुक्त है और सरकार के मानकों पर खरा उतर रहा है कि नहीं। यहां सीसीटीवी, पाकिंग, अग्निशमन की सुविधाएं हैं कि नहीं। बताया कि 2025 में अक्टूबर माह तक एमपी जायसवाल बेड़ी पुलिया, भरतकूप में लाखन सिंह, इलाहाबाद रोड में मिलन पैलेस, श्याम दरबार बस स्टैंड, आरसीएसएम शंकर बाजार, रिलायंस पेट्रोल पंप बेड़ी पुलिया, वनवासी भवन सीतापुर, रूपाली लॉज स्टेशन रोड, पुष्पा रेसिडेंसी सीतापुर, रामस्वरूप वाटिका बेड़ी पुलिया, पीरामल फाउंडेशन, ब्रजराज मोटर्स, श्री राम फाइनस, तक्षक सिख्यूरिटी, आशीर्वाद माइक्रो फाइनेंस गंगा जी रोड, राम फाइनस, सहित 60 कमशियल और होटल लॉज को नोटिस जारी की है।

## कार्यालय संवाददाता चित्रकूट

अमृत विचार। जिलाधिकारी पुलकित गर्ग और पुलिस अधीक्षक अरुण कुमार सिंह ने शुक्रवार को श्री जी इंटरनेशनल स्कूल में बच्चों को यातायात नियमों के प्रति जागरूक किया। छात्र-छात्राओं को यातायात नियमों की जानकारी दी। जिलाधिकारी ने कहा कि यातायात नियमों का पालन किया जाए तो दुर्घटनाएं कम होंगी। उन्होंने अपने परिवार के साथ एक घटना भी साझा की। बताया कि तब वह छात्र जीवन में बस से यात्रा करते थे। उन्होंने अभिभावकों से अनुरोध किया कि वे अंडरएज बच्चों को वाहन चलाने को न दें। बताया कि बेड़ी पुलिया से रामघाट, पटेल तिराहे से कलेक्ट्रेट तक दो मीटर का फुटपाथ बनाया जा रहा है। पुलिस अधीक्षक ने बच्चों को

## एसपी ने बच्चों से की यातायात नियम पालन करने की अपील

वाहन चलाते समय हेलमेट एवं सीट बेल्ट के प्रयोग, नाबालिगों द्वारा वाहन न चलाने, नशे की हालत में ड्राइविंग से बचने तथा सड़क पर निर्धारित गति सीमा का पालन करने जैसी बातें बताईं। यातायात नियमों का पालन करने और अपने

## बैंकों में लावारिस पड़े 15 करोड़, वारिसों की तलाश

## कार्यालय संवाददाता चित्रकूट

अमृत विचार। जिले की बैंक शाखाओं में वर्षों से 15 करोड़ रुपये विभिन्न कारणों से खातों में लावारिस पड़े हैं। इसके असली वारिसों की तलाश के लिए कवायद की जा रही है। इनकी पहचान के लिए 31 दिसंबर तक अभियान चलाया जाएगा।

गौरतलब है कि केंद्र सरकार के वित्तीय सेवाएं विभाग (डीएफएस) ने 'आपकी पूंजी-आपका अधिकार' अभियान की शुरुआत की थी। अक्टूबर में एलडीएम के पर्यवेक्षण में सभी बैंकों/वित्तीय संस्थानों के साथ विकास भवन में छह से 10 अक्टूबर तक शिविर भी लगाया गया। इस दौरान कुछ दावेदारों को भुगतान किया गया था। बताया गया कि अभी भी तमाम खातों के वारिसों से संपर्क नहीं हो पाया है। अग्रणी जिला प्रबंधक ने बताया कि 10 वर्ष तक अगर किसी खाते में लेनदेन नहीं किया जाता है तो वह धनराशि आरबीआई के डीईए फंड में अंतरित हो जाती है। जिले की विभिन्न बैंकों में कुल 42000 निष्क्रिय खातों में लगभग 15 करोड़ रुपये

## 31 दिसंबर तक चलाया जाएगा अभियान

लावारिस हैं। इतनी ही धनराशि म्युचुअल फंड, जनरल इंश्योरेंस, लाइफ इंश्योरेंस, पेंशन फंड, बीमा कंपनी आदि में पड़ी हैं। बताया कि इनके वारिसों की तलाश जारी है। अभियान के तहत बैंकों की ओर से अनक्लेम्ड राशि जिन खातों जमा है, उनकी सूची के आधार पर वारिसों से संपर्क का प्रयास हो रहा है। कर्मचारियों को ग्राहकों के पते पर भी भेजा जा रहा है। कुछ लोग संबंधित पतों पर नहीं मिल रहे। इससे धनराशि असली उत्तराधिकारी तक पहुंचाने में दिक्कत आ रही है। अनक्लेम्ड राशि के दावों के निपटान के लिए केंद्र सरकार व आरबीआई के निर्देश पर 31 दिसंबर तक यह अभियान चलेगा। बैंक/अन्य वित्तीय संस्थान भी अपने स्तर से तलाश कर रहे हैं। ऐसे ग्राहक जिनको अंदेशा है कि उनके किसी संबंधी के खाते में अनक्लेम्ड राशि है, वे आरबीआई के उद्यम पोर्टल पर जानकारी ले सकते हैं। पोर्टल पर अपने मोबाइल नंबर से यूजर आईडी व पासवर्ड बनाना होगा।



कार्यक्रम में अपनी प्रस्तुति देते बच्चे।

अमृत विचार

## सीओ ने बताए यातायात के नियम

■ मऊ (चित्रकूट)। क्षेत्राधिकारी फहद अली की अगुवाई में यातायात माह के तहत शुक्रवार को महामति प्राणनाथ महाविद्यालय में विद्यार्थियों को यातायात नियमों पर जागरूक किया गया। इस मौके पर प्रभारी निरीक्षक दुर्गाविजय सिंह भी मौजूद रहे। सीओ ने सड़क दुर्घटनाओं की रोकथाम के लिए सावधानियां अपनाने पर जोर दिया।

माता-पिता, परिवार व समाज को भी इसके प्रति जागरूक करने का संदेश दिया। इस दौरान यातायात

पुलिस के अधिकारी, जनप्रतिनिधि आदि के साथ शिक्षक-शिक्षिकाएं मौजूद रहीं।



एआरटीओ कार्यालय में जानकारी लेते डीएम पुलकित गर्ग और एसपी अरुण कुमार सिंह।

## एआरटीओ कार्यालय में डीएम ने मारा छाप

चित्रकूट। जिलाधिकारी पुलकित गर्ग और पुलिस अधीक्षक अरुण कुमार सिंह ने शुक्रवार को उप संभागियां परिवहन अधिकारी को कार्यालय का औचक निरीक्षण किया गया।

इस दौरान उन्होंने हाइवे से जुड़े कोलगदहिया संपर्क मार्ग पर

झाड़ियों के भीतर खाली पड़ी तीन गुमटियों को हटवाने के निर्देश दिए। आसपास दुकानों पर खड़े लोगों के बैग चेक किए गए। एआरटीओ को सीसीटीवी कैमरे बढ़ाने, कार्यालय की सफाई, फाइलों की बाइंडिंग आदि के निर्देश दिए। बताया कि यह अभियान लगातार चलाया जाएगा।

## पैर फिसलने से यमुना में डूबा किशोर, तलाश जारी

## संवाददाता, राजापुर चित्रकूट

अमृत विचार। नहाते समय पैर फिसलने से एक किशोर यमुना नदी की गहराई में चला गया। इससे परिजनों में कोहराम मच गया। समाचार भेजे जाने तक पुलिस गोताखोरों की मदद से उसका पता लगाने में जुटी थी।

घटना राजापुर थाना क्षेत्र की ग्राम पंचायत रुपौली की है। यहां के निवासी अनुसूचित जाति के लाल दास का बड़ा बेटा हनुमान (15) शुक्रवार सुबह यमुना नदी के रीठी घाट में नहाने गया था। बताया जाता है कि नहाते समय उसका पैर फिसल गया और वह गहराई में लापता हो गया। ग्रामीणों और परिजनों ने तलाश की पर उसका पता नहीं चला। इस पर पिता ने थाने में सूचना दी। प्रभारी



नदी में किशोर का पता लगाती पुलिस।

अमृत विचार

निरीक्षक लाखन सिंह पुलिसबल के साथ घटनास्थल पहुंचे। स्थानीय गोताखोरों व नावों से महाजाल डलवा कर उसकी तलाश शुरू की। लालदास ने बताया कि उसकी दो पुत्रों हनुमान था और अश्वनी कुमार हैं। बड़े बेटे के डूबने की खबर पर

मां चुन्नी देवी और पूरे परिवार का रो रोकर बुरा हाल है। एसओ ने बताया कि परिजन व ग्रामीणों की सूचना पर स्थानीय गोताखोरों की मदद लेते हुए किशोर की तलाश की जा रही है। एसडीआरएफ टीम को बुलाया गया है।





## फिर नीतीश नेतृत्व

बिहार में बंपर बहुमत वाली ऐसी सरकार बनी है, जिसके मुख्यमंत्री के साथ दोनों उप मुख्यमंत्री और कतिपय मंत्री भी पुरानी ही सरकार से हैं। सत्ता का यह समीकरण प्रोक्षित: राजनीतिक स्थिरता का संदेश देता है, परंतु इसके पीछे जटिल सामरिक मजबूरियां छिपी हैं। युवा, ऊर्जावान चेहरे को आगे न लाने के पीछे यह तर्क दिया जा सकता है कि गठबंधन की राजनीति और जातीय-सामाजिक संतुलन की अनिवार्यता इसकी वजह बनी, लेकिन सही तो यह है कि मुख्यमंत्री नीतीश कुमार और दोनों उपमुख्यमंत्रियों के रिपीट किए जाने का मतलब है कि भाजपा और जदयू- दोनों ही साझेदार अभी किसी नए चेहरे के प्रयोग का जोखिम उठाने को तैयार नहीं हैं।

सबसे बड़ी पार्टी होने के बावजूद भाजपा का अपना मुख्यमंत्री न देने का निर्णय रणनीतिक है। तत्काल नेतृत्व परिवर्तन से सामाजिक-राजनीतिक असंतुलन उत्पन्न होने का खतरा था, हालांकि नीतीश कुमार के ‘अल्पकालिक मुख्यमंत्री’ होने की चर्चा आम है। उनके स्वास्थ्य ने आशंका बढ़ाई है कि वे लंबी पारी नहीं खेलेंगे। राजनीतिक मजबूरियों के तहत उन्हें जिम्मेदारी तो मिली है, पर यह भी सच है कि भाजपा भविष्य में बिहार का नेतृत्व अपने हाथ में लेना चाहेगी। फिलहाल नीतीश उसके लिए एक ‘ट्रांजिशनल फिगर’ की तरह अधिक उपयोगी हैं। बिहार में पिछले डेढ़ दशक में सड़क, बिजली, कानून-व्यवस्था के क्षेत्र में सुधार हुआ है, परंतु बेरोजगारी, पलायन, उद्योग, स्वास्थ्य और शिक्षा के क्षेत्र में प्रगति धीमी रही। राज्य आज भी निवेश आकर्षित करने में पिछड़ा है। 50 लाख करोड़ बाहरी निवेश का वादा राजनीतिक जुमला है। सुरक्षा, कौशल, आधारभूत ढांचे और प्रशासनिक दक्षता सुधारे बिना यह लक्ष्य आशावादी से अधिक अव्यावहारिक प्रतीत होता है। नीतीश कुमार के लंबे शासनकाल की उपलब्धियां मिश्रित रही हैं। उन्होंने बुनियादी शासन-व्यवस्था को स्थिर बनाया, परंतु उद्यम, उद्योग, उच्च शिक्षा और रोजगार के अवसरों में बिहार अब भी देश के निचले पायदानों पर है। आने वाले दिनों में नई सरकार से उम्मीद रहेगी कि वह रोजगार, स्वास्थ्य ढांचे के विस्तार, निवेश और उद्योग-संबंधी सुधारों पर गंभीरता से कार्य करे। कमजोर विपक्ष नयी सरकार के लिए फायदेमंद है। कम सवाल, कम निगरानी और बिना बाधा विधेयकों के पारित होने की सहूलियत, परंतु यह उतना ही खतरनाक भी है, क्योंकि जवाबदेही का दबाव घटने से शासन में हिलाई की आशंका रहती है।

भाजपा और जदयू ने इस चुनाव में कई बड़े बड़े वादे किए हैं। बुनियादी ढांचा, रोजगार, स्वास्थ्य, महिला सुरक्षा, निवेश, कौशल विकास, लेकिन इतिहास बताता है कि पिछली सरकार अपने अधिकाधिक वादों को पूरा नहीं कर पाई। इस कार्यकाल में वादों की पूर्ति की संभावना इसलिए कम है, क्योंकि गठबंधन की आंतरिक खींचतान और भविष्य की राजनीतिक महत्वाकांक्षाएं पहले से ही दिखाई दे रही हैं। आने वाले वर्षों में भाजपा अधिास सीटों पर दावा ठोकने की तैयारी करेगी, जिससे सहयोगियों के बीच तनाव बढ़ेगा। बिहार की जनता की अपेक्षाएं बहुत स्पष्ट हैं। रोजगार, शिक्षा, स्वास्थ्य और सुरक्षित जीवन। प्रश्न है कि क्या यह रिपीट सरकार इन अपेक्षाओं पर खरी उतरेगी?

### प्रसंगवश

## असमानता: ‘बेटा’, तुम बहुत अच्छा कर रही हो!

“बेटा, तुम बहुत अच्छा कर रही हो !” यह वाक्य हमारे समाज और शिक्षा व्यवस्था में लगभग हर दिन सुनाई देता है। बच्ची जब कोई अच्छा काम करती है, तो शिक्षक, अभिभावक या रिश्तेदार उसे प्रोत्साहित करते हुए अक्सर “बेटा” कहकर सराहते हैं। इस नुस्ते में सामान्य लगता है, क्योंकि हमारे सामाजिक परिवेश में ‘बेटा’ शब्द सफलता और उत्कृष्टता का मानक बन चुका है, लेकिन क्या कभी किसी लड़के से कहा गया है, “बेटी, तुम बहुत अच्छा कर रहे हो” ? शायद कभी नहीं और यदि कहा भी गया हो, तो लोग इसे मजाक में टाल देते हैं। यही हमारी भाषा में गहरे छिपा हुआ लैंगिक असमानता है, जो सुनाई तो देता है, पर चुपता नहीं।

भाषा और समाज का रिश्ता बहुत गहरा है। हमारी सोच, दृष्टि और संस्कारों को गढ़ने में भाषा की भूमिका निर्णायक होती है। हम जो बोलते हैं, वही हमारी मानसिकता और दृष्टिकोण को प्रतिबिंबित करता है और वही बच्चों की सोच का हिस्सा बन जाता है। जब भाषा में असमानता छिपी होती है, तो वह बच्चों की आत्म-छवि और आत्मविश्वास को भी असमान बना देती है। बचपन में बच्चे अपने बारे में वही मानने लगते हैं, जो वे बार-बार सुनते हैं। यदि किसी बच्ची को सराहने के लिए भी ‘बेटा’ कहना जरूरी समझा जाता

है, तो इसका संदेश यही है कि उत्कृष्टता, साहस या नेतृत्व लड़का होने के गुण हैं। इससे अनजाने में बच्ची को यह महसूस होने लगता है कि ‘बेटी’ होना पर्याप्त नहीं है। उसे मूल्यवान बनने के लिए ‘बेटा’ कहलाना होगा। दूसरी ओर लड़के को ‘बेटी’ कहकर सराहना लगभग असंभव है। यही भेद-भाव बच्चों की पहचान और आत्मविश्वास पर गहरा असर छोड़ता है। शब्द केवल वाक्य नहीं होते, वे धारणाएं गढ़ते हैं।

कक्षा में बैठी लड़कियां अनजाने ही इन वाक्यों से बाहर रह जाती हैं। यदि शिक्षक कहते ‘कौन करेगा या करेगी?’ तो भाषा में ही बराबरी की खिड़की खुल जाती। कुछ विद्यालयों में तो समूहों के नाम तक इस असमानता से प्रभावित होते हैं। कई स्कूलों में केवल पुरुष महापुरुषों गांधी, नेहरू, विवेकानंद, भगत सिंह के नाम पर समूह बनाए जाते हैं। प्रेरणादायक महिलाओं जैसे रानी लक्ष्मीबाई, रानी कमलापति, अवंतीबाई, कल्पना चावला, टेस्सी थॉमस, सुधा मूर्ति या अन्य महिला वैज्ञानिकों, खिलाड़ियों, लेखिकाओं के नाम शायद ही किसी को सुझते हों। जब बच्चों के सामने आदर्शों के रूप में केवल पुरुष चेहरे आते हैं, तो संदेश यह जाता है कि नेतृत्व और पराक्रम का चेहरा भी मात्र पुरुष ही है।

भाषा की जड़ें बहुत गहरी हैं। यह संवाद का माध्यम होते हुए भी अनजाने ही जेंडर असमानता को डोती रहती है। ‘करेगा’, ‘लाएगा’, ‘नेता बनेा’, ‘मर्द बनेा’ जैसे वाक्य हमारे अवचेतन में पुरुष-प्रधान सोच को पुख्ता करते हैं। भाषा ऐसे विचारों को वैधता देती है, जिन्हें हम शायद संचेत रूप से नहीं मानते। पाठ्यपुस्तकों में भी इसी असमानता की झलक है। ज्यादातर उदाहरणों में ‘रवि’, ‘सुमित’, ‘राजेश’ विज्ञान प्रयोग करते, खेल जीतते या पुरस्कार पाते दिखते हैं, जबकि लड़कियों के हिस्से में ‘रीना मां की मदद करती है’ या ‘सीमा गुड़िया से खेलती है’, जैसे दृष्य आते हैं। इससे बच्चों के मन में यह धारणा मजबूत होती है कि सक्रियता और खोज लड़कों का क्षेत्र है, जबकि देखभाल और सहयोग लड़कियों का। रोजमर्रा की भाषा भी इस सोच को बढ़ाती है, ‘लड़की होकर ऐसे बोलती है?’ , ‘बेटी, घर का ध्यान रखो’, ‘बेटे, बाहर का काम तुम संभालो’। यहां शब्दों के जरिए भूमिकाएं बांट दी जाती हैं एक भीतर की, एक बाहर की।



लोगों को हर तरह से सुंदर होना चाहिए– चेहरे में, पहनावे में, विचारों में और स्व अंतरतम में। –एंटोन चैक्ख, रूसी लेखक

## एसआईआर पर विपक्ष खुद भी तो कुछ करे!




यशोदा श्रीवास्तव  
वरिष्ठ पत्रकार

एसआईआर क्यों ? इस सवाल का कोई मतलब नहीं। इस सवाल का भी कोई मतलब नहीं कि बिहार के बाद सिर्फ 12 राज्यों में ही एसआईआर क्यों ? म्यांमार, जहां से सर्वाधिक रोहिंया घुसपैठ कर सीमावर्ती भारतीय प्रदेशों में विराजमान हैं, जैसा कि कहा जाता है, लेकिन म्यांमार के सीमावर्ती भारतीय प्रदेशों में एसआईआर की जरूरत चुनाव आयोग ने बिल्कुल नहीं महसूस की। यह तय है कि विपक्ष कितना भी चिल्ल-पों कर ले, यूपी में 2027 का विधानसभा चुनाव और 2029 में लोकसभा चुनाव एसआईआर के जरिए परिवर्तित वोटर लिस्ट से ही होना है।

एसआईआर की विसंगतियां कई हैं। जैसे- बीएलओ, जिन्हें एसआईआर फार्म घर घर पहुंचाने की जिम्मेदारी है, वह लगभग नहीं हो रहा है। जागरूक लोगों को बीएलओ को ढूंढकर एसआईआर फार्म लेना पड़ रहा है। राजस्थान से लेकर यूपी में ऐसे हजारों उदाहरण मौजूद हैं। यूपी के एसे हजारों जागरूक के वायरल वीडियो पर यकीन करें, तो वह अपने लोगों से बहुत साफ शब्दों में कह रहे हैं कि विपक्षी वोटरों के नाम उड़ा दिए जाएं। कांग्रेस नेता राहुल गांधी ने वोट चोरी के खिलाफ बड़ा आंदोलन चलाया, लेकिन क्या हुआ ? किसने सुनी उनकी बात ? उलटे 272 पूर्व जज और नौकरशाहों ने राहुल के खिलाफ चिट्ठी लिखकर विरोध जताया कि वे चुनाव आयोग जैसी ‘पवित्र’ संस्था को बदनाम कर रहे हैं। इन नौकरशाहों को ब्राजील की माडल का भारतीय वोटर लिस्ट में शामिल होकर कई जगहों पर मतदान करना गलत नहीं लगा और बिहार में बीच चुनाव सरकारी खजाने से लाखों महिलाओं को दस-दस हजार की इमदाद भी अर्चभित नहीं किया।

जब दो पूर्व मुख्य चुनाव आयुक्त, मौजूदा चुनाव आयोग को दिशाहीन बता रहे हैं, तब लोकसभा में बहुमत के आंकड़े के बराबर 272 पूर्व नौकरशाहों का राहुल के खिलाफ खुलकर आना हैरान करने वाला है। तो क्या पूर्व नौकरशाहों



## भारत: यूएन में स्थायी सदस्य का बड़ा समर्थन



अमित नारायण  
कानपुर

1.40 अरब की आबादी वाले भारत को वीटो पॉवर के साथ संयुक्त राष्ट्र संघ का स्थायी सदस्य बनाने की मांग ने जोर पकड़ लिया है। रूस और ब्रिटेन के बाद अफ्रिसा ने भी खुलकर भारत को वीटो पॉवर की शक्ति के साथ स्थायी सदस्य बनाने की मांग संयुक्त राष्ट्र संघ रिफॉर्म डिबेट में उठा दी है। इस बैठक में चीन ने भारत का विरोध न करके यह संकेत दे दिया है कि वह अब भारत के खिलाफ नहीं है, लेकिन उसने खुलकर समर्थन नहीं किया है। प्रधानमंत्री नरेंद्र मोदी की कूटनीति का ही अमर है कि पहली बार चीन ने भारत का विरोध नहीं किया है। इससे यह उम्मीद की जा सकती है कि अब भारत की राह में कोई रोड़ा नहीं रह गया है, हालांकि चीन ने जापान के नाम का खुलकर विरोध किया है। संयुक्त राष्ट्र सुरक्षा परिषद में पांच स्थायी और 10 अस्थायी सदस्य होते हैं। अमेरिका, रूस, चीन, फ्रांस और ब्रिटेन को स्थायी सदस्यता हासिल है। इन देशों के पास वीटो का अधिकार है, जबकि अस्थायी सदस्य दो-दो साल के लिए चुने जाते हैं। उनका चुनाव क्षेत्रीय संतुलन को ध्यान में रखकर किया जाता है।

परिषद की स्थापना को 80 साल हो चुके हैं। भारत समेत दुनिया के कई देश चाहते हैं कि इसके स्ट्रक्चर में बदलाव किया जाए और भारत समेत कुछ और देशों को वीटो की शक्ति के साथ स्थायी सदस्य बनाया जाए, लेकिन स्थायी सदस्य नहीं चाहते कि उनके बराबर कोई और देश खड़ा हो, इसलिए वे भारत को स्थायी सदस्य बनाना तो चाहते हैं, पर वीटो की शक्ति नहीं देना चाहते। चीन तो अब तक भारत के विरोध में ही रहा है। जब भी भारत का नाम आया, उसने पाकिस्तान को भी स्थायी सदस्य बनाने की मांग रखकर अड़णा लगाया, लेकिन



के खुला विरोध को राहुल के खिलाफ ‘महाभियोग’ माना जाए?

इधर चुनाव आयोग एसआईआ करा रहा है और उधर विपक्ष बैठके करने में व्यस्त है। बड़ा सवाल यह है कि जब एसआईआर चल रहा है, तब विपक्ष के लोग कहां हैं ? बात केवल यूपी की करें, तो यहां आरोप लग रहे हैं कि एसआईआर की जरूरत चुनाव आयोग ने बिल्कुल नहीं महसूस की। यह तय है कि विपक्ष कितना भी चिल्ल-पों कर ले, यूपी में 2027 का विधानसभा चुनाव और 2029 में लोकसभा चुनाव एसआईआर के जरिए परिवर्तित वोटर लिस्ट से ही होना है।

एसआईआर की विसंगतियां कई हैं। जैसे- बीएलओ, जिन्हें एसआईआर फार्म घर घर पहुंचाने की जिम्मेदारी है, वह लगभग नहीं हो रहा है। जागरूक लोगों को बीएलओ को ढूंढकर एसआईआर फार्म लेना पड़ रहा है। राजस्थान से लेकर यूपी में ऐसे हजारों उदाहरण मौजूद हैं। यूपी के एसे हजारों जागरूक के वायरल वीडियो पर यकीन करें, तो वह अपने लोगों से बहुत साफ शब्दों में कह रहे हैं कि विपक्षी वोटरों के नाम उड़ा दिए जाएं। कांग्रेस नेता राहुल गांधी ने वोट चोरी के खिलाफ बड़ा आंदोलन चलाया, लेकिन क्या हुआ ? किसने सुनी उनकी बात ? उलटे 272 पूर्व जज और नौकरशाहों ने राहुल के खिलाफ चिट्ठी लिखकर विरोध जताया कि वे चुनाव आयोग जैसी ‘पवित्र’ संस्था को बदनाम कर रहे हैं। इन नौकरशाहों को ब्राजील की माडल का भारतीय वोटर लिस्ट में शामिल होकर कई जगहों पर मतदान करना गलत नहीं लगा और बिहार में बीच चुनाव सरकारी खजाने से लाखों महिलाओं को दस-दस हजार की इमदाद भी अर्चभित नहीं किया।

जब दो पूर्व मुख्य चुनाव आयुक्त, मौजूदा चुनाव आयोग को दिशाहीन बता रहे हैं, तब लोकसभा में बहुमत के आंकड़े के बराबर 272 पूर्व नौकरशाहों का राहुल के खिलाफ खुलकर आना हैरान करने वाला है। तो क्या पूर्व नौकरशाहों

के खुला विरोध को राहुल के खिलाफ ‘महाभियोग’ माना जाए?



### सोशल फोरम

## एक कामयाब इन्सान की नाकाम दास्तान

यह व्यक्ति 1809 में जन्मा था। 1816 में, 7 साल की उम्र में, उसे काम करने के लिए मजबूर किया गया, क्योंकि उसका परिवार बेदखल किया जा रहा था। 1818 में, उसने अपनी मां को खो



दिया। 1828 में, उसने अपनी बहन को खो दिया। 1831 में, उसने अपना पहला व्यवसाय शुरू किया और दिवालिया हो गया। 1832 में, उसने विधानसभा के चुनाव में हिस्सा लिया और हार गया।

1833 में, उसने एक और व्यवसाय शुरू करने के लिए पैसे उधार लिए और फिर से दिवालिया हो गया। 1835 में, उसे एक अद्भुत महिला से प्रेम हुआ। वे दोनों सगाई

करते हैं और वह महिला मर जाती है। 1836 में, वह अपने जीवन के अत्यंत अंधेरे दौर से गुजरा और गहरे अवसाद में चला गया। वह लगातार 6 महीने बिस्तर से उठा ही नहीं, लेकिन फिर वह उठा। वह उठा और उसी साल 1836 में उसने फिर से विधानसभा के चुनाव लड़े और फिर हार गया। 1840 में, उसने चुनाव लड़ा और हार गया। 1842 में, वह उस महिला से

मिला, जिसके साथ वह बूढ़ा होगा- उसकी पत्नी। वे प्रेम में पड़े, सगाई की, शादी की और उसने उसे चार बच्चे दिए, जिनमें से तीन को वे खो बैठे। 1843 में, उसने कांग्रेस के लिए चुनाव लड़ा और हार गया। 1845 में, उसने फिर से कांग्रेस के लिए चुनाव लड़ा और फिर हार गया।

1850 में, बेटा मर गया। 1854 में, उसने सीनेट का चुनाव लड़ा और हार गया। 1856 में, उपराष्ट्रपति पद के लिए चुनाव लड़ा और सौ वोट भी हासिल नहीं कर सका। 1858 में, उसने फिर सीनेट के लिए चुनाव लड़ा और फिर हार गया और 1860 में, अब्राहम लिंकन संयुक्त राज्य अमेरिका के राष्ट्रपति चुने गए और उन्होंने दो अद्वितीय कार्यकाल पूरे किए, जिन्होंने उन्हें अमेरिकी इतिहास के सबसे सम्मानित राष्ट्रपतियों में से एक बना दिया।

हम केवल नायक को देखते हैं, लेकिन सफलता के पदों के पीछे की कठिनाइयां नहीं देखते।

–**फेसबुक वाल से**



### सामयिकी

## हर दसवां भारतीय मधुमेह का शिकार

हाल ही में जारी अंतर्राष्ट्रीय मधुमेह महासंघ (आईडीएफ) की रिपोर्ट बताती है कि दुनिया में 589 मिलियन वयस्क मधुमेह से पीड़ित हैं, जबकि 252 मिलियन लोग इस बात से बिल्कुल अनभिज्ञ हैं कि वे इस बीमारी की गिरफ्त में हैं। वहीं भारत में भी हर दसवां वयस्क डायबिटीज का रोगी है। ऐसे में मधुमेह यानी डायबिटीज अब केवल एक बीमारी नहीं, बल्कि एक मौन महामारी बन चुकी है। विशेषज्ञ चेतावनी दे रहे हैं कि यदि स्थिति पर तुरंत नियंत्रण नहीं पाया गया, तो 2050 तक भारत में मधुमेह रोगियों की संख्या 15.7 करोड़ तक पहुंच सकती है, जो स्वास्थ्य व्यवस्था के लिए गंभीर चुनौती होगी।

आईडीएफ की रिपोर्ट के अनुसार, वयस्कों में मधुमेह की दर 11.1 प्रतिशत तक पहुंच चुकी है, जो अब तक का सबसे ऊंचा स्तर है। मधुमेह केवल शुगर की समस्या नहीं, बल्कि यह शरीर के अन्य अंगों हृदय, किडनी, आंखों और मस्तिष्क पर गहरा असर डालती है। दुनिया के साथ भारत में भी स्थिति चिंताजनक है। देश में फिलहाल लगभग 89 मिलियन लोग डायबिटीज से जूझ रहे हैं, जबकि 50 फीसदी लोग ऐसे हैं, जिन्हें ये तक नहीं पता कि वे डायबिटीज से ग्रसित हैं। यह आंकड़ा तब और भयावह लगता है, जब यह जानने को मिलता है कि यह रोग अब बड़ों के साथ बच्चों और किशोरों में भी तेजी से फैल रहा है। वर्ष 2024 में मधुमेह संबंधी स्वास्थ्य व्यय पहली बार एक ट्रिलियन अमेरिकी डॉलर से पार गया है। विशेषज्ञों का कहना है कि मधुमेह जीवन भर साथ रहने वाली बीमारी है। एक बार इसकी चपेट में आने के बाद इसे नियंत्रित करना ही एकमात्र उपाय रह जाता है।

देश के कई राज्यों में हालात बेहतर नहीं हैं। गोवा में डायबिटीज की दर 26.4 प्रतिशत के साथ सबसे अधिक है। पुडुचेरी 26.3 प्रतिशत के साथ दूसरे स्थान पर है। केरल 25.5 प्रतिशत के साथ तीसरे स्थान पर है। राजस्थान में इस वर्ष के अंत तक मधुमेह रोगियों की संख्या दस लाख तक पहुंचने का अनुमान है। राष्ट्रीय परिवार स्वास्थ्य सर्वेक्षण के अनुसार, राज्य में मधुमेह का प्रसार लगभग 10 प्रतिशत है, जबकि सिर्फ पिछले दस महीनों में छह लाख नए मामले सामने आए हैं। यह इस बात का संकेत है कि बीमारी कितनी तेजी से पैर पसार रही है।

उत्तर प्रदेश में यह दर 4.8 प्रतिशत है, लेकिन यह तेजी से बढ़ रही है। उल्लेखनीय है कि ग्रामीण और शहरी दोनों क्षेत्रों में अब इस बीमारी की दर में कोई खास अंतर नहीं बचा है। यह धारणा पूरी तरह टूट चुकी है कि मधुमेह केवल शहरी जीवनशैली की देन है। इंडियन कार्डिसल ऑफ मेडिकल रिसर्च की रिपोर्ट के अनुसार, देश के केवल सात प्रतिशत मरीज अपनी बीमारी को लेकर गंभीर हैं और इसे नियंत्रण में रखने के लिए सभी चिकित्सकीय सलाहों का पालन करते हैं। बाकी 93 प्रतिशत मरीज या तो अपनी बीमारी को हल्के में लेते हैं या उसकी गंभीरता से अनजान रहते हैं। यही लापरवाही आगे चलकर गंभीर जटिलताओं को जन्म देती है।

मधुमेह के साथ हृदय रोग, उच्च रक्तचाप, स्ट्रोक और किडनी फेल्योर जैसी समस्याएं जुड़ी रहती हैं। इस बीमारी से पीड़ित लोगों में साइलेंट हार्ट अटैक का खतरा कई गुना अधिक होता है। अनुसंधान बताते हैं कि जो व्यक्ति मधुमेह से मुक्त हैं, उनमें दिल का पहला दौरा पड़ने पर मरने की संभावना 20 प्रतिशत होती है, जबकि मधुमेह रोगियों में यह संभावना 80 प्रतिशत तक पहुंच जाती है। अब मधुमेह केवल बुजुर्गों या मध्यम आयु वर्ग तक सीमित नहीं रहा। यह युवाओं और किशोरों तक पहुंच चुका है। 12 से 13 वर्ष के बच्चों में टाइप-2 डायबिटीज के मामले सामने आना बेहद चिंताजनक है।



# शब्द रंग

जीवन में अच्छे संस्कारों से अच्छे इंसान की पहचान की जाती है। दूसरी ओर हम यह कह सकते हैं कि अच्छे संस्कार बेहतर जीवन की नींव होते हैं। मानव जीवन में सबसे पहले दृश्य होने वाले भाव उसके संस्कार ही होते हैं। सरल शब्दों में कहें, तो संस्कार बिन मनुष्य पशु समान है। अच्छे बुरे का भेद हमें संस्कारों से ही पता चलता है। बच्चे जो कुछ भी सीखते हैं वे सब संस्कारों की श्रेणी में फलता फूलता है। अच्छे संस्कार बेहतर कल का निर्माण करने में सहायक होते हैं। वास्तविकता पर प्रकाश डाला जाए, तो हमें ज्ञात होगा कि हमारे हर एक कार्य पर संस्कारों की छवि झलकती है। फिर चाहे वह कार्य छोटा हो या बड़ा, हमारा हर आचरण हमारे संस्कारों को ही दर्शाता है। भला ऐसे कौन से माता-पिता होंगे, जो अपने बच्चों को अच्छे संस्कारों से हीन देखना चाहते होंगे?



शिवालिक अवस्थी  
लेखक

## जीवन में संस्कारों से होती है व्यक्ति की पहचान

### बचपन से ही दें अच्छी परवरिश

हम बात तो यहां अच्छे संस्कारों की कर रहे हैं, लेकिन बचपन से ही अच्छे संस्कारों का समावेश कैसे किया जाए यह बात ध्यान देने योग्य है। आईए इस पर थोड़ा प्रकाश डालते हैं। बच्चों में अच्छे संस्कारों का सृजन माता-पिता द्वारा जीवन के शुरुआती दौर में ही कर देना चाहिए। बढ़ती उम्र के साथ बच्चों को हर एक संस्कार से रूबरू करवाना माता-पिता का कर्तव्य समझा जाता है। हर कार्य को सही ढंग से पूर्ण करना चाहिए, जिसके लिए बच्चों को अच्छे-बुरे की पहचान होना अनिवार्य हो जाता है। कौन सा कार्य अच्छा है और कौन सा कार्य बुरा है यह संस्कारों के अधीन ही समझा जाता है। सुबह उठते ही बच्चों द्वारा अपना बिस्तर समेटना, उनके संस्कार को दर्शाता है। दिनचर्या के कार्यों को सही ढंग से पूर्ण करना, संस्कारों की श्रेणी में आता है। भोजन कैसे ग्रहण किया जाता है यह भी संस्कारों में शामिल किया गया है।

अच्छे संस्कारों के कारण बच्चे अपने रोजमर्रा के कार्यों को सफलतापूर्वक करने में सक्षम बन जाते हैं। सही ढंग से भोजन ग्रहण करना सीख जाते हैं। बेहतर संस्कारों के कारण ही बच्चे, बड़ों का आदर सम्मान करना सीख जाते हैं। बच्चों को अच्छाई-बुराई का बोध भी अच्छे संस्कारों के कारण ही होता है। कौन सा कार्य करना उचित है और कौन सा अनुचित

यह बच्चों को संस्कारों के ग्रहण करने से ज्ञात हो जाता है। आज के इस युग में कई जगह देखा जाता है कि बच्चों के जीवन से संस्कार लुप्त होते जा रहे हैं, जिस कारण बच्चों द्वारा कार्य करने के तरीके भी बदल चुके हैं। अब बच्चे बिना मोबाइल के भोजन तक ग्रहण नहीं करते हैं, जो सरासर गलत है। नतीजन भोजन पाचन क्रिया में कठिनाता नजर आने लगी है। कई बच्चे तो एक ओर टीवी अथवा मोबाइल को देखने के लिए लेटे होते हैं, तो दूसरी ओर वह भोजन भी ग्रहण कर रहे होते हैं। अब इस क्रिया में बच्चों का पेट कैसे भरेगा और भोजन कैसे पचेगा यह समझ से परे है। नतीजन मोटापे या कुपोषण जैसी समस्याओं का सामना करना पड़ रहा है।

दूसरी ओर बच्चों में यदि संस्कार अच्छे होंगे, तो बच्चे भी बड़े-बुजुर्गों के साथ बैठकर आराम से भोजन ग्रहण करेंगे, जो जीवन में अति आवश्यक भी है। आजकल ज्यादातर बच्चों ने अपने से बड़ों के पांव छूकर आशीर्वाद लेने का महत्व भी खो दिया है। बच्चों को चाहिए कि वे रोज सुबह उठकर अपने माता-पिता के पांव छूकर स्कूल जाएं। स्कूल में अपने गुरुजनों का आशीर्वाद लिया जाए। अथवा घर में कोई मेहमान आए, तो उसके भी पांव छूकर आशीर्वाद लिया जाए। यह क्रियाएं नैतिक संस्कारों की श्रेणी में आती हैं, जिनका प्रभाव जीवन भर रहता है। जीवन में स्वच्छता को अपनाना भी संस्कार माना गया है। इसलिए बच्चों को स्वच्छता का भी विशेष ध्यान रखना चाहिए। स्वच्छता के अलावा सुबह जल्दी उठना, रात को जल्दी सोना भी बच्चों के विशेष संस्कारों में सम्मिलित होना चाहिए। स्कूल की बात करें, तो बच्चों को अपने गुरुजनों का सदैव सम्मान करना चाहिए। अपने गुरु के कहे शब्दों को ध्यानपूर्वक ग्रहण करना चाहिए। स्कूल के नियमों का पालन करना चाहिए और नियमों का पालन वही विद्यार्थी कर सकता है, जिसके भीतर संस्कारों का बीज अंकुरित किया जा चुका हो।



### मोबाइल से बच्चों को दूर रखें

आज के समय में बच्चों में संस्कार मानो लुप्त होते जा रहे हैं। बच्चे चिड़चिड़ेपन का शिकार होते जा रहे हैं। बच्चे घर में आए मेहमानों से मिलने को कतराते हैं। अकेलेपन को ज्यादा पसंद करने लगे हैं। मोबाइल से ज्यादा लगाव लगाकर बैठे हैं। मानो बच्चों ने अपना बचपन ही बेच दिया हो। दुनिया की इस चकाचौंध में बच्चे अपना बचपन खो बैठे हैं। अब जरूरत है, तो बच्चों के खोए हुए बचपन को लौटाने की, जिसमें संस्कार अपनी विशिष्ट भूमिका निभा सकते हैं। बच्चों में ऐसे संस्कार निहित होने चाहिए, जिनसे वह जीवन का मूल मकसद समझ सकें। माता-पिता और गुरु यह तीन ऐसे मजबूत स्तंभ हैं, जो बच्चों में संस्कारों का निर्माण करने में सक्षम होते हैं। बच्चों के जीवन की नींव इन्हीं तीन स्तंभों पर टिकी होती है। बाहर हर बच्चा अक्सर वैसा ही व्यवहार करता है जैसा वह घर के वातावरण से सीखता है, इसलिए विशेष रूप से माता-पिता को चाहिए कि वह अपने बच्चों में संस्कारों की ऐसी पैदावार करें, जो जीवनपर्यंत बच्चों के लिए फलदायक साबित हो।

## ...फिर जिले में कभी तैनाती नहीं ली

### आपबीती

बात है वर्ष 1986 की, जिला बुलंदशहर में सीओ अनूप की तैनाती के तीन महीने में कप्तान साहब ने मेरे कार्यक्षेत्र के पांच थानों में फेरबदल करते हुए दो छोटे थाने हटाकर दो बड़े थाने पकड़ा दिए। अब अलीगढ़ सीमा से मुरादाबाद (अब अमरोहा जिला) सीमा तक गंगा किनारे का बड़ा इलाका पुलिसिंग के लिए मिल गया। नए मिले थानों के बारे में ब्रीफ किया गया कि साल के शुरुआती ढाई महीने में ही डकैती के एक दर्जन से अधिक मामले दर्ज हो चुके हैं और मेरे इलाके में अपराध कमोवेश कंट्रोल में है। नए लड़के हैं, जाकर इस इलाके में कंट्रोल कीजिए। उसी शाम एक कोतवाली पर पहुंचकर उपनिरीक्षकों से अपराध के बारे में चर्चा की। इंसपेक्टर को क्राइम कंट्रोल में विफल रहने के कारण हरिद्वार कुंभ मेला झूटी भेज दिया गया था। बचे थाना पर तीन-चार नए और तीन पुराने दारोगा।

पुरानों दारोगाओं में सीनियर इंचार्ज पी. पी. सिंह शांत स्वभाव के और दिनभर मेहनत करने वाले अफसर थे। दूसरे यादव जी थे, लिखा-पढ़ी में इतने माहिर कि तपतीश में कोई भी नतीजा लिख दें, उसमें कमी निकाल पाना आसान नहीं होता था। तीसरे खुशीद गौहर-50 से ऊपर की उम्र में सुंदर व शालीन व्यक्तित्व के मालिक, उतनी ही नफासत भरी बातचीत, मानो पश्चिमी उम्र में लखनऊ उतर आया हो। सेवा में नए होने के कारण पूरी गंभीरता से डकैतियों की रोकथाम की कार्ययोजना के बारे में पूछने पर जनाब खुशीद गौहर साहब ने लखनवी अंदाज में फरमाया- 'हुजूर! अब आप का हुक्म है, तो नहीं पड़ेगी।' मेरी जिज्ञासा पर उन्होंने बतलाया- 'साहब! मेहनत से गश्त की जाएगी। मुखबिरान मामूर (सक्रिय) किए जाएंगे। माशाल्लाह! आप भी जवान हैं, रात भर इलाके में घूमते ही रहते हैं।' डकैती की क्या मजाल, जो पड़ जाएगी।

इसके बाद अगले दो-ढाई महीनों तक उन नए थानों में डकैती तो दूर, चोरी-नकबजनी पर भी मानो ब्रेक सा लग गया। मासिक क्राइम मीटिंग में कप्तान साहब जब कहते कि नया लड़का है, कैसे क्राइम कंट्रोल कर रहा है, तो सीना खुद-ब-खुद चौड़ा हो जाता। इस बीच मंडल के डीआईजी साहब भी शाबासी दे गए। कुछ ही दिन बाद उसी थाना क्षेत्र के एक उभरते युवा नेता अपने शस्त्र लाइसेंस के प्रार्थना पत्र पर संस्तुति कराने के सिलसिले में मिलने आए। मैं खाली बैठा था, सो बातचीत का सिलसिला निकल पड़ा। बातों-बातों में नेताजी ने उक्त थाने के कामकाज की तारीफ करते हुए जो कहा, उसने मेरे पैरों तले से जमीन हिला दी। उन्हीं के शब्दों में- 'साब, जबसे आपने हमारे थाने को संभाला है, पुलिस इतनी मेहनत कर रही है कि पूछिए मत। पहले तो रात में निकलता ही नहीं था कोई। अभी हाल में फलाने गांव में डाका पड़ा, इतनी मेहनत करी पुलिस ने और पिछले महीने हिमके गांव में डकैती पड़ी, साब, कितनी मेहनत की पुलिस वालों ने। गजब का सुधार हुआ है, आप के आने से...' अब मुझे काटो तो खून नहीं। उन्हें विदाकर अपने बुजुर्ग पेशकार ओमप्रकाश सिंह तोमर को बुलाकर नेताजी की तारीफ के बारे में बतलाते हुए चिंता व्यक्त की। पेशकार

बहुत अनुभवी थे। उन्होंने कहा कि कोई शिकायत तो नहीं आई है सर। ऊपर के अफसर भी कहां चाहते हैं कि क्राइम बढ़े। जब कोई शिकायत आएगी, तब कार्रवाई कर दीजिएगा।

मुझे परेशानी से उबरता न देखकर पेशकार साहब ने विभाग का रहस्य बतलाया कि सरकार से थानेदार तक कोई नहीं चाहता कि अपराध बढ़ता दिखाई दे। सब आंकड़ों का खेल है। अपराध के आंकड़े बढ़ने पर विपक्ष सरकार को घेर लेती है और सरकार अफसरों को। थानेदार लूट-डकैती नहीं लिखता है। अफसरों की नौकरी बचाने के लिए और चोरी-नकबजनी नहीं लिखता है, अपनी थानेदारी बचाने के लिए, लेकिन सच यह है कि डकैती न लिखने पर भी मौके पर सारी कार्रवाई का दिखावा करना पड़ता है, अपराधी भी पकड़े जाते हैं, बस उन्हें डकैती के बजाय डकैती की योजना बनाते हुए पुलिस मुठभेड़ में तमंचा आदि के साथ पकड़कर बंद कर दिया जाता है। फिर उनकी पिटाई कर इतनी दहशत भर दी जाती है कि वह महीनों जमानत नहीं कराते। अभी जो बदमाश मुठभेड़ में मारे गए हैं, वह सभी शांति लुटेरे हैं। बाकी क्राइम कंट्रोल मिमिमाइजेशन (अपराध को हल्के धाराओं में दर्ज करना) और कंसीलमेंट (अपराध को बिल्कुल न लिखना) पर ही चल रहा है पूरे सूबे में। इसके बाद मेरे ज्ञान चक्षु खुल गए और मैंने कभी जिला पुलिस में तैनाती के लिए कोशिश नहीं की और नौकरी का बड़ा हिस्सा इंटेलिजेंस, विजिलेंस और सुरक्षा में बिताकर आज से साढ़े आठ साल पहले रिटायर हो गया।

-अरुण गुप्ता  
पूर्व आईपीएस, उम



### लव बड्स

दोस्ती-एक ऐसा रिश्ता जो धीरे-धीरे जीवन की सबसे मजबूत नींव बन जाता है। कुछ ऐसा ही मेरे साथ भी हुआ। मुझे आज भी याद है, 2009 की बात है, जब मैं कैम्पस्ट्री की कोचिंग कर रही थी। हमारी क्लास में एक लड़का था, हमेशा शांत, विनम्र और पढ़ाई में अव्वल। वहीं मैं स्वभाव से काफी चंचल थी। हमारी कोचिंग के दिनों में हम दोनों के बीच लगभग कोई बातचीत नहीं होती थी। कोचिंग पूरी होने के बाद मैं बीएससी करने चली गई और वह भी अपनी पढ़ाई में व्यस्त हो गया। अचानक एक दिन हमारी मुलाकात हुई और वहीं से हमारी दोस्ती की शुरुआत हुई। समय के साथ यह दोस्ती गहरी होती गई और हम अपनी छोटी-बड़ी सभी बातें एक-दूसरे से साझा करने लगे।

इसी दौरान मेरी बड़ी बहन, जिन्हें ब्रेन ट्यूमर था, उनका ऑपरेशन दिल्ली के एम्स में होना था। उस समय मेरे साथ केवल दो बहनें थीं-एक जो बीमार थीं और दूसरी जो मेरा सहारा बनी हुई थीं। वहां छोटी-छोटी जरूरतों के लिए ही हमें कई परेशानियों का सामना करना पड़ रहा था। यह बात मैं अक्सर अपने दोस्त से साझा करती थी। शायद उसे महसूस हुआ कि हम वहां अकेले संघर्ष कर रहे हैं, इसलिए उसने अपने घर पर झूठ बोलकर दिल्ली पहुंचने का फैसला कर लिया। दिल्ली पहुंचकर उसने मेरी बड़ी बहन के साथ मिलकर सारा काम संभाल लिया। ऑपरेशन सफल रहा और मेरी बहन पूरी तरह ठीक हो गई। इस घटना के बाद हमारी दोस्ती और मजबूत हो गई। वह मेरे घर आने-जाने लगा और देखते ही देखते हमारे परिवार का एक अभिन्न हिस्सा बन गया। इसी बीच मेरे शादी के रिश्तों की बातचीत भी चल रही थी। घर में पापा की सबसे छोटी और सबकी लाडली होने के कारण सभी मेरे लिए बेहतर से बेहतर रिश्ता ढूंढने में लगे थे। लेकिन मेरे मन में लगातार एक डर था कि कहीं मेरा विवाह ऐसी जगह न हो जाए जहां मैं अपनी तरह से जीवन न जी सकूँ। कई रिश्ते आते-जाते रहे, और मैं लगातार उलझन में डूबी रही। एक दिन, इसी उधेड़बुन में, मैंने अपने दोस्त से पूछा- "अगर तुम्हारे जीवन में कोई और नहीं है। तो क्या तुम मुझसे शादी करोगे?"

वह कुछ क्षणों के लिए सतक रह गया। फिर बोला- "मुझे थोड़ा समय दो मैंने कभी इस बारे में सोचा ही नहीं।" मैंने उसका उत्तर पाने के लिए इंतजार किया। मगर हमारे बीच एक बड़ी बाधा थी-जाति। वह ठाकुर था और मैं कायस्थ। कई उतार-चढ़ाव आए, कई बार स्थितियां मुश्किल हुईं, लेकिन अंततः हमने हिम्मत दिखाई। मैंने अपने परिवार को और उसने अपने परिवार को इस रिश्ते के लिए मनाया। लंबी कोशिशों और अनेक भावनात्मक संघर्षों के बाद, 22 फरवरी 2022 को हमारी शादी भूमधाम से संपन्न हुई। आज भी हम पहले की तरह ही अच्छे दोस्त हैं। हमारी दोस्ती ही हमारा सबसे मजबूत रिश्ता है-वही दोस्ती जो सम्मान, भरोसे और साथ से पति-पत्नी के सुंदर बंधन में बदल गई।

-आशीष एवं नैसी श्रीवास्तव, अयोध्या।

## वो दोस्त जो जीवनसाथी बन गया





<b>12</b>					
बाजार	सेंसेक्स ↓	निफ्टी ↓			
बंद हुआ	85,231.92	26,068.15			
गिरावट	400.76	124			
प्रतिशत में	0.47	0.47			

#### न्यूज़ ब्रीफ

#### कॉम्बिनेशन मीटर बदलने को 11500 अर्बन कूजर हाइडर वापस मंगाई

नई दिल्ली । टोयोटा किरॉस्कर मोटर अपने मध्यम आकार की एएसयूवी अर्बन कूजर हाइडर की 11,529 इकाइयों को डैशबोर्ड के एक हिस्से की जांच और बदलने के लिए वापस मंगा रही है । इन इकाइयों को वापस मंगाने का मकसद नौ दिसंबर 2024 से 29 अप्रैल 2025 के बीच बनी 11,529 वाहनों में यदि ‘कॉम्बिनेशन मीटर’ में खराबी पाई जाती है, तो उसकी जांच करना और बदलना है । टोयोटा किरॉस्कर मोटर ने अपनी वेबसाइट पर कहा कि अपने ‘सबसे पहले ग्राहक’ दृष्टिकोण और उच्चतम वाणिज्य मानकों के प्रति प्रतिबद्धता के तहत कंपनी ग्राहकों की वित्ताओं को सुरंत दूर करती रहेगी ।

**इजराइल के साथ एफटीए का रास्ता खुला नई दिल्ली ।** भारत और इजराइल के बीच मुक्त व्यापार समझौते (एफटीए) पर जल्द ही वार्ता शुरू होगी । केंद्रीय वाणिज्य एवं उद्योग मंत्री पीयूष गोयल और इजराइल के उद्योग एवं आर्थिक मामलों के मंत्री नीर बरकत के बीच हुई एक बैठक में एफटीए पर बातचीत की दिशा तय करने के लिए दोनों मंत्रियों ने गुरुवार को एक टर्म ऑफ़ फ्रिंसेस (टीओआर) पर हस्ताक्षर किए । इजराइल की आधिकारिक यात्रा पर गए गोयल ने सोशल मीडिया प्लेटफॉर्म एक्स पर एक पोस्ट में बताया कि अंतिम मुक्त व्यापार समझौते तक पहुंचने के लिए बातचीत को आसान बनाने की दिशा में टीओआर पहला जरूरी कदम है ।

**इंटरग्लोब एविएशन में 82 करोड़ डॉलर का निवेश करेगी इंडिगो मुंबई।** घरेलू विमान कंपनी इंडिगो ने विमान ऑपरेशन के लिए अपनी पूर्ण स्वामित्व वाली अनुषंगी कंपनी इंटरग्लोब एविएशन फाइनेंशियल सर्विसेज आईएफएससी प्राइवेट लिमिटेड में 82 करोड़ डॉलर (करीब 7,270 करोड़ रुपये) के निवेश को शुक्रवार को मंजूरी दे दी है। यह निवेश शेयर और 0.01 प्रतिशत गैर-संवयी वैकल्पिक रूप से परिवर्तनीय प्रतियंत्रित तरजही शेयर (ओसीआरपीएस) के संयोजन के माध्यम से एक या एक से अधिक किस्तों में किया जाएगा।।



## भारत से हर घुसपैठिये को बाहर निकाला जाएगा : शाह

**केंद्रीय गृहमंत्री ने भुज में बीएसएफ के हीरक जयंती समारोह को किया संबोधित, एसआईआर को लेकर तृणमूल पर किया कटाक्ष**

भुज (गुजरात), एजेंसी
केंद्रीय गृह मंत्री अमित शाह ने शुक्रवार को कहा कि सरकार देश से हर घुसपैठिये को बाहर निकाल देगी। उन्होंने आरोप लगाया कि कुछ राजनीतिक दल एसआईआर प्रक्रिया का विरोध कर रहे हैं क्योंकि वे चाहते हैं कि घुसपैठियों के नाम मतदाता सूची में बने रहें। वह गुजरात के कच्छ जिले के भुज में सीमा सुरक्षा बल (बीएसएफ) के हीरक जयंती (61वें स्थापना दिवस) समारोह को संबोधित कर रहे थे। मतदाता सूची के विशेष गहन पुनरीक्षण (एसआईआर) पर शाह की टिप्पणी पश्चिम बंगाल की मुख्यमंत्री ममता बनर्जी द्वारा मुख्य निर्वाचन आयुक्त (सीईसी) ज्ञानेश कुमार को कई शब्दों में

## बिहार मंत्रिमंडल में विभागों का बंटवारा भाजपा के सम्राट को मिला गृह विभाग

पटना, एजेंसी

बिहार के मुख्यमंत्री नीतिश कुमार ने शुक्रवार को अपने मंत्रिमंडल में विभागों का बंटवारा किया, जिसके तहत उपमुख्यमंत्री सम्राट चौधरी को गृह विभाग का कार्यभार सौंपा गया है । बिहार में पहली बार भाजपा के किसी नेता को गृह विभाग दिया गया है।

एक आधिकारिक अधिसूचना के अनुसार कुमार ने सामान्य प्रशासन विभाग (जीएडी), कैबिनेट सचिवालय, निगरानी और चुनाव विभाग अपने पास रखे हैं। हाल ही में हुए विधानसभा चुनाव के बाद बृहस्पतिवार को पटना के गांधी मैदान में कुमार ने रिक्तों 10वीं बार मुख्यमंत्री पद की शपथ ली थी। इसके अलावा 26 मंत्रियों ने भी शपथ ग्रहण की। कुमार के मुख्यमंत्री रहते हुए यह पहला अवसर है जब उनके पास गृह विभाग नहीं होगा। इससे पहले उनके सभी कार्यकाल में यह विभाग उनके पास ही रहा है। भाजपा और कुमार की जनता दल (यूनाइटेड) समेत विभिन्न दलों के राष्ट्रीय

बाजार	सेंसेक्स ↓	निफ्टी ↓			
बंद हुआ	85,231.92	26,068.15			
गिरावट	400.76	124			
प्रतिशत में	0.47	0.47			

<b>अमृत विचार</b>
<span></span>
<b>कानपुर , शनिवार , 22 नवंबर 2025</b>
<b>www.amritvichar.com</b>

## रियल एस्टेट और इन्फ्रा निवेश ट्रस्टों में खुदरा निवेश बढ़ाने की जरूरत

**सेबी प्रमुख ने कहा- बुनियादी ढांचा जरूरतों के लिए पैसे जुटाने का अनोखा अवसर**

नई दिल्ली, एजेंसी

भारतीय प्रतिभूति एवं विनियम बोर्ड (सेबी) के अध्यक्ष तुहीन कांत पांडेय ने रियल एस्टेट निवेश ट्रस्टों (रिट्स) और बुनियादी ढांचा निवेश ट्रस्टों (इनविट्स) में खुदरा निवेश बढ़ाने की जरूरत पर बल देते हुए शुक्रवार को कहा कि ये दोनों तंत्र देश की बुनियादी ढांचा जरूरतों के लिए पैसे जुटाने का अनोखा अवसर प्रदान करते हैं।

भारत इनविट्स एसोसिएशन और इंडियन रिट्स एसोसिएशन द्वारा संयुक्त रूप से आयोजित राष्ट्रीय सम्मेलन को संबोधित करते हुए पांडेय ने बताया कि सेबी दोनों इंस्ट्रूमेंट्स में निवेश बढ़ाने के उपाय कर रहा है। इसके लिए वह केंद्रीय वित्त मंत्रालय



और राज्य सरकारों के साथ भी चर्चा कर रहा है। उन्होंने एमएससीआई की तरह दूसरे सूचकांकों में इन्हें अधिक से अधिक शामिल करने की जरूरत पर बल दिया। कार्यक्रम में नीति आयोग के पूर्व मुख्य कार्यकारी अधिकारी अमिताभ कांत ने कहा कि सरकार को परिसंपत्ति प्रबंधन की जिम्मेदारी निभाने की बजाय इनविट्स बनाकर उसके मौद्रिकरण को सरल बनाने पर विचार करना चाहिये। उन्होंने कहा कि भारत के पास रिट्स और इनविट्स मिलाकर एक लाख

करोड़ डॉलर यानी लगभग 90 लाख करोड़ रुपये के निवेश तक पहुंचने की संभावना है।

वर्तमान में देश में पांच सूचीबद्ध रिट्स और 24 सूचीबद्ध इनविट्स हैं। इनके पास सम्मिलित रूप से 9.25 लाख करोड़ रुपये का निवेश है। इसमें सात लाख करोड़ रुपये का निवेश इनविट्स के पास है। पांडेय के अनुसार आने वाले समय में देश में सड़क, परिवहन, शहरीकरण, ऊर्जा और विमानन क्षेत्रों में अपार संभावनाएं हैं। वैश्विक स्तर पर जहां सभी सूचीबद्ध रियल एस्टेट परिसंपत्तियों में 57 प्रतिशत रिट्स और इनविट्स का हिस्सा हैं, वहीं भारत में यह महज 12 प्रतिशत है। उन्होंने कहा कि दोनों तंत्र देश में नये हैं और इन्हें बढ़ावा देने के उपाय किये जाने चाहिये।

#### एसएफआईओ के नोटिसों पर आसान सत्यापन के लिए होगा क्यूआर कोड

**नई दिल्ली, एजेंसी।** गंभीर धोखाधड़ी जांच कार्यालय (एसएफआईओ) द्वारा जारी नोटिसों पर अब क्यूआर कोड का प्रावधान किया गया है जिसके माध्यम से आसानी से इनका सत्यापन किया जा सकेगा। कंपनीज एक्ट, 2013 के तहत गठित एसएफआईओ इस कानून की धारा 212 के तहत सौंपे गये गंभीर और बड़े कॉर्पोरेट धोखाधड़ी की जांच करता है और उन पर केस चलाता है। जांच के दौरान, नियमों के मुताबिक नोटिस भी जारी किया जाता है।

कॉर्पोरेट मामलों के मंत्रालय ने शुक्रवार को बताया कि एसएफआईओ ने समन अथवा नोटिस के गलत इस्तेमाल या नकल को रोकने के लिए प्रौद्योगिकी और प्रक्रिया के स्तर पर सुरक्षात्मक उपाय किये हैं। एसएफआईओ द्वारा जारी किये गये नोटिस डिजिटली जेनरेट होते हैं और उनमें एक क्यूआर कोड और एक विशिष्ट दस्तावेज पहचान संख्या (डीआईएन) होता है। कुछ बेहद खास परिस्थितियों को छोड़कर, एसएफआईओ के अधिकारियों को सिर्फ़ डिजिटल तरीके से जेनरेट नोटिस जारी करने का अधिकार है।

## अमृत विचार

**कानपुर , शनिवार , 22 नवंबर 2025**

**www.amritvichar.com**

#### भारतीय उपमहाद्वीप के अध्ययन को 100 करोड़ देगा अडानी ग्रुप

**अहमदाबाद।** अडानी समूह भारतीय उपमहाद्वीप - विशेषकर भारत - के इतिहास, यहां की संस्कृति और विरासत के अध्ययन के लिए काम करने वाले विद्वानों और प्रौद्योगिकी के विशेषज्ञों को 100 करोड़ रुपये की आर्थिक सहायता प्रदान करेगा। समूह के अध्यक्ष गौतम अडानी ने शुक्रवार को अडानी वैश्विक इंडोलॉजी सम्मेलन को संबोधित करते हुए भारत नॉलेज ग्राफ बनाने और इंडोलॉजी मिशन में काम करने वाले विद्वानों और विशेषज्ञों के लिए वित्तीय प्रतिबद्धता की घोषणा की। कहा कि आने वाले समय में बच्चे अपने देश के बारे में जानने के लिए न तो किताबों के पन्ने पलटेंगे और न ही किसी जानकार के पास जायेंगे। वे एआई से और मशीन से पूछेंगे। वर्तमान समय में भारत के बारे में एआई पर जो भी उपलब्ध है वह देश को सही ढंग से परिभाषित नहीं करता और इसलिए भारत नॉलेज ग्राफ तैयार करने और इंडोलॉजी मिशन की जरूरत है।

#### शेयर बाजार में जारी तेजी थमी सेंसेक्स 400 अंक लुढ़का

**मुंबई, एजेंसी**
घरेलू शेयर बाजारों में दो दिनों से जारी तेजी पर शुक्रवार को विराम लगा और दोनों मानक सूचकांक, बीएसई सेंसेक्स 400 अंक लुढ़क गया, जबकि एनएसई निफ्टी 124 अंक टूटा। कमजोर वैश्विक रुझानों और अमेरिकी फेडरल रिजर्व की ओर से दिसंबर में ब्याज दरों में कटौती की उम्मीद कम होने से बाजार में गिरावट आई। तीस शेयर पर आधारित बीएसई सेंसेक्स 400.76 अंक यानी 0.47 प्रतिशत की गिरावट के साथ 85,231.92 अंक पर बंद हुआ। कारोबार के दौरान एक समय यह 444.84 अंक तक फिसल गया था। पचास शेयर वाला एनएसई निफ्टी 124 अंक यानी 0.47 प्रतिशत की गिरावट के साथ 26,068.15 पर बंद हुआ। पिछले दो सत्र में यह एक प्रतिशत यानी 282 अंक से अधिक चढ़कर

26,000 के पार पहुंच गया था। सेंसेक्स में शामिल कंपनियों में से टाटा स्टील, एचसीएल टेक, बजाज फाइनेंस, बजाज फिनसर्व, भारत इलेक्ट्रॉनिक्स और इटर्नल के शेयर में प्रमुख रूप से गिरावट आई। दूसरी तरफ, लाभ में रहने वाले शेयरों में मारुति, महिंद्रा एंड महिंद्रा, टाटा मोटर्स पैसंज व्हीकल्स और आईटीसी शामिल हैं। विश्लेषकों का कहना है कि अमेरिका में उम्मीद से बेहतर गैर-कृषि वेतन आंकड़ों ने अमेरिकी फेडरल रिजर्व द्वारा दिसंबर में ब्याज दरों में कटौती की उम्मीदों को कम कर दिया है। इससे वैश्विक बाजारों में निवेशकों की धारणा कमजोर हुई। एआई से संबंधित शेयरों में जरूरत से अधिक तेजी को लेकर चिंता ने भी वैश्विक बाजारों में निवेशकों की धारणा को कमजोर किया। एशिया के अन्य बाजारों में भारी गिरावट दर्ज की गई।

## जंगली जानवरों और बाढ़ से फसल नुकसान भी अब पीएम फसल बीमा योजना के दायरे में

नागपुर, एजेंसी

केंद्रीय कृषि मंत्री शिवराज सिंह चौहान ने शुक्रवार को कहा कि जलभराव और जंगली जानवरों से फसल के नुकसान का मुआवजा अब प्रधानमंत्री फसल बीमा योजना (पीएमएफबीवाई) के तहत मिलेगा। नागपुर में ‘एग्रोविजन इवेंट’ में एक सभा को संबोधित करते हुए, चौहान ने कहा कि सरकार ने वर्ष 2023-24 की तुलना में 2024-25 में अनाज का उत्पादन छह प्रतिशत बढ़ाने में कामयाबी हासिल की है। उन्होंने कहा कि पिछले 10-11 सालों में कुल उत्पादन 44 प्रतिशत बढ़ा है। उन्होंने कहा कि जलवायु परिवर्तन के इस दौर में, कोई यह अंदाजा नहीं लगा सकता कि कब बारिश होगी या कब सूखा पड़ सकता है। चौहान ने कहा कि किसानों को अच्छी खबर देना चाहता हूं... पीएमएफबीवाई,



● **नागपुर में हुए एग्रोविजन इवेंट में केंद्रीय कृषि मंत्री ने शिवराज सिंह की घोषणा**

जो फसल के नुकसान के लिए जोखिम से सुरक्षा और मुआवजा देती है, के दायरे में अब बाढ़ और जंगली जानवरों से होने वाले नुकसान को भी शामिल किया जाएगा। चौहान ने कहा कि किसान लंबे समय से ऐसे प्रावधान नहीं होने की शिकायत कर रहे थे, और अब इस योजना के तहत इन नुकसानों की भरपाई की जाएगी। उन्होंने जोर देकर कहा कि भारत खेती के एक नए दौर में जा रहा है।

विचार से नवाचार की ओर, मशीनीकरण से विविधीकरण की ओर,

एकीकरण से सिंचाई की ओर और उपग्रह से ड्रोन की ओर बढ़ रहा है। कृषि मंत्री ने कहा, ‘‘प्रधानमंत्री नरेन्द्र मोदी के नेतृत्व में सरकार सिंचाई में स्वचालन, मंडियों के आधुनिकीकरण और खेतों के विविधीकरण जैसे क्षेत्रों में आगे बढ़ रही है। चौहान ने यह भी कहा कि सरकार ने जीन स्तर पर संसाधित (जीनोम एडिटिंग) तरीकों का इस्तेमाल करके दो तरह के अनाज सफलतापूर्वक उगाए हैं। उन्होंने दोहराया कि किसानों की आय दोगुनी करना सरकार और प्रधानमंत्री की प्राथमिकता है, जिसके लिए उत्पादन और मुनाफा बढ़ाना जरूरी है।

उन्होंने आईसीएआर के वैज्ञानिकों को किसानों की मांग पर आधारित शोध करने, प्रयोगशाला को जमीन से जोड़ने और अच्छी गुणवत्ता के बीज देने का काम सौंपा। इन क्षेत्रों में शोध पहले से ही चल रहा है।

## आत्महत्या: छात्रा ने शिक्षक से पांच बार मांगी थी मदद

नई दिल्ली/जयपुर, एजेंसी

सीबीएसई की एक जांच रिपोर्ट में यह बात सामने आई है कि जयपुर के एक स्कूल आत्महत्या करने वाली चौथी कक्षा की छात्रा को उसकी कक्षा में 18 महीने से ज्यादा समय तक ‘परेशान’ किया गया तथा सहपाठी उसके खिलाफ ‘बुरे शब्द’ इस्तेमाल करते थे जबकि स्कूल अच्छा माहौल बनाए रखने में नाकाम रहा।

सीबीएसई ने जयपुर के नीरजा मोदी स्कूल को कारण बताओ नोटिस जारी किया है। बोर्ड ने इस महीने की शुरुआत में स्कूल की इमारत से कूदकर जान देने वाली नौ वर्षीय लड़की की मौत की जांच के लिए गठित समिति की रिपोर्ट मिलने पर यह नोटिस जारी किया। इस बीच, राजस्थान ने कहा है

- सीबीएसई की एक जांच रिपोर्ट में सामने आया सच**

कि घटना के ‘आपराधिक पक्ष’ की जांच जारी है। जांच समिति ने स्कूल की तरफ से कई कमियों की ओर इशारा किया, जिसमें लड़की को लगातार परेशान किये जाने की ओर ध्यान दिलाया गया, और बताया गया कि उसके माता-पिता ने सबसे पहले जुलाई 2024 में शिक्षकों के सामने यह मुद्दा उठाया था।

समिति ने पाया कि कक्षा अध्यापक ने बच्ची की दिक्कतों के संबंध में कोई कार्रवाई नहीं की, तब भी जब लड़की अपनी जिदगी के आखिरी 45 मिनट में पांच बार शिक्षक के पास मदद मांगने गईं। कक्षा चार की बच्ची ने एक नवंबर को स्कूल की चौथी मंजिल से कूदकर जान दे दी थी।

## एनआईए मुख्यालय में वकील से मिलने की याचिका नामंजूर

नई दिल्ली, एजेंसी

दिल्ली उच्च न्यायालय ने लालकिले के निकट धीमी गति से चलती कार में हुए विस्फोट मामले के सह-आरोपी जसीर बिलाल वानी की उस याचिका पर आदेश पारित करने से शुक्रवार को इन्कार कर दिया, जिसमें एनआईए मुख्यालय में वकील से मुलाकात करने देने का अनुरोध किया गया था।

न्यायमूर्ति स्वर्णकांत शर्मा ने कहा कि आरोपी एनआईए मुख्यालय में अपने वकील से मुलाकात करने देने की अनुरोध याचिका को खारिज करने संबंधी निचली अदालत का कोई भी आदेश दिखाने में विफल रहा है। उच्च न्यायालय ने कहा कि आरोपी कोई विशेष व्यक्ति नहीं है तथा अदालत में एक निश्चित प्रक्रिया

#### दिल्ली विस्फोट ● हाईकोर्ट ने कहा- आरोपी के लिए कोई नई प्रक्रिया नहीं बनाई जा सकती

का पालन किया जाना चाहिए और उसके लिए कोई नई प्रक्रिया नहीं बनाई जा सकती। न्यायाधीश ने कहा, आपको लगता है कि मैं अपनी प्रक्रिया स्वयं बनाऊंगा, मैं ऐसा नहीं करूंगा। यह कोई विशेष प्रक्रिया नहीं है।

अदालत ने यह टिप्पणी उस वक्त की, जब वानी के वकील ने दावा किया कि निचली अदालत ने अर्जी को मौखिक रूप से खारिज कर दिया था। न्यायमूर्ति शर्मा ने कहा, कोई मौखिक अस्वीकृति नहीं हो सकती। यदि आपके पास आदेश नहीं है, तो आप मेरे सामने क्यों हैं।









हाईलाइट

**सैयद मुश्ताक अली ट्रॉफी : सूर्यकुमार मुंबई की टीम में शामिल**

मुंबई। भारत के टी-20 कप्तान सूर्यकुमार यादव को मुंबई की सैयद मुश्ताक अली ट्रॉफी टीम में शामिल किया गया है। सैयद मुश्ताक अली ट्रॉफी 26 नवंबर से शुरू हो रही है। ऑलराउंडर शार्दूल ठाकुर 17 सदस्यीय टीम की अगुआई करेंगे। स्क्वॉड में शिवम दुबे, सफ़राज़ खान, अजिंक्य रहाणे और आयुष म्हात्रे भी शामिल हैं। भारत की दक्षिण अफ्रीका के खिलाफ नौ दिसंबर से शुरू होने वाली टी-20 सीरीज से पहले सूर्यकुमार की मुंबई टीम में वापसी हुई है। मुंबई इंडियंस के लिए इस आईपीएल में 717 रन बनाने और 167.91 की स्ट्राइक रेट के बावजूद वह अंतरराष्ट्रीय क्रिकेट में रन नहीं बना पाए हैं।

**बावुमा वनडे व मार्करम संभालेंगे टी-20 टीम की कमान**

जोहान्सबर्ग। तेम्बा बावुमा को भारत के खिलाफ तीन मैचों की आगामी एकदिवसीय सीरीज के लिए शुक्रवार को दक्षिण अफ्रीका का कप्तान नियुक्त किया गया, लेकिन प्रमुख तेज गेंदबाज कैगिसो रबाडा भी मुजूदा टेस्ट सीरीज से पहले अभ्यास सत्र के दौरान पसली में लगी चोट से उबरने में नाकाम रहने के बाद स्वदेश लौटेंगे। शीर्ष क्रम के बल्लेबाज एडेन मार्करम की टी-20 अंतरराष्ट्रीय टीम में वापसी हो रही है। एकदिवसीय टीम : तेम्बा बावुमा (कप्तान), ओटिनिल बार्टमैन, मैथ्यू ब्रीटजके, डेवाल्ड ब्रेविस, नान्दे बर्गर, विवेंटन डिकॉक, टोनी डी जोर्जी, रुबिन हरमन, माको यानसन, केशव महाराज, एडेन मार्करम, लुंगी एनगिडी, रियान रिकेल्टन, प्रनेलन सुब्रायन। टी-20 टीम : एडेन मार्क्रम (कप्तान), ओटिनिल बार्टमैन, कॉर्बिन बॉश, डेवाल्ड ब्रेविस, विवेंटन डिकॉक, टोनी डी जोर्जी, डोनावन फेरेरिया, रीजा हेंड्रिक्स, माको यानसन, जॉर्ज लिंडे, केशव महाराज, वेंना मफाका, डेविड मिलर, लुंगी एनगिडी, एनरिक नॉकिया, ट्रिस्टन स्टब्स।

**युवराज ने जीता इंडियनऑयल सर्वो मास्टरस खिताब**

डिगबोई (असम)। युवराज संघु ने लगातार दो प्लेऑफ हार के बाद शानदार वापसी की और शुक्रवार को डिगबोई गोलफ लिंक्स में खेले गए महाहूर इंडियनऑयल सर्वो मास्टरस, जो 1 करोड़ रुपये का इवेंट है, में सात-स्ट्रोक की जबरदस्त खिताबी जीत हासिल की। युवराज (65-69-66-69), जिन्होंने तीसरे राउंड के बाद छह-स्ट्रोक की शानदार बढ़त हासिल की थी, ने इंडियनऑयल सर्वो मास्टरस के ऐतिहासिक 25वें एडिशन में चौथे राउंड में तीन-अंडर 69 का शानदार स्कोर बनाया और इस हफ्ते का कुल स्कोर 19-अंडर 269 कर लिया। नतीजतन, चंडीगढ़ के 28 साल के इस खिलाड़ी ने इस सीजन की अपनी पांचवीं जीत हासिल की और पीजीटीआई आईईर ऑफ मेरिट में अपनी बढ़त और बढ़ा ली। लगातार चैंपियन रहे युवराज ने 15 लाख रुपये का विनिंग चेक हासिल किया, जिससे उनकी सीजन की कमाई 1,21,67,100 रुपये हो गई।

सुपर ओवर में भारत ए की उम्मीदें तोड़कर बंगलादेश ए फाइनल में

**राइजिंग स्टार्स 2025**

दोहा, एजेंसी

भारत ए को बल्ले और गेंद से निराशाजनक प्रदर्शन का खामियाजा भुगतना पड़ा और राइजिंग स्टार्स एशिया कप के सेमीफाइनल में शुक्रवार को बांग्लादेश ए ने उसे सुपर ओवर में हरा दिया। बांग्लादेश ए का सामना अब पाकिस्तान शाहीस और श्रीलंका ए के बीच होने वाले दूसरे सेमीफाइनल के विजेता से होगा। फाइनल रविवार को खेला जाएगा। बांग्लादेश ए ने 20 ओवर में छह विकेट पर 194 रन बनाए। जवाब में भारतीय टीम का स्कोर भी बराबर रहा जिससे मैच पर यासिर अली का विकेट गंवाया गया। भारत ए सुपर ओवर में कप्तान जितेश शर्मा, आशुतोष शर्मा और रमनदीप



पांच विकेट लेने के बाद जश्न मनाते इंग्लैंड के कप्तान बेन स्टोक्स (बीच में)। एजेंसी

स्पिन पहली को सुलझाकर श्रृंखला में बराबरी करने उतरेगी टीम इंडिया

दक्षिण अफ्रीका के खिलाफ दूसरा टेस्ट मैच आज से, गिल की अनुपस्थिति में पंत करेंगे कप्तानी

गुवाहाटी, एजेंसी

पहले टेस्ट मैच में स्पिनरों के सामने नतमस्तक होने वाली भारतीय टीम दक्षिण अफ्रीका के खिलाफ शनिवार से यहां शुरू होने वाले दूसरे और अंतिम टेस्ट क्रिकेट मैच में स्पिन पहली को सुलझाकर श्रृंखला बराबर करने के उद्देश्य से मैदान पर उतरेगी। शुभमन गिल की अनुपस्थिति में ऋषभ पंत के लिए नेतृत्व की चुनौती बेहद चुनौतीपूर्ण होगी। मुख्य कोच गौतम गंभीर के लिए तो और भी कठिन परीक्षा आने वाली है, जिनके अक्सर उलझाने वाले फैसलों ने ड्रेसिंग रूम और थिंक टैंक को स्पष्टता के लिए जूझने पर मजबूर कर दिया है। पिछले तीन दशकों से घरेलू मैदान पर खेलते हुए भारतीय टीमों की अजेय रहने की जो चमक रही है, वह वर्तमान टीम के सामने गायब हो गई है। यह पिछले कुछ वर्षों में पहला अवसर होगा जबकि भारतीय टीम घरेलू मैदान पर जीत के प्रबल दावेदार के रूप में शुरुआत नहीं करेगी। उसकी टीम कमजोर नजर आ रही है और क्रिकेट विशेषज्ञों के अनुसार यह अच्छी स्थिति नहीं है।

**गिल को टीम से रिलीज किया गया, जाएंगे मुंबई**

भारतीय कप्तान शुभमन गिल को दक्षिण अफ्रीका के खिलाफ शनिवार से यहां शुरू हो रहे दूसरे टेस्ट मैच से रिलीज कर दिया गया। गिल की अनुपस्थिति में ऋषभ पंत दूसरे टेस्ट में टीम की अगुवाई करेंगे। बीसीसीआई के सचिव देवजीत सेकिया ने कहा शुभमन गिल को चोट की जांच के लिए मुंबई जाना होगा।

एशोज श्रृंखला देखकर ईर्ष्या हुई : तेम्बा बावुमा

गुवाहाटी। तेम्बा बावुमा को इंग्लैंड और ऑस्ट्रेलिया के बीच एशोज सीरीज के शुक्रवार सुबह पर्थ में शुरू हुए मैच को देखकर ईर्ष्या हुई और उन्होंने हैरानी जताई कि पारंपरिक प्रारूप में मौजूदा विश्व चैंपियन होने के बावजूद दक्षिण अफ्रीका को भारत के खिलाफ सिर्फ दो टेस्ट मैचों की श्रृंखला खेलने का मौका क्यों मिला। इस साल की शुरुआत में दक्षिण अफ्रीका को विश्व टेस्ट चैंपियनशिप का खिताब दिलाने वाले बावुमा ने कहा कि दो मैच की वर्तमान श्रृंखला टेस्ट क्रिकेट की दो मजबूत टीमों के साथ सही

हैं। वे एक दूसरे के सामने कड़ी चुनौती पेश करेंगे। उन्होंने कहा कि वह इस बात से खुश नहीं हैं कि विश्व चैंपियन होने के बावजूद उन्हें भारत के खिलाफ केवल दो टेस्ट मैच की श्रृंखला खेलने के लिए मिल रही है। दक्षिण अफ्रीका के कप्तान ने कहा उम्मीद है कि निकट भविष्य में हमें भारत के खिलाफ चार टेस्ट मैच की सीरीज खेलने के लिए मिलेगी। भारत की टीम इंग्लैंड और ऑस्ट्रेलिया के खिलाफ चार या पांच टेस्ट मैच की श्रृंखला खेलती रही है लेकिन अन्य टीमों के खिलाफ वह अक्सर दो मैच की श्रृंखला ही खेलती है।

न्याय नहीं करती। बावुमा ने दूसरे और अंतिम टेस्ट मैच की पूर्व संख्या पर पत्रकारों से कहा हम आज सुबह एशोज देखने के लिए उठे। हमने उसे थोड़ी ईर्ष्या के साथ देखा, क्योंकि हम जानते थे कि वे पांच टेस्ट मैच खेल रहे

एशोज टेस्ट : स्टार्क के कमाल के बाद स्टोक्स का धमाल

पर्थ, एजेंसी

एशोज टेस्ट के पहले दिन शुक्रवार को यहां तेज गेंदबाजों के दबदबे के बीच ऑस्ट्रेलिया के खिलाफ पहली पारी में महज 172 रन पर सिमटने के बाद कप्तान बेन स्टोक्स के पांच विकेट से इंग्लैंड ने मजबूत वापसी की। पांच मैचों की श्रृंखला का पहला दिन उम्मीदों पर खरा उतरा, जहां पर्थ स्टेडियम में 51,000 से अधिक दर्शकों के सामने 72 ओवर के खेल में 19 विकेट गिरे। दिन का खेल खत्म होते समय ऑस्ट्रेलिया का स्कोर नौ विकेट पर 123 रन था और यह टीम पहली

पारी में महज एक विकेट शेष रहते 49 रन पीछे है। दिन का शुरुआती सत्र पूरी तरह से मिचेल स्टार्क के नाम रहा। उन्होंने नियमित कप्तान पैट कमिंस और दिग्विज जोश हेजलवुड की गैरमौजूदगी में अपने करियर का सर्वश्रेष्ठ प्रदर्शन करते हुए 58 रन देकर सात विकेट लिए, जिससे ऑस्ट्रेलिया ने दूसरे सत्र तक इंग्लैंड को ऑल आउट कर दिया। जोफ़ा आर्चर ने ऑस्ट्रेलिया की पहली पारी के पहले ही ओवर में विकेट लेकर दिखा दिया कि पांच तेज गेंदबाजों की मौजूदगी वाली इंग्लैंड की टीम भी इस मामले में कमजोर

समय

पूर्वाह्न

9:00

बजे से

टीम

भारत : ऋषभ पंत (कप्तान और विकेटकीपर), केपल राहुल, यशस्वी जयसवाल, बी साई सुदर्शन, ध्रुव जुरेल, रवींद्र जड़ेजा, वाशिंगटन सुंदर, नीतीश कुमार रेड्डी, कुलदीप यादव, अक्षर पटेल, जसप्रीत बुमराह, मोहम्मद सिराज, देवदत्त पडिवकल, आकाश दीप। दक्षिण अफ्रीका : तेम्बा बावुमा (कप्तान), कॉर्बिन बॉश, डेवाल्ड ब्रेविस, टोनी डी जोरजी, जुबेर हमजा, साइमन हार्मर, माको जानसन, केशव महाराज, एडेन मार्करम, वियान मुल्डर, सेरुनान मुथुसामी, लुंगी एनगिडी, रयान रिकेल्टन, ट्रिस्टन स्टब्स और काइल वॉरिन।

में नहीं थे, लेकिन भारतीय टीम प्रबंधन और बीसीसीआई ने आखिर तक संशय बनाए रखा। विश्वसनीय सूत्रों के अनुसार, 26 वर्षीय गिल आराम करने और स्वास्थ्य लाभ के लिए शहर से बाहर चले गए हैं। गिल की जगह लेने के लिए साई सुदर्शन सबसे संभावित उम्मीदवार लग रहे हैं, हालांकि वह तीसरे नंबर पर बल्लेबाजी करेंगे या पिछले मैच की तरह ही वाशिंगटन सुंदर को इस नंबर पर उतारा जाएगा, यह देखना अभी बाकी है।

रन नहीं बना सकी लेकिन नियमित अंतराल पर विकेट गंवाते रही। दोनों टीमों के बल्लेबाजों को तेजी से उठती शॉर्ट-पिच गेंदों का सामना करना पड़ा ऑस्ट्रेलिया की पारी के 24वें ओवर में कैमरून ग्रीन को मार्क वुड की 147 किलोमीटर प्रति घंटे की रफ्तार वाली बाउंसर ने चोटिल किया जिससे उनका संतुलन बिगड़ गया और वे स्टंप पर गिरते-गिरते बचे। इंग्लैंड का आक्रमण उस तरह की खतरनाक गेंदबाजी कर रहा था जैसा ऑस्ट्रेलिया के तेज गेंदबाज आमतौर पर मेहमान टीमों के खिलाफ करते हैं। इंग्लैंड ने पुछल्ले बल्लेबाजों

ने पारी के आखिर में तेजी से विकेट गंवाये जिसका खामियाजा ऑस्ट्रेलिया के सलामी बल्लेबाज उस्मान ख्वाजा को भी उठाना पड़ा। ख्वाजा उस समय ड्रेसिंग रूम में मौजूद थे और चूंकि वह आठ मिनट से अधिक समय तक मैदान से बाहर रहे थे ऐसे में उन्हें ऑस्ट्रेलियाई पारी की शुरुआत करने की अनुमति नहीं दी गई। उनकी जगह लेने के लिए मार्नस लाबुशेन को ऊपरी क्रम में आना पड़ा। ख्वाजा को तीसरे नंबर पर भी बल्लेबाजी के नहीं आ पाये क्योंकि पदार्पण कर रहे जेक वेदरोल्ड को आर्चर ने पारी की दूसरी गेंद पर ही पगबाधा कर दिया।

सगाई की अंगुठी दिखाते हुए डांस करतीं स्मृति मंधाना, साथ में राधा यादव, अरुंधति रेड्डी, जैमिमा रोड्रिग्स और श्रेयाका पाटिल। एजेंसी

मंधाना ने संगीतकार मुच्छल के साथ सगाई की पुष्टि की

नई दिल्ली, एजेंसी

विश्व कप विजेता भारतीय महिला क्रिकेट टीम की स्टार खिलाड़ी स्मृति मंधाना ने संगीतकार पलाश मुच्छल के साथ अपनी सगाई की घोषणा कर दी है जिसके बाद प्रधानमंत्री नरेंद्र मोदी सहित कई लोगों ने उन्हें बधाई और शुभकामनाएं दीं। इस आक्रामक बल्लेबाज का एक वीडियो सामने आया है जिसमें वह भारतीय टीम की अपनी साथी खिलाड़ियों राधा यादव, जैमिमा रोड्रिग्स, श्रेयाका पाटिल और अरुंधति रेड्डी के साथ बॉलीवुड की फिल्म लगे रहो मुन्ना भाई के गीत 'समझो हो ही गया' पर नृत्य कर रही हैं। इस दौरान वह मुस्कराते हुए अपनी सगाई की अंगुठी को भी दिखा रही हैं। जैमिमा ने यह क्लिप इंस्टाग्राम पर साझा की है जिसे अभी तक 19 लाख से ज्यादा लाइक्स और 12,000 से ज्यादा कमेंट्स मिल चुके हैं। मंधाना और मुच्छल 23 नवंबर को शादी के बंधन में बंधेंगे। प्रधानमंत्री ने दम्पति को बधाई देते हुए कहा कि उन्हें उम्मीद है कि मंधाना की कवर साइज एक नया, सुंदर जीवन शुरू करते हैं, तो स्मृति के कवर डाइव की सुंदरता पलाश की मधुर संगीतमय सिम्फनी से मिलकर एक अद्भुत साझेदारी बनाती है।

गर्व की बात | बोलीं- भारत सपने देखने वाले युवाओं से भरा है और यह हमारी जिम्मेदारी है कि हम पक्का करें कि उनके सपने पूरे हों

पीटी उषा फिक्की लाइफटाइम अचीवमेंट अवॉर्ड से सम्मानित

नई दिल्ली, एजेंसी

पूर्व सिप्रंट क्वीन और भारतीय ओलंपिक संघ (आईओए) की मौजूदा अध्यक्ष पीटी उषा को भारतीय खेलों में उनके असाधारण योगदान और एथलीटों की पीढ़ियों को प्रेरित करने के लिए शुक्रवार को फिक्की लाइफटाइम अचीवमेंट अवॉर्ड से सम्मानित किया गया। उषा, जिन्हें 'पय्योली एक्सप्रेस' के नाम से भी जाना जाता है, को यह सम्मान फिक्की टर्फ 2025 -15वें ग्लोबल स्पोर्ट्स समिट में दिया गया। उन्होंने कहा भारत सपने देखने वाले युवाओं से भरा है, और यह हमारी जिम्मेदारी है कि हम पक्का करें कि उनके सपने मायने रखें। ग्लोबल पार्टनरशिप, खासकर ऑस्ट्रेलिया जैसे देशों के साथ, और हर लेवल पर डिसिप्लिन्ड गवर्नेंस के साथ, हम चैंपियंस की एक नई पीढ़ी बना सकते हैं। इसी तरह एथलीट आगे बढ़ते हैं, और इसी तरह एक देश खेल के जरिए आगे बढ़ता है। यह समिट आज सुबह फेडरेशन हाउस, नई दिल्ली में शुरू हुई, जिसमें सरकार, खेल, इंडस्ट्री और डिप्लोमेसी के लीडर्स एक साथ आए ताकि भारत की खेल में अगले दशक की तरक्की का खाका तैयार किया जा सके। शुरुआती सेशन की शुरुआत फिक्की स्पोर्ट्स कमेटी के चेयरमैन

के लिए इंडिया-ऑस्ट्रेलिया स्ट्रैटेजी का रिलीज होना था, जो समिट में ग्लोबल पार्टनरशिप को मजबूत करने पर जोर देने को दिखाता है। ऑस्ट्रेलिया को पार्टनर कंट्री के तौर पर देखते हुए, समिट ने हाई-परफॉर्मेंस सिस्टम, कोचिंग, स्पोर्ट्स साइंस, इनोवेशन और लॉन्ग-टर्म टैलेंट पाथवे में बढ़ते मौकों को और मजबूत किया। भारत सरकार के स्पोर्ट्स डिपार्टमेंट के सेक्रेटरी, हरि रंजन राव ने अपने भाषण में कहा भारत की स्पोर्ट्स प्रोग्रेस एक प्रिंसिपल पर निर्भर करती है: एक एथलीट-फोकस्ड, कोच-लेड इकोसिस्टम जिसे हर स्टैकहोल्डर का सपोर्ट हो। सेंटर, स्टैट्स, इंडस्ट्री और फेडरेशन के बीच कोलैबोरेशन जरूरी है, और फिक्की टर्फ जैसे टेलेफॉर्म उस आइडनमेंट को आगे बढ़ाने में मदद करते हैं।

**2030 राष्ट्रमंडल खेलों की मेजबानी मिलने का यकीन**

पीटी उषा को पूरा यकीन है कि भारत को 206 नवंबर को ग्लासगो में राष्ट्रमंडल खेल आमसभा की बैठक के दौरान 2030 राष्ट्रमंडल खेलों की मेजबानी मिल जाएगी। उन्होंने शुक्रवार को कहा हम कल ग्लासगो रवाना हो रहे हैं। मुझे पूरा यकीन है कि लोगों की उम्मीदें पूरी होंगी। दो तीन दिन इंतज़ार कर लें। पिछले महीने राष्ट्रमंडल खेल कार्यकारी बोर्ड ने अहमदाबाद में इन खेलों के आयोजन की सिफारिश की थी। ग्लासगो में होने वाली बैठक में अंतिम मंजूरी मिलेगी। नाइजीरिया का अबुजा भी मेजबानी की दौड़ में है। राष्ट्रमंडल खेल को 2030 में सी साल भी पूरे होने का रहे हैं।